

# اشک و دیم

جبران خلیل حیران

مترجمہ

حبیب اشعر دہلوی

کیمیۂ ادب چوں کہ مینارِ امارت کی لاہور

محمد حقوق محفوظ

بارخیم ۱۹۸۳ء

تعداد : ۱۰۰۰

قیمت : چھ روپے

اَہْتَمَام

م، ع، سلام، آئینہ ادب  
چوک بینار اتار کلی

لاہور

(اشرف پریس لاہور)

# فہرِس

۹	۱۔ آہناز
۱۱	۲۔ حیاتِ شوق
۱۶	۳۔ کہانی
۲۴	۴۔ مُردوں کی بستی میں
۲۸	۵۔ شاعر کی موت اس کی زندگی ہے
۳۲	۶۔ جلِ پریاں
۳۶	۷۔ رُوح
۳۸	۸۔ اشکِ تعبیر
۴۳	۹۔ خواب
۴۶	۱۰۔ حُسن
۴۹	۱۱۔ آتشِ سوزش
۵۳	۱۲۔ دیرانوں میں
۵۷	۱۳۔ ایک خواب

- ۶۴ - ۱۴ - کل اور آج
- ۷۰ - ۱۵ - رحمہ اے نفس! رحمہ!!
- ۷۳ - ۱۶ - بیوہ اور اس کا بیٹا
- ۷۷ - ۱۷ - زمانہ اور قوم
- ۸۲ - ۱۸ - بارگاہِ جمال میں
- ۸۶ - ۱۹ - حکمت کی زیارت
- ۹۰ - ۲۰ - دوست کی کہانی
- ۹۷ - ۲۱ - حقیقت اور خیال
- ۱۰۰ - ۲۲ - قسمت کے بارے
- ۱۰۳ - ۲۳ - تالہ و شیون
- ۱۰۷ - ۲۴ - بھونپٹری اور محل
- ۱۱۰ - ۲۵ - دو بچے
- ۱۱۳ - ۲۶ - شعراءِ ملت
- ۱۱۶ - ۲۷ - زیرِ آفتاب
- ۱۱۸ - ۲۸ - مستقبل پر ایک نظر
- ۱۲۱ - ۲۹ - ملکہِ خیال
- ۱۲۶ - ۳۰ - اے ظامت کار!

۱۲۹	۳۱ - ۵۴ پھوس
۱۳۳	۳۲ - مجسم
۱۳۶	۳۳ - رفیقہ حیات
۱۴۰	۳۴ - سعادت کا گھر
۱۴۲	۳۵ - دیارِ ماضی
۱۴۵	۳۶ - ملاقات
۱۵۰	۳۷ - دلوں کے مجید
۱۵۷	۳۸ - اندھی قوت
۱۶۱	۳۹ - دو تہیں
۱۶۵	۴۰ - زمانہ کے سیٹھ پر
۱۶۷	۴۱ - میرے دوست!
۱۷۱	۴۲ - محبت کی کہانی
۱۷۵	۴۳ - بے زبان جانور
۱۷۹	۴۴ - صلح
۱۸۲	۴۵ - شاعر
۱۸۵	۴۶ - میرا یومِ ولادت
۱۹۶	۴۷ - ولادتِ مسیحؑ

۲۰۳	۴۸۔ روح کی سرگوشی
۲۱۰	۴۹۔ اے ہوا!
۲۱۵	۵۰۔ محبوب کی داپہی
۲۲۴	۵۱۔ حسین موت
۲۳۰	۵۲۔ گیت
۲۳۲	۵۳۔ صبح کا گیت
۲۳۴	۵۴۔ بارش کا گیت
۲۳۶	۵۵۔ صُن کا گیت
۲۳۸	۵۶۔ سعادت کا گیت
۲۴۰	۵۷۔ پھول کا گیت
۲۴۲	۵۸۔ انسان کا ترانہ
۲۴۴	۵۹۔ شاعر کی آواز
۲۵۵	۶۰۔ خاتمہ

# آغاز

میں اپنے دل کے غم، دنیا کی مسترقوں سے نہیں بدلوں گا، اور نہ اس پر  
رضامند ہوں کہ وہ آنسو — جنہیں غم میری رگ رگ سے پھوڑتا ہے —  
”حقیقت میں تبدیل ہو جائیں۔“

میں چاہتا ہوں: میری زندگی سرتاسر آشک و تہمت رہے!  
اشک — جو میرے دل کی آگ لکھنوں کو دھو رہا ہے، جو مجھے زندگی  
کے راز اور اس کی نزاکتیں سمجھاتا ہے!  
اور تہمت — جو مجھے بنی نوع انسان سے قریب کرتا ہے، جو میری پرستش  
— دیوتاؤں کی پرستش کا اشارہ ہے۔

اشک — جس سے میں پامال دلوں کا ساتھ دیتا ہوں۔  
اور تہمت — جو میری ”عشرت ہستی“ کا عنوان ہے۔  
میں چاہتا ہوں کہ شوق و عشقگی میں مر جاؤں اور یاس و حسرت کی زندگی  
بسر نہ کروں! میں چاہتا ہوں کہ میرے دل کی گہرائیوں میں حُسن و عشق کے  
لئے ایک تشنگی — ایک تڑپ بڑھ جائے اس لئے کہ میری آنکھوں نے قناعت پسند

کرمب سے زیادہ بد قسمت اور سب سے زیادہ مادی پرست دیکھا ہے، اور  
میرے کانوں نے اشتیاق و تڑپ کے مارے ہوئے عاشق کی آہوں کو آلات  
موسیقی کی جھنکار سے زیادہ شیریں پایا ہے۔

خسار کو بھول اپنی پٹیاں سیٹ لیتا اور اپنے شوق سے ہوا غوش ہو کر سو جاتا ہے۔  
اور جب صبح ہوتی ہے، تو آفتاب کے بوسہ کی پذیرائی کے لئے اپنے لبوں کو وا کر دیتا ہے۔  
بھولوں کی زندگی، شوق و دھواں — اشک و تبسم — ہے !

سمندر کا پانی بخارات کی شکل میں اٹھتا اور فضا میں جمع ہو کر بادل بن جاتا  
ہے۔ پھر ٹپکوں اور دلدلیوں پر سے گزرتا ہے، اتنا آنکھ لطیف ہو اٹھتا کہ اُسے مس  
کرتی ہیں اور وہ روتا ہوا سبزہ زاروں میں گر پڑتا ہے اور ندی نالوں کے  
رستے اپنے وطن سمندر میں پہنچ جاتا ہے۔

بادلوں کی زندگی، ہجر و ملاقات — اشک و تبسم — ہے !  
اسی طرح انسان کی روح بھی روح مطلقہ سے جدا ہو کر اس مادی علم میں  
آتی ہے اور بادل کی طرح غم کے پہاڑوں اور خوشی کے میدانوں سے گزرتی ہے،  
یہاں تک کہ موت کی لطیف ہوائیں اُسے چھوتی ہیں اور وہ پھر وہیں چلی جاتی ہے  
جہاں پہلے تھی — حسن و عشق کے بجز ناپید کنڈر میں ! — اور بیت کی  
آغوش میں !!! —



# حیاتِ شوق

بہار

آئیری مجبور یا دیرانوں میں چلیں !!

برفت گچھل چکی ہے اور زندگی اپنے شہستان سے نکل کر نادیدوں اور گھائیوں

میں جھوٹی پھر رہی ہے ۔

آ۔ میرے ساتھ، کہ ہم بہار کے نقشِ قائم کے ساتھ ساتھ — دُور

کمیت میں نکل جائیں ۔

آ، ٹیلوں پر چڑھیں، اور اس پاس کے سرسبز و شاداب میدانوں کی تڑپ

فرشتوں سے لطف اندوز ہوں !

دیکھ ! ہنچ ہارتے وہ چادر پھیلا دی، جسے شبِ برسات نے ترکر دیا تھا ۔

سبب اور شغفِ لہ کے دخت اس چادر میں ایسے معلوم ہو رہے ہیں، جیسے چودھوی

راست کی چاندنی میں چوتھی کی دُہن ! انگوڑ کی بلیں جاگ اٹھیں، اُن کی شاخیں

عاشقوں کی طرح گلے مل رہی ہیں ۔ ہنریں جاری ہو گئیں اور خوشی کے راگ

گھاتی، چٹانوں میں رقص کر رہی ہیں، پھول بھی فطرت کے سینہ سے پھوٹ

نکلے، جیسے سمندر کے سینہ سے حباب !  
 آ، نرگس کے پیالوں میں، بارش کے پچھے پچھے آنسوئیں خوشامدوں پرندوں  
 کی چوہکار سے اپنی رُوح کو بریز کر دیں اور نسیم بہار کی عطر افشانیوں سے اپنے  
 مشامِ جان کو راحت پہنچائیں !!  
 آ، اس چٹان کے پاس بیٹھ کر، جہاں نفثہ کے پھول چھپے ہیں۔ ایک  
 دوسرے کو پیار کریں !  
 گرمی :

آ، میری محبوبہ ! کھینٹ میں چلیں !!  
 فصلِ لکڑی کا زمانہ آ گیا ہے، کھینٹ اپنے شباب پر ہے، سورج کے عشق  
 کی حرارت نے، جو اُسے قحط سے ہے، فصل کو اچھی طرح پکا دیا ہے۔  
 آ، اس سے پہلے کہ پرندے وہاں پہنچ کر ہماری محنت کو خاک میں ملا دیں،  
 اور قطاراں نذرِ قحط چھوٹیں ہماری زمین پر قیعتہ جمالیں۔  
 آ، ہم زمین کے پھل کھیں، جس طرح ہماری رُوح نے، ہونٹ کے پھولوں سے  
 — جنہیں محبت نے ہمارے دل کی گہرائیوں میں یو یا تھا — نیک بخشی کے  
 دلنے چُنے ہیں، اور غنا مر کے باہمی اختلاط کے نتیجہ — پیداوار — سے  
 اپنے خزانے بھر لیں، جس طرح زندگی نے ہمارے جذبات کے پیمانے کو

بہرا ہے!

آ، میری محبوبہ! ہم آسمان کو اپنا اوڑھنا اور گھاس کو اپنا بچھونا بنائیں، مٹی  
بھر پونس کو تکیہ بنا کر سرمانے رکھیں اور ہادی میں بہتی ہوئی ندی کی کہانیوں  
سے دن بھر کی تسکین دُور کریں۔

خزاں:

آ، میری محبوبہ! انگور کی میلوں میں چلیں!!

انگوروں کا رس پنجرے کے برتنوں میں محفوظ کر لیں، جس طرح: مانع قوموں کے  
فلسفہ کو محفوظ کر لیتا ہے۔

آ، خشک پھل جمع کریں، پھولوں کا عرق نکالیں اور اس طرح نقل سے  
اصل کا تلفٹ اٹھائیں۔

اب ہمیں واپس آبادی میں چلنا چاہئے!

درختوں کے پتے زرد ہو گئے ہیں اور توانے انہیں ابدی ادھر ادھر پھیر دیا  
ہے۔ گویا اُن پھولوں کو ان سے کھانا چاہتی ہے، جو موسم گرما کے گزر  
جانے سے مُردہ ہو چکے ہیں۔

آ، پرندے ساحلوں پر چلے گئے ہیں اور چمن کی شگفتگی بھی اُن کے ساتھ  
رحلت ہو گئی ہے۔ جنیلی اور جوہی کے پھولوں پر وحشت برس رہی ہے اور

اُن کے چپے کچے اُنسو بھی زمین میں جذب ہو چکے ہیں !

چلو ! اب گھر واپس چلیں !!

ندیاں ٹوک چکی ہیں، چشموں کے اشکِ مستِ خشک ہو چکے ہیں ۔

اور ٹیلوں نے اپنا خوش نما لباس اُتار کر پھینک دیا ہے ۔

آؤ، فطرت کو فینا کر ہی ہے اور نہ اثر انگیز ہناردندی نعموں سے بیداری

کو رخصت کر رہی ہے ۔

جاڑا :

میری رفیقہ، حیات ! میرے پاس آ، برغانی سافسوں کو موقع نہ دے

کہ وہ ہمارے جسموں کو جُدا کر دیں !!

اس آتشِ ان کے سامنے، میرے پہلو میں بیٹھ ! — آگ ہی تو موسم

سرمہ کا مرغوب میوہ ہے ۔ مجھے قوموں کے واقعات سُنا، میرے کان ہوا کی

آہیں اور عناصر کی فریادیں سُنتے سُنتے پک گئے ہیں !

کھڑکیوں اور دروازوں کو بند کر دے ! قصار کا غضب ناک چہرہ

میری رُوح کو لرزاتا ہے اور برفِ تلے دبے ہوئے شہر کو دیکھ کر ۔ جو ایسا

معلوم ہوتا ہے کہ ماں، اپنے جوتا مارگ اکلوتے بچے کی لاش پر میٹھی ماتم کر رہی

ہے — میرا دل خوں بہا جاتا ہے ۔

زندگی کے راستے میں میری ہم سفر! چراغ میں تیل ڈال دے، مجھے ڈر ہے، کہیں وہ بجھ نہ جائے۔ — چراغ اپنے منہ کے سامنے لا، کہ میں وہ نقوش دیکھنے چاہتا ہوں۔ جو راتوں نے تیرے چہرے پر مرسم کئے ہیں۔ عیاں شراب کی مراچی لے کر آتا، کہ ہم دونوں پییں اور شراب کشید کرنے کا زمانہ یاد کریں۔

میرے قریب آ، میرے دل کی ملک! میرے قریب آ! آگ بجھ چکی ہے اور راکھ اُسے دباؤ دے رہی ہے۔ — مجھ سے چٹ جا، چراغ بجھ چکا ہے اور تاریکی اُس پر چھا گئی ہے!!

دیکھو! نیند کے خماری آنکھوں کو بوجھل کر دیا ہے۔ — میری طرف دیکھو! اپنی اُن آنکھوں سے، جنہیں نیند کے غلبہ نے سرگیں بنا دیا ہے۔ — مجھے اپنے گلے سے لگا! اس سے پہلے کہ نیند ہمیں گلے سے لگالے۔ — مجھے بوسہ دے، تاکہ برت تیرے بوسہ کے سوا، ہر چیز پر غالب آگئی ہے۔ آہ! میری محبوبہ!! نیند کا سمندر گھاٹ ہے۔ —!!!

آ۔ میرے دل کی راحت!! اس دنیا میں۔۔۔ صبح کتنی دُور ہے۔ —!!!

# کہانی

ہنر کے کنارے، آخر دھڑ اور بید مشک کے درختوں کی چھاؤں تھے، ایک غریب کسان کا لڑکا بیٹھا جتے پانی کو نہایت سکون و خاموشی کے ساتھ دیکھ رہا تھا۔ یہ فوجوان کھیتوں میں پروان چڑھا تھا۔ جہاں ہر چیز محبت کی کہانی سناتی ہے۔ جہاں شاخیں آپس میں گلے ملتی ہیں، جہاں نسیم بہار، پھولوں سے آنکھ پھولی کھیلتی ہے۔ جہاں پرندے محبت کے راگ الاپتے ہیں، اور جہاں فطرت — اپنی تمام تر نظر فریبیوں کے ساتھ — روحانیت کی تلقین کرتی ہے۔

اس میں سالہ فوجوان نے، کل ایک دودھیزہ کو، چشہ کے کنارے صحن لڑکیوں کے جھڑپ میں دیکھا اور عاشق ہو گیا۔ لیکن جب اُسے یہ معلوم ہوا کہ وہ بادشاہ کی لڑکی ہے تو اُس نے اپنے دل کو ملامت کی اور اپنی روح سے خود اس کی شکایت۔ مگر بے سود! ملامت دل کو محبت سے باز رکھ سکتی ہے نہ شکایت روح کو حقیقت سے ہٹا سکتی ہے۔ انسان اپنے دل اور روح کے درمیان اس نرم و نازک شاخ کی مثال ہے جو شمالی اور جنوبی ہوائوں کی زد میں ہوا

نوجوان نے نگاہ اٹھائی : ہنسنے کے پھول ، بابونہ کے پھولوں کے ہم پسو  
 اچھے ہوئے تھے ، اور ٹیل قمری سے سرگوشیاں کر رہی تھی ۔ اُسے اپنی تنہائی پر رونا  
 آگیا ۔ محبت کی گھڑیاں اس کی نگاہوں کے سامنے سے پرچھائیوں کی طرح گزرتی گئیں  
 اُس نے کہا : الفاظ اور آنسوؤں کے ساتھ اس کے جذبات بھی رواں تھے :  
 " یہ دیکھو ! محبت مجھ سے مذاق کر رہی ہے ۔ اُس نے مجھے اپنا کھلوتا بنا لیا  
 ہے ، اور ایک ایسی جگہ لاکر چھوڑ دیا ہے جہاں آنسوؤں میں عیب سمجھی جاتی ہیں  
 اور تنہائیں ہلت ! !

محبت نے ۔۔ جس کا میں پجاری ہوں ۔ میرے دل کو تر شاہی محل میں  
 اچھال پھینکا اور میری زندگی کو ایک غریب کسان کی پست وز پہن جھونپڑی میں  
 دھکیل دیا ۔ آہ ہا اُس نے میری رنج کو اُس پری دوش کے سُنی کا اسیر کر دیا ، جسے  
 لوگ ہر وقت گھیرے رہتے ہیں اور اقتدارِ اعلیٰ جس کی حفاظت کرتا ہے ! !

اُسے محبت ! میں تیرا حلقہ بگوش ہوں ، پھر تو مجھ سے کیا چاہتی ہے ؟ میں  
 تیرے پیچھے پیچھے آتیشیں رستوں پر چلا اور شعلوں نے مجھے پک لیا ۔ میں نے  
 اپنی آنکھیں کھولیں ، لیکن تاریکی کے سوا مجھے کچھ نظر نہ آیا ۔ میں نے اپنی زبان کو خنجر  
 دی ۔ لیکن یاس و زمیر کی کے سوا ایک لفظ میرے مُنہ سے نہ نکلا ۔

اُسے محبت ! شوق نے مجھے ایک روحانی تشنگی سے ہم کنار کر دیا ہے ،

جو محبوب کے بارے میں سو اکیس چیزیں نہیں جانتی تھی :

میں مکر دم ہوں، اسے محبت ! اور تو قوی، پھر مجھ سے کیوں جھگڑتی ہے ؟  
میں بے گناہ ہوں اور تو عادل، پھر مجھے اپنے ظلم و ستم کا نشانہ کیوں بناتی ہے ؟  
مجھے کیوں ذلیل کرتی ہے ؟ جبکہ تیرے سوا میرا کوئی مددگار نہیں ! مجھ سے بے تعلقی  
کیوں ہوتی ہے ؟ جبکہ تو میری خلعت کا سبب ہے ! اگر میرا خون تیری مرضی کے  
خلاف میری رگوں میں گردش کرے تو اسے بہا دے ! اگر میرے قدم تیری راہ  
کے سوا ذرا بھی جنبش کریں تو انھیں کاٹ ڈال ! اس جسم کے ساتھ جو تیرا جی  
چاہے کہ ! لیکن میری روح کو ان پر سکون کھیتوں میں اپنے زیر سایہ لطف  
اٹھانے دے !!

نہیں اپنے محبوب سمندر کی طرف رواں ہوتی ہیں، پھول اپنے معشوق  
نور کے لئے مسکراتے ہیں، بادل اپنی ارادت مند دادی میں اترتے ہیں  
لیکن میں — جس کی پتا سے نہریں واقف ہیں، نہ پھول اور بادل —  
خود کو اپنے غم میں تنہا اور اپنی محبت میں اکیلا پاتا ہوں، "اس سے دور"  
جو مجھے اپنے باپ کی فوج کا سپاہی بنانا پسند کرے گی نہ اپنے  
محل کا خادم !

نوجوان تھوڑی دیر کے لئے خاموش ہو گیا، گویا نہریں نغمہ آگئیں روانی



اور شاخوں کے پتوں کی لطیف سرسراہٹ سے گفتگو کا سلیقہ سیکھنا چاہتا ہے۔ اس نے دوبارہ کہنا شروع کیا :

”اے وہ کہ میں تیرے نام سے اس قدر مرعوب و خائف ہوں کہ تجھے تیرا نام لے کر پکار بھی نہیں سکتا! اے شان و شکوہ کے پردوں اور غفلت و جلال کی دیواروں میں مجھ سے چھپنے والی! اے وہ خود تھا، کہ ابدیت کے سوا — جہاں ہر طرت مساوات ہی مساوات ہے — میں تجھ سے ملنے کا تصور بھی نہیں کر سکتا! اے وہ کہ تلواریں تیری اطاعت کرتی ہیں، اگر نہیں تیرے سامنے خم ہوتی ہیں اور خزانوں اور عیادت گاہوں کے دروازے تیرے لئے کھلے رہتے ہیں! تو نے میرے دل پر قبضہ کر لیا ہے، جسے عبت نے مقدس کیا تھا، میری روح کو اپنا غلام بنایا ہے، جسے اللہ نے شرف و اتقیا ز بخشا تھا اور میری عقل کو پرچالیا ہے، جو کل حکم ان کھیتوں کی آواز فضا میں بے فکر تھی لیکن آج محبت کی زنجیروں میں مقید ہے۔“

اے حسین دوشیزو! جب میں نے تجھے دیکھا، تو اپنی تخلیق کی غایت کو پایا۔ لیکن جب میری نظر تیری بلندی اور اپنی پستی پر گئی، تو مجھے معلوم ہو گیا فطرت کے کچھ راز ہیں، جو انسان کی سمجھ میں نہیں آ سکتے، اور کچھ راستے ہیں جو روح کو ایک ایسے مقام پر لے جاتے ہیں جہاں محبت انسانی قاذوں سے بالاتر

ہر حکومت کرتی ہے۔

اے غزالِ رحمت! جب میں نے تیری مست انگھڑیاں دیکھیں تو مجھے یقین ہو گیا کہ یہ زندگی ایک جنت ہے اور انسان کا دل، اس کا دواڑہ! لیکن جب تیری عظمت اور اپنی ذلت کو مادرِ دادرِ رُباں کی طرح آپس میں گنتم گفتا ہوتے پایا تو جان لیا کہ یہ زمین میرا وطن نہیں ہو سکتی۔

اے حسن و جوانی کے ہرکے لطیف جب میں نے تجھے حسین لڑکیوں کے جھڑپ میں بیٹھے دیکھا۔ جیسے پھولوں میں گلاب! تو گمان کیا کہ میرے خوابوں کی دُہن نے انسانی قالب اختیار کر لیا ہے، لیکن جب مجھے تیرے باپ کی بزدلی اور مرتبہ کا علم ہوا، تو میری سمجھ میں آ گیا کہ گلاب کا پھول توڑنے سے پہلے ان کانٹوں سے سابقہ پڑتا ہے جو انگلیوں کو زخمی کر دیتے ہیں۔ ہاں! میری سمجھ میں آ گیا کہ جو کچھ خواب جمع کرتے ہیں، بیداری اُسے منتشر کر دیتی ہے۔  
تو جوان اٹھا اور ان الفاظ میں یاس و زویدی کی تصویر کھینچتا ہوا شکستہ دل اور بے دلی کے ساتھ چشمہ کی طرف روانہ ہوا:

”اے موت! آ، اور مجھے زندگی کی قید سے چھڑا دے! وہ سرزمین جہاں کانٹے پھولوں کا گلا گھونٹتے ہوں، رہنے کے قابل نہیں۔“

آ، اور مجھے اس زمانے سے نجات دے، جس میں محبت کو عظمت کی کرسی

مے اُتار کر اس کی جگہ دُنیوی عزت کو بٹھا دیا گیا ہے ۔

مجھے آزاد کر، اسے موت اور محبت بھرے دلوں کی ملاقات کے لئے اغوش  
 ابد اس دُنیا سے کہیں زیادہ موزوں ہے ۔ وہاں میں اپنی محبوبہ کا انتظار کر دوں گا!  
 اور وہیں ہم دونوں ملیں گے!!

جب وہ چشمہ پر پہنچا ہے، شام ہو چکی تھی اور سورج نے اُس کھیت سے  
 اپنی سنہری چادر مگھینی شروع کر دی تھی ۔ حسین شہزادی کے قدموں تلے روندی  
 ہوئی زمین پر بیٹھ کر وہ رونے لگا۔ اس نے اپنا سر زمین کی طرف جھکا لیا، گویا  
 وہ قلبِ گریزاں پر تیاو پانا چاہتا ہے ۔

اس اثناء میں بیریشک کے درختوں میں سے ایک دوشیزہ سبزے کو اپنے  
 داموں سے ہٹال کرتی نمودار ہوئی ۔ وہ نوجوان کے پہلو میں اکھڑی ہوئی اور  
 اپنا نرم و نازک ہاتھ اس کے سر پر رکھ دیا۔ نوجوان نے گھبرا کر نگاہ اٹھائی ۔  
 اس سونے والے کی طرح جسے سورج کی شعاعوں نے بیدار کر دیا ہو۔ اس نے  
 دیکھا شہزادی سامنے کھڑی ہے ۔ وہ گلشنوں کے بل کھڑا ہو گیا، جس طرح ہوئی  
 طلب کی چوٹی پر اپنے محبوب کا جلوۂ روشن دیکھ کر کھڑے ہو گئے تھے ۔ اسی نے  
 کچھ کہنا چاہا، لیکن اس کی زبان نے جواب دے دیا اور اشک اکودا نکلوں  
 نے زبان کا فرض ادا کیا ۔

دو شیر نے اسے گلے لگایا۔ ہونٹوں اور آنکھوں کو بوسہ دیا۔ گرم گرم  
 کوہوں کو چوسا اور بانسری سے زیادہ خیریں آواز میں بولی :  
 ”میرے محبوب! میں نے تمہیں خوابوں میں دیکھا ہے، تنہائیوں میں تمہارے  
 تصور سے جی بہلایا ہے، تم میری رضا کے رفیق ہو، جسے میں نے گم کر دیا تھا،  
 تم میری ذات کے حسین نصف آخر ہو، جس دُنیا میں آنے سے پہلے مجھ سے  
 جُدا کر دیا گیا تھا۔

میں چوری چھپے تم سے ملنے آئی ہوں، میرے حبیب! دیکھو، اس وقت  
 تم میری آغوش میں ہو، پریشان نہ ہو، میں اپنے باپ کے جاہ و حشم پر لات مار  
 کر آئی ہوں، تاکہ تمہارے ہمراہ کسی دُور دراز مقام پر چلی جاؤں اور ہم دونوں  
 زندگی اور موت کے جام ایک ساتھ پیئیں۔

اُٹھو، میرے پیارے! ہم انسانوں سے دُور — بہت دُور —  
 کسی ویرانے میں چلیں۔

وہ دونوں — ایک دوسرے کو چاہنے والے — درختوں میں  
 سے ہو کر کہیں چلے گئے۔ رات کے پردوں نے، بہتیں روپوش کر دیا تھا۔  
 اور وہ بادشاہ کی قوت اور عظمت کی پرچھائیوں سے بے خوف، اپنے جا رہے  
 تھے۔

شاہی جاسوسوں کو شہر کے آس پاس دیوالہانی ڈھانچے ملے، جہاں ہیں  
 سے ایک کے گلے میں ہار تھا۔ قریب ہی ایک پتھر بڑا تھا۔ جس پر یہ  
 الفاظ کندہ تھے:

ہمیں محبت نے ملایا ہے، پھر کون ہے جو ہمیں جدا کر سکے؟ ہیں  
 موت نے اپنی پتاہ میں لیا ہے، پھر کون ہے جو ہمیں اس کی  
 پتاہ سے نکال سکے؟!

# مردوں کی بستی میں

کل — میں شہر کے ہنگاموں سے اکتا کر پُر سکون سبزہ زاروں میں  
 ٹھننے کے لئے نکلا اور ایک بلند پہاڑی پر پہنچ کر، جسے غطرات نے حسین ترین لباس  
 پہنا رکھا تھا ٹھہر گیا۔ شہر اپنی ساری بلند عمارتوں اور عالی شان محلّوں کے ساتھ  
 کارخانوں کے دھوئیں کے کثیف بادل میں دیا ہوا نظر آ رہا تھا۔

میں بیٹھ گیا اور دُور سے انسان کی عملی زندگی کا جائزہ لینے لگا۔ مجھے وہ  
 سزا ستر مشقّت نظر آئی۔ میں نے اپنے دل میں فیصلہ کر لیا کہ اب انسان کی اس  
 بناوٹی زندگی پر غور نہ کروں اور اپنا رُخ اس سبزہ زار کی طرف کر لیا جو عظمت  
 خداوندی کی جلوہ گاہ تھی۔ میں نے دیکھا اس سبزہ زار کے وسط میں ایک قبرستان  
 ہے جس کی رزریں قبریں سرو کے درختوں سے گھری ہوئی نظر آ رہی ہیں۔

وہاں — زندوں اور مردوں کی بستی کے درمیان — ہیں اس بستی  
 کی مسلسل کشمکش اور دائمی حرکت اور اس بستی پر چھائی ہوئی خاموشی اور مستقل  
 سکون کے متعلق بیٹھا سوچ رہا تھا۔

ایک طرف اُمیدیں تھیں اور ناہیدیاں، محبت تھی اور نفرت، امیری تھی اور غربی، اعتقاد تھا اور بے اعتقادی۔

اور دوسری طرف مٹی میں مٹی تھی، جس کے باطنی کو ظاہر سے بدل کر فطرت اس سے نباتات، پھر حیوانات پیدا کرتی ہے، اور یہ سب کچھ رات کی خاموشی میں ہو جاتا ہے۔

میں اپنے انہیں افکار میں گم تھا کہ میری توجہ ایک اہم مسئلہ روحِ غیر نے اپنی طرف مبذول کر لی۔ آگے آگے منڈ تھا، جس کے غم انگیز لمحوں سے فضا پر اُداسی چھا گئی تھی۔

یہ ایک بہت بڑا ہجوم تھا، جس میں عظمت و اقتدار کے دیوتا شامل تھے، ایک عظیم المرتبت رئیس کا جنازہ تھا۔ ایک مردہ کی ہڈیاں تھیں جس کے پیچھے پیچھے زندہ لوگ روتے، زاریاں مچاتے اور فضا کو اپنے نالہ و ماتم سے گراں بہہ کرنے چلے آ رہے تھے۔

جنازہ قبرستان پہنچا۔ پادری جمع ہوئے اور عمو و لوہان سگلا کر مردہ کے حق میں دعا کی۔ اور پینڈ بھانے والوں نے ایک طرف ہو کر تخم کا بیٹہ بچایا۔ اس کے بعد خطیب آگے بڑھے اور نہایت فصیح و بلیغ الفاظ میں مرنے والے پر ماتم کیا۔ پھر شاعروں نے اپنے اپنے مریخے پڑھے جن میں سوز و گداز

کے ساتھ ساتھ مثنوی لطافتیں بھی تھیں۔ یہ سب کچھ اُگتا دینے والی طوالت کے بعد ختم ہوا، اور مجمع رفتہ رفتہ اُس قبر سے رخصت ہو گیا۔ جس کے بنانے میں گزشتہ کئی سو سالوں نے ایک دوسرے پر سبقت لے جانے کی کوشش کی تھی اور جس پر ہنرمند ہاتھوں کے گوندھے ہوئے ہار پڑے تھے۔

لوگ شہر کی طرف واپس چلے گئے۔ لیکن میں دُور سے یہ سب کچھ دیکھتا اور اس پر غور کرتا رہا۔

سورج ڈھل چکا تھا، چٹانوں اور درختوں کے سائے طویل ہو گئے تھے اور فطرت سکون کا لباس اتارنا شروع کر دیا تھا۔ میں نے نگاہ اٹھائی اور دیکھا: دو آدمی ایک لکڑی کا تابوت اپنے کندھوں پر لٹے چلے آ رہے ہیں ان کے پیچھے ایک عورت ہے، جس کے جسم پر پچھٹے پُرانے کپڑے، گود میں ایک دودھ پیتا بچہ اور پہلو میں ایک گُٹا ہے۔ جو کبھی اس کی طرف دیکھتا ہے اور کبھی تابوت کی طرف۔

یہ ایک مفلس کا جنازہ تھا، جس کے پیچھے ایک اس کی بیوی تھی، جو یاس و نو میدی کے آنسو بہا رہی تھی۔ ایک اس کا بچہ تھا، جو اپنی ماں کو روتے دیکھ دیکھ کر رو رہا تھا، اور ایک اس کا وفادار گُٹا، جس کی رفتار سے اس کے رنج و غم کا اظہار ہوتا تھا۔



یہ لوگ قبرستان پہنچے اور تابوت کو ایک قبر میں اتار دیا، جو مر رہی تھیں  
 سے بہت دُور ایک گوشہ میں تھی۔ اس کے بعد وہ پُراثر خاموشی کے ساتھ واپس  
 ہوئے۔ گناہ بار بار اپنے آقا کی آخری آرام گاہ کو دیکھ رہا تھا۔ یہاں تک کہ وہ  
 سب درختوں میں روپوش ہو گئے۔

اس وقت میں نے شہر کی طرف دیکھ کر پرسنول میں کہا:

”یہ دولت اور قوت والوں کے لئے ہے!“

پھر قبرستان کی طرف متوجہ ہو کر کہا:

”اور یہ بھی دولت اور قوت والوں کے لئے ہے!! پھر کمزوروں اور

غریبوں کا وطن کہاں ہے؟ میرے معبود!“

یہ کہہ کر میں نے تہ بہ تہ بادلوں کی طرف دیکھا، جن کے کنارے سورج کی

جہیں شعاعوں سے سنہری ہو گئے تھے۔ میرے دل سے آواز آئی:

”وہاں —!“

# شاعر کی موت اُس کی زندگی ہے

رات نے دیر سے ڈال دئے تھے اور برف باری نے سارے شہر کو  
سفید لباس پہنا دیا تھا۔ سردی اس بلا کی تھی کہ اہل شہر بازاروں سے بھاگ کر  
اپنے اپنے مکانات میں جا چھپے تھے۔ ہوا سائیں سائیں کر رہی تھی جیسے کوئی  
غم زدہ سنگین قبروں کے درمیان اپنے عزیز کی موت پر — جسے پہنچے دشیر  
نے زندگی کی لذتوں سے محروم کر دیا ہو — سسکیاں بھرے!

شہر کے کنارے ایک چھوٹا سا مکان تھا جس کے ستون خمیدہ اور بھت  
برف کی شدت سے اس قدر ٹھک گئی تھی، گویا اگر اسی چاہتی ہے۔ اس مکان  
کے ایک گوشہ میں پٹھے پرانے بستر پر ایک قریب الگ آدمی پڑا تھا۔ اس کی  
نگاہیں ایک ٹٹٹلتے چراغ پر تھیں۔ جو ہر ساعت تاریکی پر غالب آتا چاہتا تھا  
اور ہر لمحہ مغلوب ہو جاتا تھا۔

ایک فرحان — جسے معلوم تھا کہ اب زندگی کے جھگڑوں سے چھٹکارا  
پالنے کا وقت قریب آگیا ہے۔ اس کے زرد چہرہ پر امید کی روشن تھی اور

خشب ہونٹوں پر بایوس تلبتم !

ایک شاعر۔ جو اپنی خوش نوائیوں سے قلب انسانی کو مسرت بخشنے آیا تھا، رُجے جکے لوگوں کی بستی میں، بھوک سے تڑپ تڑپ کر جان دے رہا تھا۔ ایک شریف انسان۔ جو زندگی کو شاد کام بنانے کے لئے یزدانی برکتوں کا مژدہ لے کر اُترا تھا، اس سے پہلے کہ انسانیت اس پر ٹسکرائے دُنیا سے رخصت ہو رہا تھا۔

اس کے آخری سانس نزع کی کشمکش میں مبتلا تھے اور کوئی اس کے پاس نہ تھا۔ سوائے اس لٹماتے چراغ کے جو اُس کا نوںس تنہائی تھا، اور ان اوراق پریشاں کے جن پر اس کے لطیف روحانی خیالات ترسم تھے۔

اس جاں بلب جواں مرگ نے اپنی باقی تمام قوتوں کو، جو آغوش اجل میں آسودہ ہونے ہی والی تھیں، جمع کیا، اپنے ہاتھ آسمان کی طرٹ اٹھائے اور نیم مزد بملکوں کا اس طرح جینش دی، گویا وہ تماشائے انجم کے لئے اپنی آخری لگا ہوں سے جھونپڑ سے کی چھت کو بھاڑ دینا چاہتا ہے۔  
وہ کہنے لگا :

اے حسین موت ! آیا میری روح تیری مشتاق ہے، میرے قریب آ، اور مادی قیدی توڑ دے۔ میں اس لامتناہی سلسلہ سے اُگتا گیا ہوں۔

آ، اے شیریں موت! اور مجھے ان لوگوں میں سے نکال، جو مجھے اجنبی سمجھتے ہیں، صرف اس بنا پر کہ میں جو کچھ فرشتوں سے سُنتا ہوں، انسانی زیبائی میں ادا کر دیتا ہوں۔

آ، جلدی سے میرے قریب آ، کیونکہ دُنیا میرے خیال سے خارِ غ ہے، اس نے مجھے گرختہ نسیاں میں ڈال دیا ہے۔ صرف اس بات پر کہ میں اس کی طرح مالِ دولت کی پوجا نہیں کرتا اور نہ اپنے سے کمزور کو اپنا غلام بنانا چاہتا ہوں۔

آ، اے میری مَن مَوہنی! آ، اور مجھے اپنے ساتھ لے چل، کیونکہ میرے پس ماندوں کا اب میری ضرورت نہیں رہی۔ آ، اور مجھے اپنے محبت بھرے سینے سے چٹا لے، میرے اُن ہونٹوں کو بوسہ دے، جو کبھی اپنی ماں کے پیادے سے لذتِ اشتیاق نہیں ہوئے، جنہوں نے کبھی اپنی بہن کے رخساروں کو مس نہیں کیا اور جنہوں نے کبھی اپنے محبوب کے چہرہ کا بوسہ نہیں لیا۔

آ، میری پیاری موت! جلدی آ، اور مجھے آزاد کر!!  
اس وقت مرنے والے کے بستر کی جانب، انسانی سایہ تھا، غیر مادی اور متحرک سایہ جس کے جسم پر سفید برقت سا لباس تھا اور ہاتھوں میں فردوسی پیموں کا تاج۔

سایہ ریگلا اور اس کے گلے لگ گیا۔ اس نے شاعری آنکھوں کو بند کر دیا، تاکہ وہ روح کی آنکھوں سے مشاہدہ کرے اور اس کے لبوں کو محبت کا بوسہ دیا۔ — وہ بورہ محبت جس نے اس کے ہونٹوں پر ابدی عیسم چھوڑ دیا۔

اب اس گھر میں مٹی کے ایک ڈھیر اور ان اوراق کے سوا، جو اندھیرے میں ادھر ادھر کچھ بے پڑے تھے، اور کچھ ڈٹھا۔

صدیاں بیت گئیں اور اس شہر کے دہنے والے بے حسی والا پردائی اور شکوہ چین کی نیند سوتے رہے۔ بالآخر جب وہ بیدار ہوئے اور ان کی آنکھیں صبح معرفت کے نور سے روشن ہوئیں تو انہوں نے میدان عام میں اس شاعر کا بخت نصیب کیا اور ہر سال اس کی برسی منانے لگے۔  
آہ! انسان کی نادانی !!

# جل پریاں

مشرقی جزیروں کے گرد پھیلے ہوئے سمندر کی گہرائیوں میں جہاں بے شمار موتی ہیں، ایک نوجوان کی لاش پڑی تھی۔ پاس ہی سنہرے بالوں والی جل پریاں مرجان زار میں بیٹھی اپنی حسین نیلی آنکھوں سے لاش کی طرف دیکھ دیکھ کر قہقہے لگیں لمحہ میں باتیں کر رہی تھیں۔

ان کی گفتگو سمندر نے سنی، موبیں اسے ساحل تک لے گئیں اور وہاں سے ہوا کے لطیف جھونکے جگہ تک پہنچا گئے۔

ایک بولی:

”یہ آدمی اکل اس دقت پاتی میں اتر ا تھا جب سمندر بچھا رہا تھا۔“  
دوسری نے کہا:

”سمندر تو بچھا رہا نہیں تھا، ہاں انسان — جو اپنے تئیں دیوتاؤں کا جوہر سمجھتا ہے — ایک خوف ناک جنگ میں مبتلا ہے، جس میں اس تک اتنی خوں ریزی ہو چکی ہے کہ پانی کا رنگ سُرخ ہو گیا ہے۔ یہ آدمی اسی جنگ کے

مفتولوں میں سے ہے ۛ

تیسری نے کہا:

»جنگ و تلک کو تو میں جانتی نہیں، کیا بلا ہے، ہاں یہ جانتی ہوں کہ انسان نے خشکی پر غلبہ پالینے کے بعد جو صلی کی کہ سمندر پر بھی حکومت کرے، اٹت نئے آئے بلئے اور ان سے سمندر دل کے سیلاب کو کاٹا۔ جب اس کی اصلاح نیتوں — پانی کے دیوتا — کو ہوئی تو وہ اس دراز دوستی پر بہت پر ہم ہوا، اور انسان کے لئے سوائے قربانی کے کوئی چارہ کار نہ رہا، جس سے وہ ہمارے بادشاہ کو رضا مند کر سکتا۔ وہ مردہ اجسام، جنہیں ہم نے کل پانی میں گرتے دیکھا تھا، نیتوں اعظم کے حضور انسان کی آخری قربانی تھئے ۛ

چوتھی نے کہا:

» نیتوں کتنا جلیل القدر مگر کتنا سنگ دل ہے، اگر میں جل رانی ہوتی تو کبھی خوننی پیش کشوں سے خوش نہ ہوتی۔ آؤ! اس نوجوان کی لاش کو دیکھیں لیکن ہے نوجوانسانی کے متعلق کوئی بات معلوم ہو جائے ۛ

جل پریاں نوجوان کی لاش کے قرب آئیں اور اس کی جیبیں ٹٹولنے لگیں۔ دل سے متصل جیب کے اندر ایک خط نظر آیا۔ ایک نے بڑھ کر اسے نکال لیا اور پڑھنے لگی:

”میرے حبیب!“

رات آدھی گزر چکی ہے اور میں جاگ رہی ہوں، اس عالم کس پر ہی  
اگر کوئی تسلی دینے والا ہے تو میرے آنسو، یا یہ امید کہ تم جنگ کے چگل سے نکل  
کر زندہ سلامت میرے پاس آؤ گے۔

میں اب سوچ بچار کے قابل بھی نہیں رہی، اگر کبھی سوچتی ہوں تو تمہارے  
وہ الفاظ جو چلتے وقت تم نے مجھ سے کہے تھے: ”ہر انسان کے پاس آنسوؤں کی  
ایک انت ہوتی ہے، جو ایک نہ ایک دن واپس کرنی ضروری ہے۔“  
پیارے! مجھ میں نہیں آتا تمہیں کیا نکلے؟ اپنے دل کو کیوں نہ کاغذ  
پر نکال کر رکھ دوں۔

دل — جسے بد بختی جتلائے عذاب کرتی ہے اور درد کو لذت اور  
نغم کو مسرت بنا دینے والی محبت تسکین دیتی ہے۔  
جب محبت نے ہمارے دلوں کو ایک کیا تھا تو ہمیں اُمید تھی، ہمارے  
جسم آپس میں اس طرح گھٹل جائیں گے کہ ان دونوں میں ایک ہی رُوح  
گردش کرے گی۔

اچانک جنگ نے تمہیں پکارا اور تم ”فرغن“ اور ”وطنیت“ کے جذبات  
سے مغلوب ہو کر اس کے پیچھے ہو لئے۔



یہ کون سا "فرض" ہے جو دو محبت کرنے والوں کو جدا کر دے۔ بھوتوں کو بینہ اور پتھروں کو تھیم بنا دے؟

یہ کلن کئی وطنیت ہے جو معمولی باتوں پر شہروں کو تباہ و غارت کرنے کے لئے جنگ برپا کر دے؟

یہ کیسا "اہم فرض" ہے جو غریب دیہاتیوں کے لئے تو ناگزیر ہے، مگر طاقت ور اور موردِ وثی حریفیت زادے اس کی بالکل پروا نہیں کرتے۔

اگر "فرض" قوموں کی سلامتی کو تباہ اور "وطنیت" حیاتِ انسانی کے سکون کو برباد کر دے، تو ایسے "فرض" اور ایسی "وطنیت" کو دُور ہی سے سلام! —

نہیں نہیں میرے حبیب! تم میری باتوں کی پروا نہ کرو اور وطن کے لئے زیادہ سے زیادہ بہادری اور جہاں دشمنی کا ثبوت دو۔ اس لڑکی کی باتوں پر کان نہ دھرو جسے محبت نے اندھا کر دیا ہے، جس کی عقل پر جاڑی نے پردہ ڈال دیا ہے۔ اگر محبت نے تمہیں زندہ و سلامت میرے پاس پہنچا دیا تو اُنے والی زندگی میں مجھے تم سے ضرور ملا دے گی۔

جل پر یوں نے وہ خطا تو جہان کی جیب میں اُسی طرح رکھ دیا اور غمِ ناک خاموشی کے ساتھ واپس ہو گئیں۔ تھوڑی دُور جا کر ان میں سے ایک نے کہا:

"انسان کا دلی ترغیبتوں کے دل سے بھی زیادہ محنت ہے!"

## رُوح

..... اور خداؤں کے خدا نے اپنی "ذات سے ایک" روح، علیحدہ کر کے پہلے اسے حُسن و جمال عطا فرمایا، پھر نسیمِ بحر کی نرمی، گل ہائے چمن کی خوشبو، اور نورِ قرآنِ لطافت۔

اس کے بعد اسے عشرت کا ایک جام دیا اور کہا:  
 "یہ تو اس وقت چننا جب غم دیروز سے غافل اور فکرِ فراشے بے نیاز ہو جائے  
 پھر غم کا ایک جام دیا اور کہا:

"اس کے پینے پر زندگی کی مستوں کا راز تیری سمجھ میں آ جائے گا"  
 پھر اس میں وہ محبت پیدا کی، جو کم جو عسکری کی پہلی آہ کے ساتھ فنا ہو جاتی ہے، اور وہ دُش جو غرور کے پہلے بول کے ساتھ رخصت ہو جاتا ہے۔

پھر اس پر آسمانی علم اتارا، جو سچائی کے راستوں کی طرف اس کی رہنمائی کرتا ہے، اس کی گمراہیوں میں ایک بصیرت پیدا کی، جو غیر مرئی چیزوں کو دیکھتی ہے اور اس میں ایک جذبہ و دلچسپی، جو خیالات کے ساتھ بہتا اور تصورات کے

ساتھ چلتا ہے۔

پھر اُسے تنہا کا لباس پہنایا، جسے فرشتوں نے قوس قزح کی لہروں سے بُنا  
تھا۔

اس کے بعد اس میں حیرت کی تاریکی پیدا کی — اور وہ نور کا سایہ ہے !  
اور خداؤں کے خدا نے قہر و غضب کی جھٹی سے ”آگ“ جہالت کے صحراؤں  
سے ”ہما“ اٹانے کے ساحل سمندر سے ”ریگ“ اور زمانے کے قدموں تلے سے  
”مٹی“ لی اور ان سب کے باہمی امتزاج سے انسان کو پیدا کیا۔  
پھر اسے ایک اندھی قوت عطا کی، جو ”جنوں“ کے وقت بھولک اُٹھتی اور  
خوابوں کے سامنے بچھ جاتی ہے۔

اس کے بعد اس میں زندگی پیدا کی — اور وہ موت کا سایہ ہے !  
خداؤں کا خدا چلے ہنسنا، پھر رو دیا، اس نے محبت کا بے پایاں جذبہ محسوس  
کیا اور انسان اور اس کی روح کو آپس میں ملا دیا۔

---

یہ قدیم اخبار کے نظریے کے مطابق انسان کی تخلیق مناصرہ لاء — ”آتش“ اور ”خاک“  
وہاں سے ہوئی ہے۔ یہاں مصنف نے ”ریگ“ سے ”پانی“ مراد لیتے ہوئے  
اسی نظریے کی تائید کی ہے۔ (مترجم)

# اشک و تبسم

سُورج نے اپنے دامن ان سرسبز نرہت گاہوں سے میٹ لے لے، اور چاند  
نے افق سے طلوع ہو کر ان پر لطیف روشنی بھیلادی۔ میں وہاں — درختوں  
کے نیچے — بیٹھا فضا کے انقلابِ حال پر غور کر رہا تھا۔ شاخوں  
میں سے ستاروں کو دیکھ رہا تھا، جو آسمان پر اس طرح بکھرے ہوئے  
تھے، جیسے بساطِ نیلگوں پر اشکِ ذریاں اور دُور سے وادی کی ہنروں  
کے نغمے سن رہا تھا۔

جب پرندوں نے ہری بھری شاخوں پر بسیرا لے لیا، پتھلوں نے  
اپنی آنکھیں بند کر لیں اور خاموشی برسرِ اقتدار لگئی تو مجھے گھاس پر ہلکے قدموں  
کی چاپ سُنائی دی۔ میں نے مڑا کر دیکھا ایک نوجوان جوڑا میری طرف آ رہا تھا۔  
ایک مجھے درخت کے قریب پہنچ کر وہ ٹیٹھ گیا، اس طرح کہ وہ مجھے نظر آ رہا  
تھا، لیکن میں اس کی نگاہوں سے پوشیدہ تھا۔

تھوڑی دیر کے بعد نوجوان نے چاندوں طرف دیکھ کر کہا:

”آؤ، میری پیاری! میرے پہلو میں بیٹھ کر میری بات سنو!۔  
 مسکراؤ، کہ تمہاری مسکراہٹ ہمارے مستقبل کی طوط ایک لطیف اشارہ  
 ہے۔“

خوش ہو جاؤ! کہ زمانہ تمہاری وجہ سے خوش ہے۔  
 میرے دل نے مجھے اس شک سے آگاہ کر دیا ہے کہ تمہارے دل میں  
 بیٹھ گیا ہے۔ شک ایمین محبت میں گناہ ہے! میری پیاری!!  
 تم بہت جلد اس وسیع جائیداد کی مالک بننے والی ہو، جسے یہ روپلی چاند  
 روشن کر رہا ہے، اور اس محل کی رانی، جو بادشاہوں کے محل سے ملتا جلتا  
 ہے۔ تمہیں میرے خوبصورت اور موٹے تازے گھوڑے سیرگاہوں میں لے  
 جایا کریں گے، اور میری حسین گاڑیاں سنلیمیا اور تھیسٹس۔

مسکراؤ، میری پیاری! جس طرح سونا میرے خزانوں میں مسکراتا ہے اور  
 مجھے غور سے دیکھو! جس طرح میرے والد کے جواہر مجھے تنکے ہیں۔

میری سنو، میری پیاری! ایرادل نہیں جانتا کہ تم سے اپنے ملازچہ پائے!  
 ہمارے مدینے ”سابل“ عروسی تہے۔ — ابک ایسا سال، جو ہم بے شمار  
 سنہری سکوت کے ساتھ مونٹیزینڈ کے چشموں کے کنارے، اعلیٰ کی  
 سیرگاہوں میں دریائے نیل کے ساحلی مقاموں پر اور لبنان کے صنوبری درختوں

کی چھاؤں تلے بسر کریں گے۔ وہاں تمام معزز اور دولت مند عورتوں سے ملو گی، جو تمہارے زیورات و لباس کو حسد کی نگاہ سے دیکھیں گی۔ اور وہ زیورات و لباس میری طرف سے تمہارے حضور ایک معمولی ”ہدیہ محبت“ ہوں گے یا کیا اب بھی تم مطمئن نہیں ہو؟ میری پیاری!

آہ! کتنا خیر ہے تمہارا تبسم، میری زندگی کے تبسم کا آئینہ دار! آہ! تھوڑی دیر کے بعد میں نے دیکھا وہ دونوں آہستہ آہستہ قدم اٹھاتے پھولوں کو اپنے پاؤں تلے روندتے، جس طرح سراپہ دار کا قدم محتاج کے دلی کو روندتا ہے چلے جا رہے ہیں۔

وہ دونوں میری نگاہوں سے چھپ گئے اور میں سوچنے لگا: ”محبت کے نزدیک دولت کا مرتبہ کیا ہے؟“ — دولت انسانی مشاوتوں کی جڑ، اور محبت، نورد سعادت کا سرچشمہ!

میں اپنے نہیں انکار کی پریچ راہوں میں ڈوڈاتا پھر رہا تھا کہ دوسلے نظر آئے اور میرے سامنے سے گزر کر گھاس پر بیٹھ گئے۔ ان میں سے ایک نوجوان لڑکا تھا اور دوسری فوجی لڑکی۔ یہ کھیتوں کی طرف سے آئے تھے، جہاں کسانوں کی جھونپڑیاں ہیں۔

تھوڑی دیر کی قیامت اثر خاموشی کے بعد میں نے سنا کوئی شکستہ دل

ٹھنڈے سانس بھر بھر کر کہہ رہا تھا :

”میری پیاری! مت رو! محبت — جس نے چاہا اور ہماری آنکھیں  
کھول کر اپنے حلقہ بگوشوں میں شامل کر لیا — صبر و اطمینان کی نعمت بھی  
عطا کرے گی۔“

آنسو پونچھ اور صبر کر! کیونکہ ہم نے محبت کے دین پر قائم رہنے کی قسم  
کھائی ہے۔ اور اس کے لئے اب تک محتاجی کی تکلیفیں، بدبختی کی تلخیاں  
اور جراثیم کی مصیبتیں برداشت کر رہے ہیں۔ میرے لئے زمانے سے جنگ  
کر رہی ناگزیر ہے۔ یہاں تک کہ میں اس سے وہ مالی غنیمت حاصل کرنے میں  
کامیاب ہو جاؤں، جو تیرے سامنے پیش کرنے کے لائق ہو اور جس سے  
ہم زندگی کے مراحل طے کرنے میں مدد لے سکیں۔ میری پیاری! محبت —  
اور محبت ہی خدا ہے — عموماً دلوں کے بھارات کی طرح ہماری آہوں  
اور آنسوؤں کو قبول کرے گی اور ہمیں وہ صلہ ضرور دے گی جس کے  
ہم مستحق ہیں۔

میری پیاری! اب میں رنجست ہوتا ہوں۔ مجھے صبح ہونے سے پہلے

جاننا ہے

اس کے بعد ایک نرم و نازک آواز ہیرے کانوں میں آئی، جسے گھرے

اور طویل آتشیں سانس منقطع کر رہے تھے۔ ایک دوشیزہ کی آواز! جس میں اس کے دل کی تمام کیفیات — محبت کی گرمی، جدائی کی تلخی اور صبر کی شیرینی شامل تھیں۔ وہ کہہ رہی تھی:

درخت! میرے حبیب! رخصت! رخصت!

وہ دونوں ایک دوسرے سے جدا ہو گئے۔ لیکن میں اسی درخت کے نیچے بیٹھا رہا۔ شفقت کے ہاتھ مجھے اپنی طرف گھسیٹ رہے تھے، اوصاف انکھی ہستی کے اسرار اپنی طرف۔

اس وقت میں نے سوئی ہوئی فطرت کی طرف نگاہ کی اور غور کرنے لگا، مجھے اس میں ایک ایسی چیز نظر آئی جس کی کوئی حد اور کوئی انتہا نہیں، جو دولت سے نہیں خریدی جاسکتی۔

میں نے اس میں ایک ایسی چیز پائی، جسے خزاں کے آنسو محو کر سکتے ہیں، درجائے کا مال موت کے گھاٹ اُتار سکتا ہے، جو سونٹری لینڈ کے چشموں پر پائی جاسکتی ہے، خطاطی کی نزہت گاہوں میں نظر آسکتی ہے، جو قائم و دائم ہے، بہار میں زندہ ہوتی ہے اور گرمیوں میں پھل دیتی ہے۔

میں نے اس میں محبت پائی۔



# خواب

وہاں — سبزہ زار کے وسط میں، شقائق ہنر کے کنارے، میں نے ایک سبزہ دیکھا، جس کی تیلیوں کی بناوٹ کسی ماہر فن کے ہاتھوں کی رہنمائی تھی۔ سبزہ کے ایک گوشہ میں ایک چڑیا مری پڑی تھی، اور دوسرے گوشہ میں دو کٹوریاں تھیں — ایک پانی کی کٹوری، جو بالکل خشک تھی اور دوسری دانہ کی کٹوری، جس میں نام کا ایک بھورا نہ تھا۔

میں ٹھہر گیا، خاموشی مجھ پر غالب آگئی تھی۔ احساسِ ذلت کے ساتھ میں نے کان لگائے: مردہ پرندہ اور ہنر کی روانی میں ایک نصیحت تھی، جو نمبر سے کچھ دریافت کر رہی تھی اور دل سے اس کی وضاحت چاہ رہی تھی۔ میں نے سوچا اس بے چاری چڑیا نے ہنر کے قریب ہوتے ہوئے پیاس کی حالت میں بوت کا مقابلہ کیا، اور ان سبزہ زاروں میں رہتے ہوئے جو زندگی کا گوارہ ہیں، بھوک نے اس کا کام تمام کر دیا، جیسے کسی سرمایہ دار کو اس کے خزانہ میں بند کیے دروازہ مقفل کر دیا جائے اور وہ سونے کے انبار میں بھوک سے تڑپ

تڑپ کر جان دے دے !

تھوڑی دیر کے بعد میں نے دیکھا پیرہنے نے ایک دم انسانی ڈھانچہ کی شکل اختیار کر لی اور مری ہوئی چڑیا انسان کا دل بن گئی، جس میں ایک گہرا زخم ہے اور اس زخم میں سے جیتا جیتا خولہ بہہ رہا ہے۔ زخم کے کنارے مجھے کسی غم زدہ عورت کے مونٹوں سے ملتے جلتے نظر آئے۔

میں نے ایک آواز سُنی، جو خون کے قطروں کے ساتھ اس زخم سے نکل رہی تھی :

”میں وہی انسان کا دل ہوں، جو مادی زنجیروں میں اسیر اور خفا کی انسان کے قانونوں کا شہید ہے۔ جس کے سبز زلمے زندگی کے پتھروں کے کنارے میں اُن قوانین کے پنجروں میں قید کر لیا گیا۔ جو انسان نے جذبات کے لئے وضع کئے ہیں۔ انسانی محاسن کے پیگورہ میں، محبت کے سامنے میں عالم کس پر ہی میں مر گیا۔ اس لئے کہ ان محاسن کے نتیجہ اور اس محبت کے حاصل سے مجھے محروم کر دیا گیا۔ اور وہ اس طرح کہ جو کچھ میں نے چاہا عرف عام میں سمجھا گیا اور جو کچھ میری تمنا ہوئی۔ انسانی فیصلوں کے مطابق ذلت قرار دی گئی۔ میں انسان کا دل ہوں، جسے سہلج کی روحانی ظلمتوں میں پھنسا کر کمزور کر دیا گیا، اور اہم کی زنجیروں میں جکڑ کر بے گورہ پنچا دیا گیا اور تمدنی گراہیوں

کی پستی میں دھکیل کر مار ڈالا گیا۔

انسانیت کی زبان جکڑی ہوئی ہے اور آنکھیں پر نیم، لیکن وہ ہے کہ

پھر بھی ہنس رہی ہے!!

میں نے یہ چند لمحے، خون کے قطروں کے ساتھ اس زخمی دل سے نکلتے

مئے، اس کے بعد بیری آنکھوں نے وہاں کوئی چیز دیکھی، نہ میرے کانوں نے

کوئی آواز سنی۔ میں بیدار ہو چکا تھا۔

# حُسن

حُسنِ عکیموں کا مذہب ہے  
شاکر ہنری

اے مختلف مذہبوں کی راہ میں ڈونڈائے ڈونڈائے پھرنے والو! اور اے متضاد عقیدوں کی وادیوں میں پھٹکنے والو! یہ تم نے کفر و الحساد کی آزادی کو تسلیم و رضا کی زنجیروں سے بہتر سمجھا اور انکسار کے طلسم زاروں کو تقلید کی پناہ گاہوں کے مقابلہ میں محفوظ خیال کیا۔ آؤ! مذہبِ حُسن اختیار کرو اور اسے اپنا پروردگار سمجھ کر اس سے ڈرو! اس لئے کہ حُسن تمام انسانی کمالات سے نمایاں ہے اور تمام عقلی نتائج میں جلوہ گر۔ ان لوگوں کو چھوڑ کر حضروں نے مذہب کو ہنسی کھیل بنا رکھا ہے اور نیک انجانی کی تمنا کا دامن مادی حرص و طمع کے دامن سے باندھ دیا ہے، حُسن کی الوہیت پر ایمان لاؤ جو تمہاری پسندیدگی خیات کا نقطہ آغاز اور تمہارے شوقِ سعادت کا سرچشمہ

ہے! پھر اس سے اپنے گناہوں اور گمراہیوں کی معافی چاہو! اس لئے کہ وہ تمہارے دلوں کو عورت کی بارگاہ سے قریب کرنے والا ہے، جو تمہارے محسوسات کا آئینہ ہے اور تمہاری روحوں کو فطرت کی جولاں گاہ سے مانوس کرنے والا ہے، جو تمہاری زندگی کا مسکن ہے!

اسے قصے کہانیوں کی رات میں خود کو برباد کرنے والا، اور اسے ادہام کے بھنور میں غرق ہونے والا حسن میں ایک حقیقت ہے جو ہر قسم کے شک و شبہ سے بالاتر ہے، وہ ایک نور ہے، جو تمہیں باطل کی ظلمتوں میں بھٹکنے نہ دے گا۔

بہار کی بیابانی اور صبح کی آند پر غور کرو، کیونکہ حسن غور کرنے والوں کے نصیب میں ہے!

پرندوں کی چہکار، شامخوں کی سرسلاہٹ اور نہروں کی روانی پر کان لگاؤ، کیونکہ حسن سننے والوں کا جھتہ ہے!

بچپن کی نرمی، نوجوانی بھیلان، پختہ عمری کی قوت اور بڑھاپے کی دانائی دیکھو، کیونکہ حسن دیکھنے والوں کے لئے ایک آزمائش ہے!

نرگسی آنکھوں، گلابی رخساروں اور لالہ گوں ہونٹوں کے قصیدے پڑھو! کیونکہ صبح کرنے والوں سے حسن کو چار چاند لگتے ہیں۔

مردِ قدر، سیاہ بال اور ہاتھی دانت جیسی سفید گردن کی تعریف کرو !  
کیونکہ حُسنِ تعریف کرنے والوں سے خوش ہوتا ہے ۔

اپنے جسم کو حسن کا عبادت خانہ اور اپنے دل کو محبت کی قربان گاہ بنا  
کر اکائشوں سے پاک کرو، کیونکہ حُسن اپنے پرستاروں کو جزائے خیر دیتا ہے !  
انہ کے تار بجاؤ، اسے لوگوں کے تم پر آیاتِ حُسن نازل کی گئیں اور خوش  
ہو جاؤ کہ تمہارے لئے کوئی خوف نہ ہے اور نہ کبھی تم غمگین ہو گے !

# آتشیں حروف

میری قبر کی لوح پر کندہ کر دو:  
 ”یہاں وہ شخص دفن ہے، جس کا نام پانی پر لکھا گیا  
 تھا“  
 جان کیٹس

.....

کیا راتیں ہم پر اسی طرح گزرتی رہیں گی؟ کیا زمانہ کے قدروں تنے ہم  
 اسی طرح پامال ہوتے رہیں گے؟ کیا قومیں اپنی تہوں میں ہمیں اسی طرح  
 پیستی رہیں گی، ادب ہمارے نام کے سوا، جسے وہ روشنائی کی بجائے  
 پانی سے کتاب روزگار پر لکھیں گی، ہماری کوئی حفاظت نہ کریں گی؟  
 کیا یہ روشنی بجھ جائے گی؟ یہ محبت فنا ہو جائے گی، یادِ ریت نہائیں  
 مٹ جائیں گی؟

کیا موت ہر اُس چیز کو ڈھا دے گی جو ہم نے بنائی ہے؟ کیا ہوا ہر  
 اس بات کو منتشر کر دے گی، جو ہمارے گھٹے سے نکلی رہے؟ اور کیا تاریکی

ہر اس فعل کو چھپا دے گی جو ہم سے صادر ہوتا ہے ؛  
 کیا یہی "زندگی" ہے ؛ کیا یہی "ماضی" ہے ؛ جو اس طرح گزر گیا کہ اس کے  
 نشانات بھی ہماری آنکھوں سے پوشیدہ ہو گئے ؛ کیا یہی حال ہے ؛ جو  
 ماضی کے پیچھے پیچھے دوڑ رہا ہے ؛ اور کیا یہی مستقبل ہے جو "حال" یا "ماضی"  
 ہونے سے بغیر بے معنی ہے ؛

کیا ہمارے دل کی تمام مسترتیں اور ہماری روح کے سارے غم وراثت  
 ہو جائیں گے ؛ بغیر اس کے کہ ہم ان کے منتہوں سے واقف ہوں ؛  
 کیا انسان اسی طرح رہے گا ؛ اس میلے کی مثال جو تھوڑی دیر کے  
 لئے سطح سمندر پر نمودار ہوتا ہے ۔ لیکن جب ہوا کے جھونکے آتے ہیں تو  
 پھوٹ جاتا ہے ۔ گویا کبھی تھا ہی نہیں ؛

نہیں ؛ اپنی زندگی کی قسم ؛ کبھی نہیں ؛ زندگی کی حقیقت زندگی ہے  
 وہ زندگی ، جس کا آغاز رحم مادر سے ہوتا ہے ، نہ خاتمہ قبر میں ۔ یہ  
 ماہ و سال اس ازلی اور ابدی حیات کے ایک لحظہ کے سوا کچھ نہیں ؛ یہ دینی  
 زندگی اپنے تمام تعلقات کے ساتھ ایک نیند ہے ، اس بیداری کے ہم پہلو ؛  
 جسے ہم "ذراؤنی موت" کہتے ہیں ، ایک ایسا خواب ہے کہ جو کچھ ہم اس میں  
 دیکھتے اور کرتے ہیں ، وہ بھائے الہی کے ساتھ والہانہ ہے ؛



نشاواران تمام سکرا ہٹوں اور آہوں کو اپنی آغوش میں لے لیتی ہے،  
 جہ ہمارے دل سے نکلتی ہیں۔ اور ان بوسوں کی آواز کو محفوظ کر لیتی ہے،  
 جس کا سوچو شہ مجرت۔ فرشتے آنسوؤں کے ان قطروں کو نگاہ میں رکھتے  
 ہیں، جنہیں غم ہماری آنکھوں سے بہا رہا ہے۔ اور وہ نئے فضلے لانا  
 میں اُڑنے والی روجوں کو ساتتے ہیں۔ جنہیں فرحت ہمارے محسوسات  
 میں پیدا کرتی ہے۔

وہاں۔ آنے والی زندگی میں — ہم اپنے جذبات کی تمام  
 موجیں اور اپنے دل کی تمام خشیں دیکھیں گے۔ وہاں ہم اپنی اُکورت  
 کو پہچانیں گے، جسے اب یاس و فریدی کے اثرات کی بناء پر حشرات  
 سے دیکھتے ہیں۔

مگر ابی — جسے آج ہم کمزوری کے نام سے پکارتے ہیں بل  
 ہماری ہستی کا وہ حلقہ بن کر ظاہر ہوگی۔ جو انسان کے سلسلہ زندگی کی  
 تکمیل کے لئے ضروری ہے۔

مشقت — جسے اب ہم اپنی برداشت سے باہر سمجھتے ہیں،  
 ہمارے ساتھ زندہ رہے گی اور ہماری عظمت و بزرگی کا سبب بنے گی۔  
 تکلیف — جو آج ہم بادلِ ناخوارستہ سمہ رہے ہیں، کل ہمارے

لئے فخر کا تاج ہوگی۔

جان کیٹش — وہ بیل خوش نوا، اگر یہ جاننا کہ اس کے نغے  
انسان کے دل میں ہمیشہ محبت — صفا و جمال سے محبت — کی  
روح پھونکنے رہیں گے، تو کہتا:  
”میری قبر پر کندہ کر دو:

یہاں اس شخص کی ہڈیاں ہیں۔ جس کا نام  
اسماں پر آتشیں حروف سے لکھا گیا ہے

# ویرانوں میں

چاند نے کھیت کیا اور آفتاب مگر کے آس پاس کی چراگاہوں پر ایک  
طبیعت چادر ڈال دی کائنات کی باگ ڈور سکون نے سنبھالی اور وہ  
ہر ملک ویرانے ایسے معلوم ہونے لگے گویا ایک قدرتی قوت ہیں جو رات  
کو تازیل ہونے والی بلندوں کا مذاق اڑا رہی ہے۔

اس وقت، جیسے نیلگوں سمندر سے بخارات اُٹھتے ہیں، پیدہ عدم  
سے درد سائے نمودار ہوئے اور ایک عظیم مثال عمارت کے اس مرمری  
ستون پر بیٹھ کر، جسے زمانہ کی گردشوں نے اگھاڑ پھینکا تھا۔ ایک دائرہ  
کو غور سے دیکھتے گئے، جو طلسمی سیرگاہوں سے مشابہ تھا۔

تھوڑی دیر کے بعد ایک سائے نے سر اٹھایا، اور ایسی آوازیں،  
جو دور دراز وادیوں کی خلاؤں میں گونجنے والی آواز سے ملتی جلتی تھیں، اکلا  
"یہ ہیں ان عمارتوں کے کھنڈر، میری محبوب! جو میں نے تیرے لئے  
بذائی تھیں، اور یہ ہیں ان بانی شان مخلوق کے بوسیدہ آثار، جنہیں میں نے

تیری خوشنودی حاصل کرنے کے لئے تئیر کرایا تھا۔ اب یہ ساری عمارتیں اور یہ سارے محل سمار ہو چکے ہیں اور اب کا صرف ایک نشان باقی رہ گیا ہے، جو قوتوں کو اس عظمت کی داستان نشاندہ ہے، جسے عام کرنے کے لئے میں نے اپنی ساری زندگی صرف کر دی اور اس اقتدار کی یاد دلا رہا ہے جسے ترقی دینے کے لئے میں نے کمزوروں اور غریبوں سے خدمت لی۔

غور سے دیکھو! میری محبوبہ! آج اس شہر پر تھریجی عناصر نے غلبہ پایا ہے جسے میں نے ہر طرح مستحکم کیا تھا، موجودہ نسلوں نے اس فلسفہ و حکمت کو حقارت سے ٹھکرا دیا ہے، جسے میں عقل انسانی کا منتہا مے کہا کرتا تھا۔ انسان کی فراموش کاریوں نے اس سلطنت کو دنیا کے حافظے سے بالکل محو کر دیا ہے، جسے میں نے چار چاند لگا رکھے تھے اور اب میرے لئے ان لمحات محبت کے سوا کچھ باقی نہیں رہا، جو تیرے صحن اور اب اثرات جمال کے پیدا کردہ تھے، جنہیں تیری محبت نے زندگی بخشی تھی۔

میں نے ایک گرجا عبادت کے لئے بیت المقدس میں بنوایا، جسے پادریوں نے تقدس بخشا، اور زمانہ کی گردشوں نے پس کر رکھ دیا۔ دوسرا گرجا، محبت کے لئے میں نے اپنے پہلو میں بنایا جسے اللہ نے عزت و امتیاز سے نوازا، اور دنیا کی کوئی قوت اس پر غلبہ نہ اُسکی۔

میں نے اپنی ساری عمر اشیاء کی ظاہری حیثیت کے کھوج لگانے اور  
 انہی اعمال کی چھان بین کرنے میں گزرا دی تو لوگوں نے کہا: کتنا دانشمند  
 ہے یہ بادشاہ! اور فرشتے بولے: کس قدر حقیر اور معمولی ہے یہ فلسفی!  
 اس کے بعد میں نے تجھے دیکھا، میری محبوبہ! اور تیری محبت اور شوق کے  
 گیت گانے لگا، فرشتے خوش ہو گئے، لیکن انسان کے کان پہ جوں تک نہ  
 رسائی۔

میرا دور حکومت، میرے پیارے نفس اور اس روح جیل کے درمیان  
 ایک پردہ تھا، جو اس کائنات میں جاری و ساری ہے، لیکن جب میں نے  
 تجھے دیکھا تو محبت بیدار ہوئی اور اس نے اس پردہ کو چاک کر دیا۔ مجھے  
 اپنی پچھلی زندگی پر بہت افسوس ہوا، جو میں نے دنیا کی ہر چیز کو لایعنی سمجھتے  
 ہوئے یاس و توہم کی موجوں کے حوالے کر دی تھی۔

میں نے بے شمار زہرہ بکتر اور ڈھالیں تیار کرائیں اور دنیا کی مختلف  
 قوتیں میری سطوت و جبروت سے غائف ہو گئیں، پھر جب محبت نے  
 میرے باطن کو روشن کیا تو مجھے ہر چیز، حتیٰ کہ اپنے خاندان سے نفرت  
 ہو گئی اور میں سب کو حقیر سمجھنے لگا۔ مگر جب موت آئی تو میں نے زہرہ بکتر  
 ڈھال، تلوار اور حکومت و سلطنت سب کو اوداع کیا اور محبت مجھے

اللہ کے حضور لے گئی۔

تقوٰی دیر کے کی خاموشی کے بعد دوسرے سائے نے کہا :  
”جس طرح پھول اپنی خوشبو اور زندگی موتی سے حاصل کرتا ہے ،  
اسی طرح نفس مادہ کی کمزوریوں اور کوتاہیوں سے قوت و حکمت پختہ  
ہے۔“

اس وقت دونوں سائے آپس میں گھٹن مل کر ایک سایہ بن گئے  
اور چلے گئے۔ تقوٰی دیر کے بعد ہوانے یہ کلمات ان مقامات میں منتظر  
کر رہے :

”ابدیت، محبت کے سوا کسی چیز کی حفاظت  
نہیں کرتی، اس لئے کہ محبت اسی کی مثال ہے“

# ایک خواب

”ہانی کاؤنٹس (س۔ ل) کے تمام اہم کمرست تارکے  
جواب ہیں، جس سے انہوں نے بچے سرفراز فرمایا؟

.....

جوان میرے سامنے سے گزری اور میں اس کے پیچھے پیچھے ہوا۔  
— دور، ایک گھیت میں پہنچ کر وہ کھڑی ہو گئی اور بادلوں اور درختوں  
کو ٹکٹکی باندھ کر دیکھنے لگی — ان بادلوں کو جو خط شفق پر اس طرح ڈال  
تھے گویا سفید سمیڑوں کا ایک ریوڑ ہے، اور ان درختوں کو، جو اپنی ننگی برچی  
شاخوں سے بلندی کی طرف اس طرح اشارہ کر رہے تھے، گویا آسمان سے  
اپنے سرسبز پتوں کو واپس مانگ رہے ہیں۔ آخر میں نے پوچھا،  
”جوانی! اس وقت ہم کہاں ہیں؟“  
اس نے جواب دیا:

”ہوشیار! کہ ہم حیرت کے سبزہ زاروں میں ہیں!!“

میں نے کہا:

”چلو واپس چلیں! یہاں کی تنہائی مجھے دہلا رہی ہے اور ان بادلوں  
اور درختوں کا نظارہ میرے دل کو تکلیف پہنچا رہا ہے!“

جواب ملا:

”صبر کرو! کبریت، سرفت کا سوجھتا ہے!!“

میں نے نگاہ اٹھائی تو دیکھا کہ ایک حور، سائے کی طرح ہماری طرف

آ رہی ہے۔ میں متحیر ہو کر چل گیا:

”یہ کون ہے؟“

جوانی نے جواب دیا:

”محبوبین! جو پیش کی بیٹی اور غلگین کسانوں کی دیوی!“

یہ قدیم یونانیوں کے نزدیک فنون کی نر دیویاں (مومن) اور ان میں سے ہر ایک اپنے  
اپنے ارادت مند کس کی محبت اور اہلیت کے مطابق اپنے عیسوں سے فوارتی تھی۔  
ان دیویوں کی تفصیل یہ ہے:-

- ۱۔ میلیتوس: غلگین کسانوں کی دیوی
- ۲۔ یوتیا: شر و غنا کی دیوی
- ۳۔ شاکیا، ہزلیات کی دیوی
- ۴۔ کالیوب، نضاعت اور جزیہ شعلہ کی دیوی
- ۵۔ اراتو، غزل اور عاشقانہ شاعری کی دیوی
- ۶۔ ترسکوری: رقص کی دیوی
- ۷۔ اورانیا: علم الفکاک کی دیوی
- ۸۔ کلیتو: تاریخ کی دیوی
- ۹۔ اوتربی، فن موسیقی کی دیوی



میں نے کہا:

”غمِ عالم کو کچھ سے کیا واسطہ؟ جبکہ اسے نشاطِ افزا جراتی! تو میرے پہلو

میں ہے۔

جوانی نے جواباً کہا:

”وہ تمہیں دُنیا اور اس کے آلام و مصائب دکھانے آئی ہے، اور جو

شخص مصیبتِ عالم کو نہیں دیکھتا، وہ فرحت و سرور سے نا آشنا ملے محض رہتا ہے۔“

حدِ سن پناہ تقدیری آنکھوں پر رکھ دیا، اور جب ہٹایا تو میں نے اپنے

تمہیں جوانی سے مانگ اور مادہ کی لباس سے عاری پایا۔ میں نے اس سے پوچھا:

”اے دیوی کی تختِ جگرِ جوانی کہاں ہے؟“

اس نے مجھے کوئی جواب نہ دیا، بلکہ اپنے بازوؤں میں پھیٹ کر ایک

بنیہ پہاڑ کی چوٹی پر اڑا لے گئی۔ وہاں پہنچ کر میں نے دیکھا کہ دنیا اور اس

کی ہر چیز میرے سامنے صفحہ کی طرح کھل رکھی ہے اور اس میں رہنے بسنے

والوں کے ماز، لکیروں کی طرح میری نگاہ کے سامنے نمایاں ہیں۔ میں

سم کہ اس حور کے پہلو میں کھڑا ہو گیا اور انسان کے بھیدوں پر غور و فکر

اور زندگی کے رموز و اسرار کی تلاش و جستجو کرنے لگا۔ اس وقت جو کچھ میں

نے دیکھا، کاش نہ دیکھتا :

میں نے دیکھا: نیکی کے فرشتے بری کفرشتوں سے مصروف بیکار ہیں  
 اور انسان، ان دونوں کے درمیان ایک ایسی حیرت میں مبتلا ہے جو کبھی  
 تو اسے امیدوں کی طرت لے جاتی ہے اور کبھی نا اُمید یوں کی طرت —  
 میں نے دیکھا: محبت اور نفرت، انسان کے دل سے کھیل رہی ہیں۔ محبت  
 اس کے گناہوں کی پردہ پوشی کر رہی ہے اور اسے تسلیم و رضا کی شراب  
 سے مہوش کر کے اس کی زبان کو مدح و ستائش کے لئے کھول رہی ہے،  
 اور نفرت اس کی دشمنی کے جذبات کو بھڑکا رہی ہے اور اسے حقیقت  
 کی طرت سے اندھا کر کے اہل کے کانوں کو صحیح بات سُنانے سے روک  
 رہی ہے — میں نے دیکھا: آبادی ایک بھک مگی عورت کی طرح،  
 انسان کے دامن سے چمٹی بیٹھی ہے اور حمین و خوشگوار ویرانی دُور کھڑی  
 اس کی قسمت پر اکٹھا اکٹھا نورور رہی ہے ۔

میں نے دیکھا: پادری لومڑیوں کی طرح گرد و قریب کے جال بچا کر  
 لوگوں کو پھانسیں رہے ہیں اور چھوٹے دھنڑ اپنی حیلہ کاریوں سے ان کے  
 روحانی میلانا پت پر بھا پے مار رہے ہیں اور انسان چیخ و جحش کے عقل و حکمت  
 سے مدد مانگ رہا ہے۔ لیکن عقل و حکمت اس کی ایک نہیں سُنتی۔ بلکہ نفرت و

غضب کے ساتھ اسے ٹھکرا رہی ہے، اس بتاؤ یہ کہ جب اس نے کھلے بندوں  
ہر بازار، ہر گلی اور ہر کوچ میں انسان کو پکارا، تو کسی نے اس کی آواز کو درخورد  
و عتاء نہ سمجھا۔

میں نے دیکھا: مذہبی اجارہ دار بار بار اپنی آنکھوں کو آسمان کی طرف  
اٹھاتے ہیں، لیکن ان کے دل حرص و طمع کی قبروں میں مدفون ہیں —  
میں نے دیکھا: نوجوان زبانوں سے محبت کے دعوے کر رہے ہیں اور اپنے  
بے قابو جذبات سے چمٹے ہوئے ہیں۔ لیکن ان کی 'اُور میت' ان کے کوسوں  
دور ہے، اور ان کے جذبات، بخواب — میں نے دیکھا خداوندان  
قانون، مکرو فریب کے بازار میں اپنی چرب زبانی سے باقاعدہ تجارت کر  
رہے ہیں اور طیب سادہ لوح معتقدین کی روحوں سے کھیل رہے ہیں —  
میں نے دیکھا، جاہل، عقل مند کی صحبت میں بیٹھا ہے اور اپنے ماضی  
کو عظمت و اقتدار کی بلندیوں پر پہنچا رہا ہے، اپنے حال کو بے فکری و فراخ  
دستی کی سند کا تکیہ بنا رہا ہے اور اپنے مستقبل کے لئے شان و شوکت کے  
فرش بچھا رہا ہے — میں نے دیکھا: مفلس و فاقہ کش بور ہے ہیں اور  
طاقت ور دولت مند ان کی محنتوں سے مزے اڑا رہے ہیں اور اس ظلم کا  
نام لوگوں نے قانون رکھا ہے — میں نے دیکھا: تارکی میں چوری کرنے والے

عقل کے خزانوں کو کوٹ رہے ہیں اور روشنی کے چوکیاں سستی اور کالی کی چادر میں لپیٹے پڑے سو رہے ہیں۔ میں نے دیکھا: عورت ایک رباب کی طرح اس مرد کے ہاتھ میں ہے جو نہیں جانتا کہ تار پر مضرب کس طرح رکھی جاتی ہے۔ اس نے جو لٹے اس سے نکلتے ہیں، تاپستدیرہ اور ناگوار ہوتے ہیں۔ میں نے دیکھا: نام ہناد شریفوں کی فوج نے موروثی شرافت کے شہر کا محاصرہ کر رکھا ہے اور اہل نسل شریف زادہ اپنی اقلیت و نا اتفاقی کی بنیاد پر ان کے مقابلہ میں پسپا ہو رہے ہیں۔ میں نے دیکھا: حقیقی آزادی تنہا بازاروں میں ماری ماری پھرتی ہے ۵۰ ہر دروازہ پر جا کر سر چھپانے کی جگہ چاہتی ہے لیکن لوگ اسے دھتکار دیتے ہیں، اس کے برخلاف رضا کینگل، ایک عظیم انسان جلوس کی شکل میں رواں ہے اور لوگ اسے آزادی کہہ رہے ہیں۔ میں نے دیکھا: مذہب کتاب کی تھوں میں دفن ہے اور وہم نے اس کی جگہ لے رکھی ہے۔ میں نے دیکھا: انسان نے بزدلی کو صبر کا لباس پہنا رکھا ہے، کاپلی کو استقلال کا لقب دے رکھا ہے اور خوف کو مہربانی کے نام سے موسوم کر رکھا ہے۔ میں نے دیکھا: تہذیب و شائستگی کے دسترخوان پر ٹھیلے قبضہ کئے بیٹھے ہیں اور حقیقی مہمانی خاموش ہے۔ میں نے دیکھا، مسرت و عیاش کے ہاتھ میں دولت اس کی بد معا شیوں کا

جال ہے اور خیل و کنجوس کے ہاتھ میں رگوں کی بدبختی کا آلہ۔ یہی عقل کا ہاتھ مال و دولت سے بالکل خالی ہے۔

جب یہ سب کچھ میں نے دیکھ لیا تو اس منظر کی تاب نہ لا کر شہادتِ الہی کے چلاؤ اٹھا:

”اے دیوی کی نورِ نظر کیا یہی دُنیا ہے؟ کیا یہی انسان ہے؟“

ایک جرات کار خاموشی کے ساتھ اس نے جواب دیا:

”یہ کانٹوں اور کیڑوں سے پٹی ہوئی روح کی راہ ہے۔ یہ انسان کا“

سایہ ہے!! یہ رات ہے!!! جس کی صبح ہونے والی ہے۔“

یہ کہہ کر اس نے اپنا ہاتھ میری آنکھوں پر رکھا اور جب ہشایا تو میں نے

دیکھا کہ میں اور شبابِ آہستہ آہستہ جا رہے ہیں اور امیدیں ہمارے سامنے

ناچ رہی ہیں۔

# کل اور آج

دولت مند اپنے محل کے پائیں بدغ میں نکلا غم اس کے پیچھے پیچھے  
 تھا اور اضطراب اس کے سر پر اس طرح منڈلا رہا تھا جیسے موت کے پچھاٹے  
 ہڑے جسم پر گدھ منڈلاتے ہیں۔ یہاں تک کہ وہ ایک تالاب کے پاس پہنچا  
 جس کے بنائے ہیں دستِ انسانی نے اپنی مہارت کے جوہر دکھائے تھے اور  
 جس کے کناروں پر سنگِ مرمر کی ترشی ہوئی بسیں لگائی گئی تھیں۔ یہاں دو بلند  
 جھیلے تھے۔ وہ کسی اس پانی کو دیکھتا تھا جو سنگیں مورتیوں کے منہ سے اس طرح  
 اُبل رہا تھا جیسے شاعر کی تخیل سے خیالات اُبلتے ہیں اور کبھی اپنے حسین  
 محل کو جو اس چھوٹی سی پہاڑی پر ایسا معام ہوتا تھا جیسے کسی دوزخِ زہ کے  
 رخسار پر سیاہ تل۔

وہ بیٹھا تھا کہ ایک ٹیڈ آکر اس کے پہلو میں بیٹھ گئی اور اس کی آنکھوں  
 کے سامنے وہ صفحات کھول کر رکھ دیے، جنہیں ماضی کے قلم نے اس کی  
 داستانِ حیات کے سلسلہ میں لکھا تھا۔ اس نے ان صفحات کو پڑھنا شروع کیا۔

آنسوؤں نے اس کی ہنگاموں سے اس تالاب کو چھپا دیا، جو انسان کے صفتی کمالات کا مظہر تھا اور رنج و غم نے اس کے دل میں ان دلوں کے نقوش - تازہ کر دیے۔ جنہیں دیوتاؤں نے دل آیزی و دلکشی عطا کی تھی۔ شہادتِ الہیہ سے بنے تاب ہو کر اس نے گنا شروع کیا :

اکل تک میں ان سرسبز چراگاہوں میں بھیڑ بکریاں چراتا اور گنیں زندگی بسر کرتا تھا۔ اپنی مستروں کے اظہار سے اپنی جوانی میں کثرت و سرور کی طرح پہونکتا تھا، لیکن، آہ ! آج میں حرص و طمع کا غلام ہوں۔ لاپرواہی سے دولت کی طرف کھینچتا ہے۔ دولت، انہماک کی طرف اور انہماک بد بختی کی طرف اکل تک میں ایک چھوٹی ہوئی چڑیا اور ایک ادمر سے ادمر، ادمر سے ادمر اڑنے والی رنگین تہمتی تھا۔ ان سبزہ زاروں میں گھاس پر میرے قدم نہیں بھرے بھی زیادہ نرم و لطیف تھے۔ لیکن افسوس ! آج میں سماجی رسم و رواج کا امیر ہوں۔ انسان کی خواہشوں اور دنیا نش سے کام لیتا ہوں۔ کل تک میری تفتا تھی کہ اگر میں دُنیا میں آیا ہوں تو مجھے ہستی کی مستروں سے لطف اندوز ہونا چاہیے۔ لیکن آج میں اپنے تئیں مال و دولت کی بنا پر غم کے راستوں پر چلتا ہوا دیکھ رہا ہوں میں خود کو اس اذیت کی مثال پارہا ہوں، جو سونے کے بوجھ سے دینی اور مری جا رہی ہو۔

کہاں ہیں وہ وسیع میدان ؟ کہاں ہیں وہ گہرائی ہوئی ندریں ؟ کہاں ہے وہ پاک فضا  
 بڑا ؟ کہاں ہے وہ قطرت کا جلال ؟ اور کہاں ہے وہ میری الوہیت ؟ آہ ! یہ سب  
 کچھ میں نے کھو دیا ! اور اب میرے لیے کوئی چیز باقی نہیں رہی ، سوائے اس  
 سونے کے جس کی میں پرستش کرتا ہوں اور وہ میرا مذاق اڑاتا ہے ، سوائے  
 ان غلاموں کے جن کی کثرت میری سرقوں میں کمی کا باعث ہوئی اور سوائے اس  
 محل کے جسے میں نے تعمیر کر لیا تو میری خوشی فنا ہو گئی کل تک میں اور ایک  
 خانہ بدوش لڑکی یہاں سیر کرتے پھرتے تھے یحسنت ہماری محافظت ، محبت ہماری  
 ندیم اور چاند ہمارا رقیب تھا۔ لیکن آج میں ان عورتوں میں گھرا ہوا ہوں : جو  
 مردوں کی امثال کو انگلیں ملاتی پھرتی ہیں۔ پاؤں اور گردن کے زیوروں کے بدلے  
 اپنا حسن اور چڑبول اور انگلیوں کے بدلے اپنی عصمت بچتی پھرتی ہیں۔ کل  
 تک میں اور میرے دوسرے نوجوان ساتھی ہرنوں کی ڈار کی طرح درختوں  
 میں چوڑیاں بھرتے ، عیش و بے فکری کے گیت گاتے اور سبز ناموں کی  
 لطافتوں سے خوش کلم ہوتے تھے ، لیکن آج میں لوگوں میں ایسا سلیم  
 ہوتا ہوں۔ جیسے بیٹریوں میں بیٹر۔ جب کبھی بازار جاتا ہوں ، دشمنی کی نگاہیں  
 مجھ پر پڑتی ہیں اور حسد کی انگلیاں میری طرف اٹھتی ہیں۔ میرے گاہوں میں دیکھتا  
 ہوں تو پڑھی ہوئی تیوریوں اور افسانوں کی گہلوں کے سوا مجھے کچھ نظر نہیں



آتا۔ کل تک میں زندگی اور حُسنِ فطرت سے لطف حاصل کرتا تھا۔ لیکن آج یہ  
 دوزخِ جہنم مجھ سے چھین لی گئیں۔ کل تک میں اپنی نیک نیتی سے مالا مال  
 تھا۔ لیکن آج اپنے مال و دولت کے احمقوں فقیر ہوں، کل تک میں ایک  
 رحم دل بادشاہ تھا اور میری بھیڑیں وفادار رعایا۔ لیکن آج میں ایک سفاک غلام  
 ہوں اور میرے ظالمی انبارِ مظلوم آقا — یہ بات میرے وہم و گمان میں بھی نہ  
 تھی، کہ دولتِ میری چشمِ بصیرت کو اندھا کر کے میرے سول کو جہالت کے گڑھوں  
 میں پھینک دے گی۔ اور میں اس حقیقت کو جانتا تھا کہ جس چیز کو دُنيا  
 و عظمت بزرگی سمجھتی ہے۔ مدحیف! وہ جہنم سے زیادہ آتش ناک ہے۔  
 دولتِ مندا اپنی جگہ سے اٹھا اور ٹھنڈے سانس بھرتا، اہستہ اہستہ اپنے  
 محل کی طرف روانہ ہو گیا۔ وہ بار بار اپنے دل میں کہہ رہا تھا۔

”کیا دولت یہی ہے؟ کیا یہی وہ دیتا ہے۔ جس کی میں پوچھا کرتا ہوں!  
 کیا یہی وہ چیز ہے، جسے ہم زندگی کے بدلے خریدتے ہیں اور وہ اتنے کام  
 کی بھی نہیں کہ اس کے ذریعہ ہم زندگی میں ذرا برابر ہی تبدیل کر لیں؟  
 کوئی ہے، جو ظالمی اینٹوں کے بدلے اپنی لطیف فکر میرے اہتقرضت  
 کر دے؟ کوئی ہے جو سُستی بھر جواہر کے عوض مجھے تھوڑی سی محبت دے دے؟  
 کوئی ہے، جو میرے سارے خزانے لے لے اور مجھے وہ اُلکھ عطا کر

دے جو حُسن اُشنا ہے؛

محل کے دروازہ پر پہنچ کر اس نے شہر کی طرف دیکھا، جس طرح اچھوتی  
مریم نے بیت المقدس کو دیکھا تھا اور اپنے ہاتھ سے اس کی طرف اس طرح  
اشارہ کر کے، گویا اس پر ماتم کر رہا ہے، بلند آواز میں کہنے لگا۔

”اے تاریک راہوں میں ٹھوکریں کھانے والو! اسے موت کے سائے  
میں آرام سے بیٹھنے والو! اسے بد بختی کے نیچے دوڑنے والو! اسے باطل کے  
حق میں فیصلے کرنے والو! اور اسے سمات و نادانی کے تلو؛ آخر تم کب تک پھلوں  
اور پھولوں کو جہنم میں پھینکتے اور کانٹے کھاتے رہو گے؟ آخر تم کب تک فردوس  
زندگی کو چھوڑ کر دیوانوں اور جنگلوں میں پڑے رہو گے؟ تم نے اپنے جسم پر پیرے  
کیوں لگا رکھے ہیں؟ جبکہ ریشمیں اور نفیس کپڑے تمہارے لئے موجود ہیں!

اسے بد قسمت قوم! فلسفہ و حکمت کا چراغ بجھا چاہتا ہے، اس میں تل  
ڈال رہے ہیں نیک بختی کی کیاری کو پامال کر دیا ہے، اس کی نگرانی کر چرے  
تیری راحت کے خزانے پر ڈال کر مار دیا ہے، ہوشیار ہو!

اس وقت ایک فقیر اس کے سامنے آ کر کھڑا ہوا اور دستِ سوال دماڑ  
کیا۔ دولت مند نے اس کی طرف دیکھا، اس کے لرزیدہ ہونٹ پس میں ملی گئے،  
غمگین چہرہ پر شگفتگی کے آثار نمایاں ہو گئے اور آنکھوں سے ایک لطیف روشنی

پھوٹ نکلی اگر یہ مکمل جس پر نہ تالاب کے کنارے بیٹھا ماتم کر رہا تھا۔ صحیح و سالم واپس آ گیا ہے۔ وہ فقیر کے پاس گیا اور محبت و مساوات کے جذبہ کے زیرِ شمس کی پیشانی چوم کر اس کی ٹھٹھیاں زرد جواہر سے بھر دیں، پھر کہا، اس طرح کہ شفقت اس کے الفاظ سے ٹپکی پڑ رہی تھی۔

”لو، بھائی! اس وقت تو یہ لے جاؤ، اور کل اپنے ساتھیوں کے ساتھ آکر پتا سارا مال واپس لے جانا!“

فقیر مسکرایا، اس مرجھائے ہوئے پھول کی طرح جو بارش سے محروم ہوا، اور خوشی خوشی واپس چلا گیا۔

اب دولت مند بھی اٹھا اور اپنے دل ہی دل میں یہ کہتا ہوا محل میں داخل ہو گیا۔

”زندگی کی ہر چیز حسین ہے، یہاں تک کہ دولت بھی! کیونکہ انسان اس سے ایک سبق حاصل کرتا ہے۔ دولت اس ارغمنوں کی مثال ہے جو کسی نائنسٹا کے ہاتھ میں ہو تو اس سے ناخوش گوار نغے ٹککتے ہیں۔ دولت محبت کی مثال ہے، جو بخل سے کام لیتا ہے، وہ ننا کے گھاٹ اتار دیا جاتا ہے۔ اور جو بذل و کرم کو اختیار کرتا ہے۔ وہ زندہ جاوید ہو جاتا ہے۔“

# رحم! اے نفس! رحم!

کب تک نالہ و ماتم کرتا رہے گا؟ اے نفس! جبکہ تویری کمزوری سے واقف ہے، آخر کب تک چیخ پکار بچاتا رہے گا؟ جبکہ میرے پاس صرف انسانی کلام ہے، جس کے ذریعہ میں تیرے تصورات کی ترجمانی کرتا ہوں! دیکھ، اے نفس! کہ میں نے اپنی ساری عمر تیرے احکام و ہدایات کی تعمیل میں گزار دی، اور غور کر اے مجھے تکلیف و عذاب میں مبتلا کرنے والے! کہ میں نے اپنا جسم تیرے نقش قدم پر چلنے میں تنہا کر لیا۔

میرا دل، میرا دشاہ تھا لیکن اب تیرا غلام ہے۔ میرا صبر، میرا مؤنس و ہمدرد تھا لیکن اب تیرے سامنے مجھے برا بھلا کہہ رہا ہے۔ میرا شباب، میرا اندیم تھا لیکن آج وہ مجھ پر لعنت ملاست کر رہا ہے۔ آہ! یہ سب کچھ وہ تھا۔ جو مجھے دیوتاؤں کی طرف سے عطا کیا گیا تھا! پھر تو مجھ سے اور کیا چاہتا ہے اور اس سے زیادہ مجھے کس چیز کی طمع ہے؟

میں نے اپنی ذات سے انکار کر دیا۔ اپنی زندگی کی پناہ گاہوں کو چھوڑ دیا

اپنی ساری عمر کی غلطیوں کو خاک میں ملا دیا اور اب میرے لئے تیرے سوا، کچھ  
 باقی نہیں رہا، اس لئے تجھے چاہئے کہ میرے ساتھ عدل و انصاف سے کام  
 لے، کیونکہ عدل و انصاف ہی تیری عظمت و بزرگی کا سرمایہ ہے، یا پھر روت  
 کر آواز دے اور اپنے شکار کو اس قید و بند سے نجات دلا!!

اے نفس! رحم! کہ تو نے مجھ پر محبت کا وہ بارشال دیا، جسے بڑا اشت  
 کرتا میرے امکان سے باہر ہے۔ تو اور محبت دو متحد قوتیں ہیں اور میں اور  
 مادہ دو منتشر کمزوریاں! پھر قوی اور ضعیف میں جنگ کب تک جاری رہ  
 سکتی ہے۔

اے نفس! رحم! کہ تو نے مجھے دُور سے سعادت کا جلوہ دکھا کر بے چین  
 کر دیا۔ تو اور سعادت ایک بلند پہاڑ پر ہیں اور میں اور بدینق وادی کی انتھاہ  
 گہرائیوں میں۔ پھر ٹنڈی و پستی میں ملاقات کی تکمیل کیسے ہو سکتی ہے؟  
 اے نفس! رحم! کہ تو نے مجھے حسن کی ایک جھلک دکھائی اور چھپالی۔  
 تو اور حسن روشنی میں ہیں اور میں اور جہالت تاریکی میں پھر روشنی تاریکی سے  
 کیسے مل سکتی ہے؟

تو اے نفس! آخرت کی آمد سے پہلے ہی اس سے فرحت اندہ ہے اور  
 یہ جسم زندگی کی آغوش میں ہوتے ہوئے اس کے ہاتھوں مصیبت میں گرفتار

تو، نہایت تیزی سے ادبیت کی طرف گام زنی ہے اور یہ جسم آہستہ آہستہ  
 فنا کی سمت۔ تو اپنی رفتار سست کر سکتا ہے۔ یہ جسم اپنی رفتار تیز اور سست نفس  
 پر قسم کی انتہا ہے !

تو، آسمان کی کشش کے زیر اثر، بنیلوں پر چڑھ رہا ہے اور یہ جسم زمین کی  
 کشش کے زیر اثر، تخت اٹری میں اتر رہا ہے۔ تو اس پر انطاہا نفوس کر سکتا ہے  
 اور وہ تجھے مبارک باد دے سکتا ہے اور یہی قدرت کی انتہائی حد ہے !

تو، اسے نفس اپنی عقل و حکمت کی بنا پر بے نیاز ہے اور یہ جسم اپنی قدرت  
 کی وجہ سے محتاج۔ تو اس کے ساتھ مروت کا سلوک کر سکتا ہے اور نہ وہ تیری تعلیم  
 اور یہ انتہائی بدترقی ہے، جس کا تصور کیا جا سکتا ہے !

تعلقات کے سکون میں اپنے محبوب کی طرف جا رہا ہے اور اس سے ہم آخرش  
 وہم کنار ہو کر شلو کام ہو گا، لیکن یہ جسم ابد الابد تک شوق اور جہاں کا مارا  
 رہے گا۔

رحم، اسے نفس، رحم !!

## بیوہ اور اس کا بیٹا

دن پر غالب آنے کے لیے، جس میں وادی تلویشاکے آس پاس کے گھاؤں میں مسلسل برقت بادی ہوتی رہی تھی۔ رات نے نہایت تیزی سے حملہ کر دیا، اور کھیتوں اندر پہاڑیوں کو ایک سفید و سادہ نقہ بنادیا، جس پر ہوا پہلے پہلے کچھ نکستی اور ڈٹا دیتی تھی، جس سے آندھیوں کے چمکے غصہ ناک نفاذ کو دہشت انگیز نظر آنے لگتا تھا۔

انسانی مکاؤں میں چاچھے تھے، اور مویشی بائیل میں، پہلی حیات حرکت دھل کے عاجز تھا اور سوائے غلش آفری، سردی، بے پناہ خشکی، خوفناک وسیلہ رات اور بولناک و طاقت درموت کے کچھ باقی نہ رہا تھا۔

وادی تلویشاکے، یعنی تلویش کی نادری، اس غم سے اس لیے پرستم ہے کہ نا ہڈی کا مجا اور ان پروردہ پسندوں کا مادر بننا ہے جو دنیا کی پختیتوں اور سماج کے ہنگاموں سے اکڑ کر بھٹکتے ہیں۔ یہاں انہیں ایک عام منٹا اور وہ خار بآسانی مل جاتے ہیں جنہیں دست فطرت نے زمین کا سینہ چیر کر بنایا ہے۔ یہ وادی اس قدر گرمی ہے کہ اگر سورج کی شاہیں چاہیں بھی تو ایک وقت ان کی پستانوں کا موا نہیں کر سکتیں۔ اسے بنانے کے سینہ کا گرا دم سمجھنا چاہیے وہ گرا دم، جو نہایت گرمی دوستی کے بعد قحط کے ہاتھوں اسے پہنچا۔

گھاؤں کی آبادی سے الگ، ایک تنہا مکان میں ایک عورت تنہا گھسیٹنے کے سامنے بیٹھی ادنیٰ چادر بن رہی تھی۔ پہلو میں اس کا اکوتا بچہ تھا، جو کسی آگ کے شعلوں کو دیکھتا تھا اور کسی اپنی ماں کے برسکوں چہرہ کو یکایک آندھی تیز زد گئی اور مکان کے دروازہ پر لہنے لگے۔ بچہ ڈر کر اپنی ماں سے اور قریب ہو گیا، تاکہ اس کی آنکھیں شفقت میں عناصر کی غضب ناک سے محفوظ رہ جائے۔ ماں نے اسے اپنے سینہ سے چٹا کر پیار کیا اور اپنے گھٹنوں پر بٹھا کر کہنے لگی :

”بیٹا! ڈر نہ، فطرت انسان کو اس کی بے بصاحتی کے مقابلہ میں اپنی عظمت اور اس کی کمزوری کے مقابلہ میں اپنی طاقت کا مظاہرہ کر کے نصیحت کنہ چاہتی ہے۔ نہ ڈر، میرے بچے! کہ زمین پر گرے ہوئی برت، آسمان پر چھلے ہوئے بادلوں اور فضا کو تپت کر دینے والی آندھی کے جھکڑوں کے پس پردہ ایک عام اور بے گزیرہ روح ہے۔ جو میدانوں اور پہاڑوں کی ضروریات کو جانتی ہے، ہر چیز کے پس پردہ ایک راز ہے، جس میں سے یہ روح انسان کی بے بصاحتی کو بے نگاہ رحمت و شفقت دیکھتی ہے۔ خوف نہ کھا میرے کچھ کے کڑے، کہ فطرت، ہر بار میں سکتی، گرمیوں میں تھکے لگاتی اور خنڈاں میں آگ بھرتی ہے۔ اب رونا چاہتی ہے تاکہ زمین کو انتہائی جلیقہ میں پڑی، یعنی زندگی اس کے سرد آسودوں سے اپنی پیاس بجھالے۔ میرے بچے! سو جا بکل جب تو بیدار ہو گا تو آسمان کو صاف اور میدانوں کو



برت کی سفید چادر اوڑھے دیکھے گا۔ جس طرح موت سے مقابلہ کے بعد روح پاکیزگی کا لباس پہن لیتی ہے۔ سو جا! میرے اکلوتے بچے تیرا باپ اس وقت ہمیں ابدیت کی نزہت دکھا رہا ہے۔ مبارک ہے وہ آندھی اور وہ برت باری، جمعہ میں ان خیر خانی روحوں کی یاد سے ہم آغوش کر دے! میرے پیارے، سو جا! ہمارا آنے پر تو انہیں غماص سے جو آج نہایت شدت سے آپس میں دست دگریاں ہیں خوب صورت پھول توڑے گا۔ جس طرح انسان الم ناک دوری، حوصلہ فرما صبر اور ہلاکت خیز مایوسی کے بعد پھل پاتلے بھری اسکھوں کے فوطہ سو جا! کہ شریں خواب، رات کی بے نیت اور سردی کی شدت سے بے خوف ہو کر تجھ تک آئیں گے۔

بچہ نے اپنی ماں کی طرف دیکھا، غیندہ نے اس کی آنکھوں کو سرنگیں بنا دیا تھا۔ وہ کہنے لگا۔

”اماں! غیندہ نے میری پلکوں کو بو جھل بنا دیا ہے۔ مجھے ڈر ہے کہ میں صبح کی تازہ فطرت سے پہلے ہی نہ سو جاؤں۔“

مہرباں ماں نے اسے اپنے گلے سے لگا لیا اور اٹھک اٹو داںکھوں سے اس کے چہرہ کو دیکھنے لگی جس پر فرشتوں کی سمیٹیں کھیل رہی تھیں، اس نے کہا ”میرے بچہ! میرے ساتھ دعا مانگ۔ یا رب! فیروزوں پر رحم کر! انہیں پناہ دے گا

کی سنگ دلی سے بچا!! اودان کے عریاں جسموں کو اپنے ہاتھوں سے ڈھانپ!!  
 ہجور پڑوں میں سوئے ہوئے یتیموں اور برکت کی تیر انگنی کو دیکھ! جو ان کے  
 جسموں کو چھیدے ڈالتی ہے!

یارب! بیواؤں کی فریاد سن! جو سڑکوں پر موت کے خشک گل اور برسی کے  
 پتھروں میں گھری کھڑی ہیں۔

یارب! اپنا ہاتھ سراپہ دار کے دل کی طرف بڑھا، اودان کی چشم بصیرت کو  
 خاکرانا کہ دن کمزوروں اور مظلوموں کی تباہ حالی دیکھ سکیں!

یارب! ان بھوکوں پر مہربانی فرما! جو اس تیر و تار رات میں دروازوں کے  
 سامنے کھڑے ہیں اور پردیسیوں کی غریب لوطی پر رحم کھا کر گرم سکنوں کی طرف انکی رہنمائی کر!  
 یارب! چھوٹی چھوٹی چڑیوں کی طرف دیکھ! اور اپنے دائیں ہاتھ سے ان  
 درختوں کی حفاظت کر! جو ہر انکی تندی سے خائف ہیں۔

یارب! ایسا ہی کر کہ تجھ میں سب قدرت ہے!

جب نیند بچے سے ہم اس خوش ہو گئی تو ان نے اسے اس کے بستر پر لٹا دیا اور  
 کانپتے ہونٹوں سے اس کی پیشانی کا بوسہ لیا۔ اس کے بعد لڑائی اور انگلیشی کے  
 سامنے بیٹھ کر اس کے لئے اونی چادر بننے لگی۔

## زمانہ اور قوم

نہان کے دامن میں ہنر کے کنارے — جو چٹانوں میں بہتی ایسی معلوم ہو  
 رہی تھی جیسے چاندی کے تار — ایک بیٹریں چرنے والی میٹھی تختی — اس کے  
 چاروں طرف سوکھی ڈبلی بیٹریوں کا ریوڑ تھا، جو تازہ کانٹوں سے درمیان سوکھی  
 گھاس چر رہا تھا — یہ نوخیز لڑکی دھورافن کی طرف دیکھ رہی تھی۔ گویا نضار  
 کے صفحات پر مستقبل کے واقعات کا مطالعہ کر رہی ہے۔ افسوس اس کی آنکھوں  
 میں اس طرح چمک رہے تھے، جیسے زگس کے پتھروں پر شبنم کے قطرے چمکتے  
 ہیں اور مایوسی نے اس کے لبوں کو اس طرح وا کر دیا تھا، گویا اس کے دل کو آہوں  
 میں تبدیل کر کے سائب کر لینا چاہتی ہے۔

جب شام ہوئی اور ٹیڈے سائے کی چادر اوڑھنے لگے تو اچانک ایک  
 بوڑھا اس نوجوان لڑکی کے سامنے آکھڑا ہوا، جس کے سفید بال سینہ اور شان  
 پر بکھرے ہوئے تھے، اور سیدھے ہاتھ میں ایک تیز درانتی تھی۔ ایسے فہم میں  
 جو وجوں کی گڑ گڑاہٹ سے مشاہدہ تھا۔ اس نے کہا:

”سلام! اے میرا!“  
 لڑکی سہم کر کھڑی ہو گئی اور ایسی آواز میں جسے خوف منقطع کر رہا تھا اور  
 اداسی مرابطہ، اس نے کہا:-

”زمانہ! تو مجھ سے کیا چاہتا ہے؟“  
 یہ کہہ کر اپنی بیٹروں کی طرف اشارہ کیا اور سلسلہ کلام کو جاری رکھتے  
 ہوئے بولی:-

”مجھ بیٹروں سے کبھی وادی بھری رہتی تھی، اب ان میں سے صرف یہ باقی  
 ہیں، بس یہی ہیں وہ بیٹریں، جو تیرے دندیاں حرم و آؤ سپن گئی تھیں، تو کیا  
 تو ان میں سے کچھ اور بھڑپیں چاہتا ہے؟“

یہی ہیں وہ چلا گائیں، جنہیں میں تیرے قدروں سے پامال دیکھ رہی ہوں  
 حالانکہ یہی چلا گیا ہے کبھی سرسبز و شادابی اور وسائل معاش کا سرچشمہ تھیں۔ میری  
 بیٹریں ان میں پھول کھاتی تھیں اور پاک و صاف دودھ دیتی تھیں۔ لیکن اب  
 انہیں بھڑپوں کو دیکھ، ان کے پرٹے خالی ہیں اور یہ موت سے بچنے کے لئے  
 کانٹے اور درختوں کی جڑیں چبا رہی ہیں۔

زمانہ! خدا سے ڈر اور میری آنکھوں سے دُور ہو جا! تیرے مظالم کی یاد  
 نے مجھے زندگی سے بیزار کر دیا ہے اور تیری درانستی کی تیزی کے سبب میں موت

سے محبت کرنے لگی ہوں۔

مجھے تنہا چھوڑ دے! تاکہ میں آنسوؤں کی شراب پیتی رہوں اور غم کی موجوں میں سانس لیتی رہوں۔

جی! اے زمانہ! مغرب میں جا! جہاں لوگ زندگی کی مسترتوں کو شاد کام ہیں اور مجھے ان بربادیوں پر ماتم کرنے کے لیے چھوڑ دے جو تیرے صدقہ میں ہم پر نازل ہوئی ہیں۔

بوڑھے نے باپ کی سی شفقت سے اس کی طرف دیکھا اور درانتی اپنے کپڑوں میں چھپا کر بولا۔

”میرے بایا! میں نے جو کچھ تجھ سے لیا ہے، وہ میری ہی بخشش و عطا کا ایک حصہ ہے۔ میں غارت گہ ہرگز نہیں ہوں، جو کچھ کسی سے لیتا ہوں، مستعار لیتا ہوں اور جوں کا توں واپس کر دیتا ہوں۔ تجھے معلوم ہونا چاہیے کہ دوسری قوموں نے جو تیری ہی بہنیں ہیں جو کچھ حاصل کیا ہے اسی عید و شرت کی خدمت سے حاصل کیا ہے، جو کبھی تیرے غلام تھے انہوں نے اپنا حق دہی چادر اور لٹھ کر حاصل کیا ہے جو کبھی تیرے لئے تھی۔ میں اور انصاف ایک ہی ذات کے دو جوہر ہیں۔ اس لئے مجھے زیب نہیں دیتا کہ میں تیری او بہنوں کو وہ نہ دوں جو تجھے عطا کیا تھا۔ اور نہ میں اس پر قادر ہوں کہ اپنی محبت

میں جانبداری سے کام لوں اس لئے کہ محبت کی تقسیم تو از روئے انصاف  
ہی ہوتی ہے۔

سیریا! تجھے اپنے ہمسایہ ملک — مصر، ایران اور یونان سے  
سبق لینا چاہیے کہ ان کی بھیڑیں بھی تیری بھیڑوں کی طرح سوکھی دُہلی اور  
ان کی چراگاہیں بھی تیری چراگاہوں کی طرح بے آب و گیاہ ہیں۔

سیریا! جسے تو خطاطوں و نوالوں سے تعبیر کر رہی ہے میں اسے ضروری  
تیند سمجھتا اور کٹتا ہوں۔ جس کے نتیجہ میں حرکت و عمل کی عمر تیں حاصل ہوتی  
ہیں۔ پھول حیاتِ تازہ سے ہم کنار نہیں ہوتا جب تک موت سے ہم آغوش  
نہ ہو اور محبتِ عظمت کے اوج کمال پر نہیں پہنچتی جب تک فراق و ہجر کی  
تنگ و تاریک گھاٹیاں طے نہ کرے!

بڑھا، نوجوان لڑکی سے اور قریب ہو گیا اور اپنا ہاتھ بڑھاتے  
ہوئے بولا:۔

”مے پیغمبروں کی بیٹی! مجھ سے ہاتھ ملا!“  
نوجوان لڑکی نے اس کا ہاتھ پکڑا اور اسے اشک آلود آنکھوں  
سے دیکھتے ہوئے بولی:

الوداع! اسے زمانہ! الوداع!!

زمانہ نے جواب دیا:

”رخصت اسے سیر ہوا! پھر کبھی ملیں گے!“

زمانہ روپوش ہو گیا، جس طرح بجلی چھپ جاتی ہے۔ لوکی نے اپنی بیٹیوں کو پکارا اور ان کے آگے دل ہی دل میں یہ فقرہ دھراتی چلنے لگی۔  
”کیا پھر ملاقات ہوگی؟ یا پھر ملاقات ہو سکتی ہے؟“

## بارگاہِ جمال میں

میں اجتماعی زندگی سے بھاگا اور وسیع وادی میں بھٹکنے لگا۔ کسی تو میں  
ہندوں کے کندے کنا سے پلنے لگتا اور کسی پڑیوں کی چکار سننے لگتا۔ یہاں  
تک کہ ایسی جگہ پہنچا جسے گھنے درختوں نے سورج کی نگاہوں سے محفوظ کر  
رکھا تھا۔ وہاں بیٹھ کر میں اپنی تنہائی سے باتیں اور روح سے سرگوشیاں  
کرنے لگا۔ اس پیاسی روح سے جس نے جہاں نظر ڈالی، اس شے کو  
دیکھا جو شراب سے نہیں سراپ نظر آتی ہے۔

جب میرا ذہن مادی قیود سے آزاد ہو کر فضائے خیال میں پرواز کرنے  
لگا تو میں نے پیچھے مڑ کر دیکھا ایک فوئیر حبینہ میرے پاس کھڑی تھی۔ وہ فوئیر  
حبینہ، جو انگور کی شانوں کے سوا — جن سے اس کے جسم کا کچھ حصہ  
چھپ گیا تھا — ہر قسم کے لباس اور زیور سے بے نیاز تھی۔ جس کے  
صنہری بالوں کو گل لالہ کے تاج نے سمیٹ رکھا تھا۔

یہاں شراب سے وہ شراب براد نہیں جو نشہ آور ہے بلکہ وہ دیزیز مراد ہے جو پی جاتی ہے (مزید)



جب اسے میری نگاہوں سے یہ معلوم ہوا کہ میں حیرت کا شکار ہوں

تو بولی :-

”دور و نہیں ! میں جنگل کی شہزادی ہوں !“

اس کے لہجہ کی شیرینی نے مجھ میں کچھ بہت پیدا کی اور میں نے کہا :

”کیا تم جیسی حسین شخصیت جنگل میں رہ سکتی ہے، جو تنہائی اور دندو

کا مسکن ہے ؟ تمہیں اپنی زندگی کا واسطہ اچھے پرجہ بتاؤ ! تم کون ہو

اور کہاں سے آئی ہو ؟“

وہ گھاس پر بیٹھ گئی اور کہا :-

”میں فطرت کا راز ہوں ! میں وہ دوشیزہ ہوں جس کی پرستش تمہارے

آباؤ اجداد کرتے تھے اور جس کے لئے انہوں نے عبادت، افقا اور طیل میں

ہیکل اور قربان گاہیں بنائیں۔“

میں نے کہا :-

”وہ ہیکل مسمار ہو گئے اور میرے اجداد کی ہڈیاں مٹی میں مل ملا گئیں۔“

اب ان کے دیوتاؤں اور مذاہب کے نشانات کتابوں کے چنڈ اور اوراق

میں باقی رہ گئے ہیں اور میں !“

اس نے جواب دیا :-

’کچھ دیوتا ایسے ہیں، جو اپنے حلقہ بگوشوں کے ساتھ زندہ رہتے اور انہیں کے ساتھ مر جاتے ہیں اور کچھ ایسے ہیں جو ازلی وابدی الوہیت کے ساتھ زندہ رہتے ہیں۔ مہر الہیت، اسودہ اس جمال کی سرہون ہے، جسے تو ہر طرف جلوہ فرما دیکھتا ہے۔ وہ جمال جو تمام فطرت ہے، جو شیلوں کے درمیان چڑا ہے کے لئے کھیتوں کے درمیان کاشت کار کے لئے اور پاروں اور ساحلوں کے درمیان خانہ بدوش قبائل کے لئے سعادت کا سرچشمہ ہے وہ جمال جو کلیم کے لئے عرش حقیقت کا زمینہ ہے!

ایسی حالتیں کہ بیرے دل کی دھڑکنیں وہ کچھ کہہ رہی تھیں، جس سے زبان نامرشد لئے ٹھنک رہی تھی، میں نے کہا:-

’بے شک جمال ایک قوت ہے، خوفناک اور ڈراؤنی!

اس کے ہونٹوں پر پھولوں کا تبسم تھا اور نگاہوں میں زندگی کے اسرار اس نے کہا:-

تم انسان ہر چیز سے ڈرتے ہو، یہاں تک کہ اپنی ذات سے بھی۔ تم آسمان سے ڈرتے ہو۔ حالانکہ وہ امن و سلامتی کا سرچشمہ ہے، فطرت سے ڈرتے ہو حالانکہ وہ اطمینان و راحت کا گودارہ ہے۔ خداؤں کے خبا سے ہزار عداوت و غضب کو اس کی ذات سے منسوب کرتے ہو حالانکہ وہ اگر

محبت و رحمت نہیں ہے تو کچھ نہیں ہے! —  
 قسطنطنیہ کی خاموشی کے بعد جس میں طیفِ خواب گھلے ملے تھے۔ میں نے  
 اس سے پوچھا :-

”یہ جمال کیا ہے ؟ کیونکہ لوگ تو اس کی تعریفِ تجلیا میں مختلف الراءے  
 ہیں۔ بالکل اسی طرح جیسے اس کی محبت و تکریم میں! —  
 اس نے جواب دیا :-

”جمال وہ ہے جس کی طرٹ تو خود بخود کھینچے — جسے دیکھ کر تو اسے دینا  
 چاہے اس سے لینا نہ چاہیے — جسے اجسامِ مصیبت اور ابروِ حطینہ بھیجیں  
 — جو رنج اور خوشی کے درمیان رشتہ اتحاد ہو — جسے تو روپوشی میں جلوہ فرما  
 دیکھے۔ لاعلمی میں کشتا پائے اور خاموشی میں بولتے ہوئے — جو ایک قوت ہے  
 جس کا آغاز تیری ذات کی انتہائی پاکیزگی سے ہوتا ہے اور انتہا اس نقطہ پر، جو  
 تیرے تصورات سے ماورا ہے۔

جنگل کی شہزادی بیرے قریب آئی اور اپنا سطرِ ہاتھ میری آنکھ پر رکھ  
 دیا۔ جب اس نے اپنا ہاتھ میری آنکھ سے ہٹایا تو میں نے خود کو اس وادی  
 میں نہ پایا۔ میں وہاں سے لوٹ آیا دل ہی دل میں کتا ہوا۔ اور بار بار کتا ہوا  
 ”جمال وہ ہے، جسے دیکھ کر تو اسے دینا چاہے۔ اس سے لینا نہ چاہیے!“

# حکمت کی زیارت

رات کی خاموشی میں حکمت آئی اور میرے پتنگ کے پاس کھڑی ہو گئی۔  
ایک شفیق ماں کی طرح اس نے میری طرف دیکھا اور میرے آنسو پونچھ  
کر بولی۔

”میں نے تیری روح کی پکار سنی اور تیری تضحی کے بے گنگی۔ اپنا دل  
برے سامنے کھول، تاکہ میں اسے نور سے بریز کر دوں۔ بہرہ دامن تمام!  
تاکہ میں تجھے حقیقت کا راستہ دکھاؤں۔“

میں نے پوچھا۔

”اے حکمت! میں کون ہوں؟ اور اس خونخوار مقام پر کیسے آپہنچا ہوں!  
— یہ اہم خواہشیں، یہ کثیرالاعتقاد کتابیں اور یہ عجیب و غریب تصویریں  
کیا ہیں؟ — یہ افکار کیا ہیں، جو کبوتروں کے جلاڑیوں کی طرح پڑھ پڑھاتے  
گزر جاتے ہیں؟ — یہ کلام کیسے ہے، جسے میدانِ مرتب کرتا اور لذت  
نشتہ کر دیتی ہے؟ — یہ غم آفرین غوغا، غمت بخش تماشے کیا ہیں جو میری

روح سے ہمنما اور میرے دل کے لیے ہوش رہا ہیں؟ — یہ مجھے ٹھنکی  
باندھ کر دیکھنے والی آنکھیں کیا ہیں، جو میری گہرائیوں کو دیکھ رہی ہیں اور  
میرے اکام کی طرف سے بند ہیں؟ — یہ میری زندگی پر ماتم کرنے والی آوازیں  
کیا ہیں، جو میری بے بضاعتی پر ترنم ہیں؟ — یہ میری تنہائیوں سے کھینچنے  
والا شباب کیا ہے؟ جو میرے جذبات کا مذاق اڑاتا ہے۔ ماضی کے  
افعال و اعمال کو بھلا دیتا ہے۔ حال کی بے کیفی پر مسموم ہے اور مستقبل کی  
سُست قدمی پر ناک بھوں سیکڑتا ہے؟ — یہ عالم کیا ہے جو مجھے  
ایسی جگہ لے جا رہا ہے جسے میں نہیں جانتا۔ اور جو میرے ساتھ مقامِ ذلت  
پر کھڑا ہے؟ — یہ زمین کیا ہے جو اجسام کو نگل جانے کے لیے ٹنڈ کھولے  
ہوئے ہے اور جس نے حرص و طمع کو آباد کرنے کے لیے اپنا سینہ چیر دیا ہے؟  
— یہ انسان کیا ہے، جو سعادت و کامرانی کی محبت پر راضی ہے،  
حالانکہ اس کی محبت و دوزخ کے انتہائی طبقہ تک نہیں پہنچی ہے، جو  
برسہ حیات کا طالب ہے اور موت اس کے ٹنڈ پر ٹپانچے مار رہی ہے، جو  
لذت کے ایک لمحہ کے لیے ندامت کا ایک سال خرید رہا ہے۔ جو غنڈ  
کے ہاتھ تک چکا ہے اور خواب اسے بلارہے ہیں، جو نادانی و جہالت  
کی نمریوں کے ساتھ خلعت کی خلیج کی طرف جا رہا ہے؟ — یہ کس نام

چیزیں کیا ہیں، اسے حکمت!۔  
حکمت نے جواب دیا:۔

”اسے آدم زاد، تو اس دُنیا کو اللہ کی آنکھ سے دیکھنا چاہتا ہے۔  
اُسے والے زمانے کے بھیدوں کو انسانی فکر کے ذریعہ سمجھنا چاہتا ہے۔  
اور یہ حماقت کی انتہا ہے جنگل میں جایا تو شہد کی مکھی کو پھولوں پر بٹھجاتے  
اور عقاب کو شکار پر بند لاتے دیکھے گا۔ اپنے ہسائے کے گھر میں داخل ہوا  
تو بچہ کو آگ کے شعلوں سے گھبراتے اور ماں کو گھر کا کام کاج کرتے پائے گا۔  
شہد کی مکھی کی مثال ہو جا اور بہار کے دن عقاب کے اعمال دیکھنے  
میں برباد نہ کر۔۔۔ بچہ کی مثال ہو جا اور اپنی ماں کو دس کے حامل پر چوڑ  
کر آگ کے شعلوں سے فرحت حاصل کر!“

جو کچھ نو دیکھتا ہے وہ تیرے ہی لیے نکلا اور تیرے ہی لیے ہے،  
یہ کثیر التقاد اکتدیں، یہ عجیب و غریب تصویریں اور یہ حین و میل افکار،  
ان لوگوں کی پرچھائیاں ہیں جو تجھ سے پہلے گزر چکے ہیں۔ یہ کلام جسے تو مرتب  
کرتا ہے تیرے اور تیرے بھائی۔۔۔ بنی نوع انسان کے درمیان رشتہ اتحاد  
ہے، یہ غم آفریں اور فرحت بخش نتائج وہ بیج ہیں جنہیں ماضی نے روح کے  
کھیت میں بڑیا ہے اور جن کا ثمر مستقبل حاصل کرے گا۔۔۔۔۔۔ یہ تیری

تہاؤں سے بچنے والا شباب، تیرے دل کے دروازہ کو کھولنے والا ہے تاکہ اس میں نور داخل ہو سکے۔ یہ منہ کھولے ہوئے زمین وہ ہے جو تیری روح کو تیرے جسم کی غلامی سے نجات دلائے گی۔ یہ تجھے اپنے ساتھ لے جانے والا عالم، تیرا دل ہے اور تیرا دل وہ مسکین کچھ ہے جسے تو عالم سمجھتا ہے اور برائے جہنم جو تجھے حقیر و جاہل نظر آ رہا ہے۔ وہ ہے جو غم سے خوشی کی اور ظلمت سے معرفت کی تعلیم حاصل کرنے، جو ار خداوندی سے آیا ہے۔

حکمت نے اپنا ہاتھ میری بھڑکتی ہوئی پیشانی پر رکھا اور کہا:-

”آگے بڑھنا در کہیں منزل نہ کر! کہ آگے بڑھنے کا دوسرا نام کمال

ہے — بڑھنا در راستہ کے کانٹوں سے نہ ڈر! کہ یہ کانٹے فاسد

خون نکالنے کے سوا کچھ نہیں کر سکتے!“

# دوست کی کہانی

میں نے اسے ایک نوجوان دیکھا، جو زندگی کی راہوں میں گم، شباب کے اثرات سے مغلوب اور اپنی خواہشوں کا اصلی سبب معلوم کرنے کے لیے مراجاتا تھا، ایک نرم و نازک پھول پایا، جسے تندہوائیں لایعنی قناؤں کے انتہاء سمندر کی طرف اڑنے کے لیے جا رہی تھیں۔

میں نے اسے گاؤں میں ایک شریر لڑکا دیکھا، جو پرندوں کے گھونسلے پر باد کر کے ان کے بچوں کو مار ڈالتا تھا۔ پھولوں کی نازک پتھریلوں کو مدد کر ان کے حسن و دلکشی کو غارت کر دیتا تھا، مدد نہ میں ایک نوجوان پایا، جسے لکھنے پڑھنے سے کوئی سروکار نہ تھا، جو خاموشی کا دشمن اور بد تمیزیوں کی پوٹ تھا اور شہر میں ایک کرپیل جوان دیکھا، جو گھناؤنے بازاروں میں آبائی شرافت کا سودا کرتا پھرتا تھا، رنگ و دولت کے شبستانوں میں دونوں دونوں ہاتھوں سے دولت لٹاتا تھا۔ جس نے اپنی عقل بہت زرا، کے حوالے کر دی تھی۔ لیکن ان تمام برائیوں کے باوجود میں اس سے محبت کرتا تھا۔



ایسی محبت جس میں افسوس کے ساتھ ہمدردی شامل تھی۔ میں اسے چاہتا تھا اس لیے کہ یہ تمام بری عاداتیں طبعی نہیں، اس کی کمزور اور بالرس فطرت کا نتیجہ تھیں۔

لوگو! نفس انسانی بکراہ عقل و حکمت کی راہوں سے ہٹتا ہے اور خوشی خوشی ان کی طرف ٹوٹتا ہے۔ جوانی کی آندھیاں گرد و غبار کو اپنے دامن میں لے کر اٹھتی ہیں، جو آنکھوں میں گھس کر انہیں بند کر دیتا ہے۔ —  
 اندھا کر دیتا ہے، اور یہ اوقات ایک طویل مدت کے لیے اندھا کر دیتا ہے۔  
 میں اس فوجان سے محبت کرتا تھا اور میرے دل میں اس کے لیے خلوص بے انتہا خلوص — تھا۔ کیونکہ میں دیکھتا تھا کہ اس کے خمیر کا بیوڑاں کی بد اعمالیوں کے گدھر پر غائب آنا چاہتا ہے۔ لیکن مغلوب ہو جانا ہے۔ —  
 اپنی بزدلی کی بنا پر نہیں، اپنے دشمن کی قوت کی وجہ سے!  
 خمیر ایک انصاف پسند مگر کمزور قاضی ہے جس کی کمزوری اس کے حکم جاری کرنے کی راہیں روکے کھڑی ہے۔

میں نے کہا ہے: میں اس سے محبت کرتا تھا اور محبت مختلف بھیسوں میں کرا آتی ہے۔ — کبھی حکمت کے بھیس میں کبھی انصاف کے بھیس میں بلکہ اس سے جو محبت تھی وہ اس آرزو کے بھیس میں تھی کہ اس کے آفتابِ فطرت کی

روشنی اس کی عارضی بدعنوانیوں کی ظلمت پر غالب آ جائے۔ لیکن میں اس سے نا اشنائے محض تھا کہ اس کی آلودگی پاکیزگی سے، بد اخلاقی خوش اخلاقی سے اور جہالت عقلیت ہی سے کب اور کیونکر بدلے گی؟ انسان نہیں جانتا کہ روح مادہ کی قید و بند سے کس طرح آزاد ہوتی ہے؛ جب تک وہ آزاد نہ ہو جائے، اسے معلوم نہیں کہ پھول کیونکر مسکراتے ہیں؛ جب تک ملکہ سحر اپنے روشن چہرے سے نقاب نہ الٹ دے!

(۲)

دن رات کے کندھوں پر سوار ہو کر گزرتے رہے۔ میں اس نوجوان کو رنج و الم کے انتہائی احساس کے ساتھ یاد کرتا تھا اور ان ٹھنڈے سانفوں کے ساتھ اس کا نام پیتا تھا۔ جو دل میں زخم ڈال ڈال کر اس کا خون کئے دیتے تھے۔ یہاں تک کہ کل مجھے اس کا ایک خط ملا، جس میں لکھا تھا:-

”پیارے دوست! میرے پاس ہو جاؤ! میں تمہیں

ایک نوجوان سے ملانا چاہتا ہوں، جسے دیکھ کر تمہارا

دل خوش ہو گا اور جس سے مل کر تمہاری روح مسرور

میں نے کہا؟ افسوس! کیا وہ یہ چاہتا ہے کہ اپنی دوستی کی نعمت آخری

کواپنی ہی جیسی ایک اور دوستی سے دو گنا کر دے؛ کیا وہ خود ضلالت و گمراہی

متن کی تشریح و ترمیم کے سلسلہ میں کافی مثال نہیں ہے؟ اور کیا اب اس کی خواہش یہ ہے کہ اس مثال پر اپنے دوستوں کے حالات کا حاشیہ چڑھائے تاکہ مادہ کی کتاب کا کوئی حرف یسری ٹکڑوں سے اوجھل نہ رہ جائے؟  
 میرے خیالات کا رخ بدلا "لیکن مجھے جانتا چاہیے کہ نفس اپنی حکمت سے کام لے کر کانٹوں میں سے پھول چین لیتا ہے اور دل اپنی محبت کے بل پر تاریکی کے سینہ سے نور کھینچ لیتا ہے۔"

جب شام ہوئی تو میں اس سے ملنے گیا اور دیکھا کہ وہ اپنے کمرے میں تنہا بیٹھا کوئی دیر ان پڑھ رہا ہے، کتاب اس کے ہاتھ میں دیکھ کر مجھے بہت تعجب ہوا اور میں نے سلام کر کے اس سے پوچھا،  
 "وہ نئے دوست کہاں ہیں؟"

اس نے جواب دیا:

"میرے دوست! وہ میں ہی ہوں!"

یہ کہہ کر وہ خاموشی سے بیٹھ گیا۔ جویرے بے ایک بالکل نئی چیز تھی، اور میری طرف دیکھا۔ اس کی آنکھوں میں ایک عجیب نور تھا۔ جو سینہ کو چھو کر جسم کے ہر رگ اور ریشہ کو اپنے حلقہ میں لے رہا تھا۔ وہ آنکھیں جھپکیں میں نے جب دیکھا درشتی و سنگ دلی کے سوا ان میں کچھ نہ پایا۔ اب ان سے

وہ روشنی پھوٹ رہی تھی جو دل کو لطف و مہربانی سے لبریز کئے دیتی تھی۔ آخر کار اس نے ایک ایسی آواز میں جسے میں یہ سمجھا کہ اس کے حلق سے نہیں کسی اور کے حلق سے نکل رہی ہے کہا،

”وہ شخص جسے تم بچپن میں جانتے تھے، طالب علمی کے زمانہ میں جس کی تم نے رفاقت کی، جوانی میں جس کے تم ساتھ ساتھ رہے، اب مرجھا ہے اور اس کی موت سے میں پیدا ہوا ہوں۔ میں تمہارا نیا دوست ہوں، مجھ سے ہاتھ ملاؤ!“

میں نے اس سے ہاتھ ملایا اور مجھے ایسا محسوس ہوا کہ اس کے ہاتھ میں ایک لطیف روح ہے، جو خون کے ساتھ گردش کر رہی ہے۔ وہ صحت اور کھڑا ہاتھ اب نرم و نازک ہو گیا تھا، وہ انگلیاں جو اپنے اعمال کی بنا پر کل تک چلیتے کے بجنہ سے مشابہ تھیں آج اپنی رقت و لطافت کی بنا پر دلی کو کوس رہی تھیں۔ کاش! میں اپنی بات کی غرابت کو یاد رکھ سکتا، جو اس وقت میں نے اس سے پوچھی تھی۔

”تم کون ہو؟ یہ تبدیلی تم میں کیسے اور کہاں پیدا ہوئی! کیا روح نے تمہارے جسم کو عبادت کو، بنا کر تمہیں مقدس کر دیا ہے۔ یا تم میرے سلجھنے کسی شاعرانہ دور کی نشیل پیش کر رہے ہو؟“

اس نے جواب دیا: "ہاں۔ میرے دوست! روح نے مجھ میں نزول فرما کر مجھے پاک کر دیا ہے اور عظیم الشان محبت نے میرے دل کو مقدس ترین گاہ بنا دیا ہے۔ اور وہ عورت ہے میرے دوست؟ — وہ عورت، جسے کل تک میں مرد کا کھلونا سمجھتا تھا۔ لیکن آج اس نے مجھے جہنم کی تاریکی سے نکال کر جنت کے دروازے میرے لیے کھول دیے اور میں اس میں داخل ہو گیا۔

وہ حقیقی عورت، جو مجھے اپنی محبت کے عشرت کردہ میں لے گئی اور میرے لیے سہارا بنی!

وہ عورت، جس کی بہنوں کو میں نے اپنی جہالت سے ذلیل کیا لیکن اس نے مجھے تنہا عظمت پر بٹھا دیا۔ وہ عورت، جس کی ہم چشموں کو میں نے اپنی نادانی سے خراب کیا۔ لیکن اس نے اپنی محبت سے مجھے پاک کر دیا۔ وہ عورت، جس کی ہم جنسوں کو میں نے اپنی دولت سے اپنا غلام بنایا۔ لیکن اس نے اپنے حسن و جمال کا تر مجھ پر برسا کر مجھے آزاد کر دیا۔ وہ عورت جس نے اپنی قوت ارادی اور آدم کی کمزوری سے فائدہ اٹھا کر اسے جنت سے نکالا۔ آج اپنی مہربانی اور میری اطاعت کے ثمر براثر مجھے اسی جنت میں لے گئی ۛ

اس وقت میں نے اس کی طرف دیکھا، آنسو اس کی آنکھوں میں چمک  
 رہے تھے۔ مسکراہٹ اس کے ہونٹوں پر کھیل رہی تھی۔ اور جنت کی شعاں  
 کا تاج اس کے سر پر رکھا تھا۔ میں اس کے قریب گیا اور زراہ پرکت غلبی  
 اس کی پیشانی کو بوسہ دیا جس طرح کاہن قربان گاہ کے صحن کو بوسہ دیتا ہے۔  
 اس کے بعد میں نے اس سے رخصت چاہی اور اس کا یہ فقرہ دل ہی دل  
 میں دھراتا ہوا واپس آ گیا: ”وہ عورت جس نے اپنی قوتِ ارادی اور آدمؑ  
 کی کمزوری سے فائدہ اٹھا کر اسے جنت سے نکالا، کج اپنی صربانی اور  
 بیری اطاعت کے زیر اثر مجھے اسی جنت میں لے گئی۔“

# حقیقت اور خیال

زندگی ہمیں ایک جگہ سے دوسری جگہ اور تقدیر ایک دائرہ سے دوسرے دائرہ میں لے جاتی ہے۔ ہم کچھ نہیں دیکھتے، سوائے اس چیز کے جو ہماری راہ میں رکاوٹ بن کر کھڑی ہو جاتی ہے اور کچھ نہیں سنتے، سوائے اس آواز کے جو ہمیں دہلادیتی ہے۔

حسن اپنی عظمت و بزرگی کے تحت پر ہمارے لیے بے نقاب ہوتا ہے اور ہم عشق کے نغمہ پر اس کے دامن کو داغ دار کرتے اور اس کے سر سے پاکیزگی کا تاج اتار بیٹھتے ہیں۔

محبت، بردباری کا لباس پہنے ہمارے پاس سے گزرتی ہے اور ہم اس سے ڈر کر ظلمت کے غاروں میں جا چھپتے ہیں۔ یا اس کے جیسے دیکھے چل کر اس کے نام پر بدکاریاں کرتے ہیں ہم اس سے جاہل نظر ہوتا ہے وہ اسے ایک بھاری جراب سمجھ کر رکھتا ہے۔ حالانکہ وہ پھولوں کی دھنک سے زیادہ لطیف اور لبنان کی ہواؤں سے زیادہ نرم و سبک ہے۔

حکمت، دوراہوں پر کھڑے ہو کر ہانکے پکارے ہیں اپنی طرف بلاتی ہے اور ہم اسے جھوٹ سمجھ کر اس کے پیروؤں کو ذیل کرتے ہیں۔

آزادی ہمیں اپنے دسترخوان کی طرف دعوت دیتی ہے تاکہ ہم اس کی شراب اور غذاؤں سے خوش کام ہوں۔ چنانچہ ہم جاتے ہیں اور ساری چیزیں بکھیر دیتے ہیں، جس کی وجہ سے وہ دسترخوان رکابت و ابتذال کا میدان اور اہانت و ذات کی جہلاں گاہ بن جاتا ہے۔

فطرت و کسنتی کا ہاتھ ہماری طرف بڑھاتی ہے اور چاہتی ہے کہ ہم اس کے جمال سے فائدہ اٹھائیں لیکن ہم اس کی خاموشی سے خوف زدہ ہو کر شرکی طرف بھاگتے ہیں اور وہاں ایک دوسرے پر اس طرح گرتے ہیں گریبا بیٹروں کا ریلوڈ بھیڑیے کو دیکھ کر بھاگ رہا ہے۔

حقیقت کچھ کی مسکراہٹ یا محبوبہ کے لہرے کے ساتھ مطیع و فراں بردار کی حیثیت سے ہم سے ملنے آتی ہے اور ہم اپنے جذبات کے سانس دہانے اس پر بند کر کے ایک بدکار مجرم کی طرح اسے بھگا دیتے ہیں۔

انسانی دل ہم سے مد مانگتا ہے اور نفس ہمیں پکارتا ہے۔ لیکن ہم جنگ سے زیادہ برے ہیں، کچھ سنتے ہیں نہ سمجھتے ہیں اور اگر کوئی اپنے نفس کی آواز اور اپنے دل کی پکار سنتا ہے تو کہتے ہیں کہ یہ دیرانا ہے اور اس



سے بیزاری و بے تعلقی کا اظہار کرتے ہیں۔

رائیں اس طرح گزر رہی ہیں اور دن اس طرح ہم سے باقیہذا رہے  
ہیں۔ لیکن ہم غافل ہیں اور شب و روز سے خائف!

ہم مٹی میں مل جاتے ہیں اور ابدی قوت ہم سے خود کو منسوب کرتی ہے  
ہم طعام حیات کے پاس سے گزرتے ہیں اور بھوک ہماری قوتوں کو  
کھائے جاتی ہے۔

اُٹ! کتنی پیاری ہے ہم کو زندگی اور کتنے دُور ہیں ہم زندگی سے!!

## قسمت کے مارے

اے وہ کہ بسترِ بختی پر پیدا ہوا۔ ذلت کی آغوش میں پلا اور ظلم و ستم کا  
کے مکانوں میں جوان ہوا۔ تو وہ ہے جو ٹھنڈے سانس بھر کر سوکھی  
روٹی کھاتا اور آنسوؤں سے گدلا پانی پیتا ہے !

اور اے وہ سپاہی ! جو انسان کے ظالمانہ قوانین کی رو سے  
اس بات پر مجبور ہے کہ اپنے بیوی بچوں اور دوست احباب کو چھوڑ کر  
عرصہ مرگ میں جائے اس حرص و طمع کا پیٹی بھرنے کے لیے جسے دنیا "فرض"  
کے نام سے پکارتی ہے ۔

اور اے وہ شاعر ! جو اپنے وطن میں بے وطن اور اپنے جلنے والوں  
میں انجان ہے ۔ جو زندگی کی آسائشوں میں صرف ایک لقمہ اور مادی نعمتوں  
میں سے صرف روشنائی اور کاغذ پر قلم ہے ۔

اور اے وہ قیدی ! جو قید خانہ کی تاریکیوں میں پڑا ہے ۔ ایک معمولی  
سے گناہ کی پاداش میں ، جسے لوگوں کی مگراہیوں نے قتل کیل کیا ہے ۔ جو برائی

کا مقابلہ برائی سے کرتے ہیں اور جسے ان احمقوں کی پھٹلیں اٹو لکھا سمجھتی ہیں  
جو فساد کے ذریعہ اصلاح کرنی چاہتے ہیں۔

اور اسے وہ غریب لڑکی! جسے اللہ نے حسن و جمال سے نوازا ہے  
آج کل کے نوجوانوں نے تجھے دیکھا اور تیرا بچپا کیا، تجھے بہکایا اور اپنے  
ند و مال سے تیری محتاجی پر قبضہ پایا۔ لیکن جب تو نے اپنی عزت اس کے  
حواس کھردی تو وہ تجھے ذلت اور بدنامی کے جنگل میں ترپنے والے ٹھکانے کی  
طرح چھوڑ کر چلا گیا۔

تم سب اسے میرے کمزور دوستو! انسانی قانون کے شہید ہو! تم  
بد قسمت ہو! اور تمہاری بد قسمتی نتیجہ ہے طاقت ور کی زبردستی، حاکم کے  
جو مال دار کے ظلم اور بندگانِ شہوت کی اناہیت کا!

لیکن تمہیں مایوس نہ ہونا چاہیئے! کہ اس دنیا کے ظلم و ستم کے  
نیچے مادہ کے نیچے، بادلوں کے نیچے، ایسٹر کے نیچے — ہر چیز کے  
نیچے ایک قوت ہے۔ تمام انصاف، تمام شفقت، تمام رحمت،  
اور تمام محبت!

تم ان پھولوں کی مثال ہو جو سائے میں اُگتے ہیں۔ لیکن غریب  
ہوا کی نرم و لطیف مویں آئیں گی اور تمہارے بیجوں کو سورج کی روشنی

میں لے جائیں گی۔ جہاں تم حسین زندگی بسر کرو گے۔

تم ان بے برگ و بار درختوں کی نظیر ہو، جو موسمِ سرما کی برت باریلوں سے گراں بار ہیں، لیکن بہار بہت جلد آئے گی اور تمہیں سرسبز و شاداب پتوں کا لباس پہنا دے گی۔

وہ دن اب دور نہیں جب حقیقت آنسوؤں کی اس چادر کو تار تار کر دے گی۔ جس نے تمہاری مسکراہٹوں کو چھپا رکھا ہے !  
میں تمہیں پیار کرتا ہوں میرے بھائیو! اور تم پر ظلم کرنے والوں کو حقارت کی نظر سے دیکھتا ہوں !!

# نالہ و شیون

صبح سویرے — اس سے پہلے کہ سورج شفق کے پیچھے سے طلوع ہوتا، میں سبزہ زار کے وسط میں بیٹھا فطرت سے سرگوشیاں کر رہا تھا۔ اس وقت جو حسن و پاکیزگی سے لبریز تھا۔ جب انسان نیند کے محافوں میں دیکھا کبھی سوتا کبھی جاگتا تھا، میں گھاس پر لیگ لگائے دل ہی دل حقیقتِ جمال کے متعلق رائے معلوم کر رہا تھا اور جمالِ حقیقت کی وہ داستانِ مثنوی چاہتا تھا جو مشاہدہ کی آنکھ سے گزر چکی تھی۔

جب میرے تصورات نے مجھے عالمِ انسانی سے الگ کر دیا، میرے تخیلات نے میری ذاتِ معنوی پر سے مادی نقاب ہٹا دی، تو میں نے اپنی روح میں ایک بایستگی محسوس کی، جو مجھے فطرت سے قریب کر رہی تھی۔ اس اسرار کی باریکیاں مجھ پر ظاہر کر رہی تھی اور اس کی نیتِ نئی ایکالات کی زبان مجھے گھجھا رہی تھی۔

میں اسی عالم میں تھا کہ ہوا کا ایک جھونکا یے یا رومدو گارِ یتیم کی

طرح ٹھنڈا سانس بھرتا، نچا شاخوں میں سے گزرا۔ میں نے اس سے پوچھا:  
 ”اے ہوا۔ کس لطیف جھونکے! تو ٹھنڈے سانس کیوں بھر رہا  
 ہے؟“

اس نے جواب دیا:-

آفتاب کی تازت نے مجھے شہر کی طرف بھاگ جانے پر مجبور کر دیا  
 ہے اور میں اس شہر میں جا رہا ہوں جہاں بیماری کے جراثیم میرے  
 پاک دمحات دامن سے لپٹ جائیں گے اور انسانی کے نہ ہرے سانس  
 مجھ سے چٹ جائیں گے یہ ہے وہ سبب جس کی بنا پر تم مجھے غلگیں دیکھ  
 رہے ہو!

اس کے بعد میں پھولوں کی طرف متوجہ ہوا اور دیکھا کہ شبنم کے  
 قطرے ان کی آنکھوں سے آنسوؤں کی طرح بہہ رہے ہیں۔ میں نے  
 پوچھا:-

”حسین پھولو! تم کیوں رو رہے ہو؟“

ان میں سے ایک نے اپنا لطیف سر اٹھایا اور جواب دیا:

”ہم اس لیے رو رہے ہیں کہ انسان آئے گا اور ہماری گردنیں کاٹ  
 ڈالے گا۔ پھر یہیں شہر میں لے جا کر غلاموں کی طرح بیچے گا۔ حالانکہ ہم آزاد

ہیں جب شام ہوگی اور ہم مرجھا جائیں گے تو ہمیں کورے ہیں یہی نیک ہے  
 گا۔ تمہیں بتاؤ! ہم کیوں نہ روئیں جبکہ انسان کا بے درد ہاتھ ہمیں ہمارے  
 وطن — سبزہ زار سے جدا کر دے گا!

کھوڑی دیر کے بعد میں نے سنا کہ نراس ماں کی طرح بین کر رہی ہے  
 جس کا کلونا بچہ مر گیا ہو۔ میں نے پوچھا:

”اے خیریں! تیرا یہ تالہ و خیلوں کس لیے؟“

اس نے جواب دیا:

”اس لیے کہ میں مجبوراً شہر کی طرف جا رہی ہوں۔ جہاں انسان کچے حقد  
 ذیل کرتا ہے، میرے لیے فشر دہ انگور طلب کرتا ہے اور مجھ سے اپنی  
 غلامیوں اور ناپاکیوں کو ہمارے جانے کی خدمت لیتا ہے۔ میں میں کیوں  
 نہ کروں جبکہ عنقریب میری صفائی گزری گئی ہے اور پاکیزگی میل پھیلنے سے بدل  
 جائے گی؟“

اس کے بعد میں نے کان لگائے اور پرندوں کو ایک ایسا غم انگیز نغمہ  
 گاتے سنا، جو نالہ و ماتم سے مشابہ تھا۔ میں نے پوچھا:

”خوب صورت پرندو! تم کس لیے فریاد کر رہے ہو؟“

ایک چڑیا میرے قریب آئی اور ایک شاخ کے کنارے کھڑی ہو کر

کہنے لگی:

”ایہ آدم اپنا جھٹی آکر لے کر آئے گا اور ہمیں اس طرح کاٹ کر ڈال دے گا جیسے درانتی کھیت کو کاٹ کر رکھ دیتی ہے۔ اس لیے ہم ایک دوسرے کو الوداع کہہ رہے ہیں۔ کیونکہ ہمیں معلوم نہیں ہمیں سے کون اس ناگزیر قسمت کے جال سے بچ سکتا ہے۔ ہم فریاد کیوں نہ کریں جبکہ موت ہر جگہ ہمارے پیچھے پیچھے ہے؟“

آفتاب پہاڑ کے پیچھے سے طلوع ہوا، اس نے درختوں کی پھنکوں کو سنہری تلج پہنا دیئے، اور میں اپنے دل سے پوچھنے لگا:-

”انسان ان ہیروزوں کو کیوں برباد کرتا ہے جنہیں فطرت بناتی ہے؟“



# جھوٹری اور محل

(۱)

شام ہوئی اور کمر بانی رنجی سے سرمایہ دار کا محل بنگلانے لگا۔ دروازوں پر غادم، محلی لباس پہنے جس کے ہٹن ان کے سیکنوں پر چمک رہے تھے۔ مہانوں کا انتظار کرنے لگے۔

اربابِ نشاط نے فنی کمالات دکھانے شروع کیے اور فضا، طرب ناک فیموں سے گر بخینے لگی۔ شہر کے بڑے بڑے دگ — مرد بھی اور عورتیں بھی — شان دار گاڑیوں میں سوار، جن میں خوبصورت اور موٹے تانے گھوڑے بچتے تھے، حقوقِ مدعوق محل کی طرف آ رہے تھے اور غور و سامت میں سرشار کار چوبی لباس پہنے عورت و غرض کے خاتونوں کو گھسیٹتے دروازوں میں داخل ہو رہے تھے۔ مرد کھڑے ہوئے اور عورتوں کو تنہا کی دعوت دی۔ عورتیں ہٹھکیں اور اپنے اپنے رفیقِ نفس کو انتخاب کر کے ناپچھنے لگیں۔ سارا محل ایک بانغ کی مثال ہو گیا، جس میں نسیمِ موسیقی کی لطیف موجیں رواں دواں تھیں اور پھول غرور و تکنت

سے ہرانے لگتے۔

رات بھگی۔ دسترخوان بچیا یا گیا، جس پر بہتر سے بہتر میوے اور رنگ برنگ کے خوش ذائقہ کھانے چھنے گئے۔ اس کے بعد پیائے گردش میں آئے اور بہت زمان کی غفلتوں کو کمزور کر کے ان سے کھیلنے لگی۔

صبح ہوئی اور دولت و شرافت کے ان دیوتاؤں کی جماعت منتشر ہونے لگی، ایسی حالت میں کہ بیادری نے انہیں تھکا دیا تھا۔ شراب نے ان کی عقلیں سلب کر لی تھیں۔ رقص نے انہیں بے جان کر دیا تھا اور تھمار سے ان کے بدن ڈٹ رہے تھے۔

انجام کار وہ سب کے سب اپنے اپنے مذمذگوارہ بسترول میں جا کر سو رہے۔

(۲)

سورج مغرب ہونے کے بعد ایک مرد، محنت مزدوری کا لباس پہنے ایک چھوٹی سی جھونپڑی کے دروازہ پر کھڑا کڑی کھٹا ہٹا رہا تھا کہ دروازہ کھلا اور وہ اندر داخل ہو گیا۔ مسکراتے ہوئے اس نے سلام کیا اور پچوٹی کے پاس بیٹھ کر آگ تاپنے لگا۔ تھوڑی دیر کے بعد اس کی بیوی رات کا کھانا لائی اور وہ سب کے سب ایک کڑی کی چھوٹی سی میز کے گرد بیٹھ کر بڑے بڑے نواسے مارنے لگے۔ کھانا ختم کر کے وہ اٹھ کر ایک چراغ کے قریب بیٹھ

گئے جو اپنی کمزور دشمنوں کے تیر غلٹ کے سینہ میں پرست کر رہا تھا۔  
 رات کا ابتدائی حصہ گزر جانے کے بعد وہ سب کے سب نہایت خاموشی  
 کے ساتھ اٹھے اور خود کو مملکتِ خواب کے حکمران کے سپرد کر دیا۔

صبح ہوئی اور وہ غریب نیند سے بیدار ہوا اپنے چھوٹے چھوٹے بچوں اور  
 بیوی کے ساتھ تھوڑی سی روٹی کھائی اور تازہ دودھ پیا، اس کے بعد بچوں  
 کو باریا کیا اور اپنا بھاری ہل کندھے پر لاد کر کھیت کی طرف چل دیا تاکہ اسے  
 اپنے ماتھے کے سینہ سے سلجے اور بار آور کرے۔ اپنی قوتیں اب طاقتور  
 سرمایہ داروں کو کھلائے جنہوں نے کل کی رات عیش و سرمستی میں گزاری تھی  
 سورج پہاڑ کے پیچھے سے طلوع ہوا اور گرمی کے قدم اس غریب  
 کسان کے سر پر بوجھل ہو گئے، لیکن سرمایہ دار ابھی تک اپنے عالی شان  
 محلوں میں غافل پڑے سو رہے تھے۔

یہ ہے انسان کی ٹریجڈی جو زمانہ کے اسٹیج پر کھیلی جا رہی ہے۔ دنیا کی  
 تفریحات سے دل بہلانے والے اور اس کی تعریف کرنے والے تو بہت ہیں  
 لیکن اس کی الم انگیزیوں اور غم آفرینیوں پر غور و تامل کرنے والے کم ہیں  
 اور بہت ہی کم!

## دونچے

بادشاہ اپنے محل کے درجے میں اُگ کھڑا ہوا اور اس ہجوم کو جو اس کے  
 پائیں باغ میں کھڑا تھا۔ مخاطب کرتے ہوئے بولا :  
 ”میں نہیں خوش خبری سنا تا اور ملک کو مبارک باد دیتا ہوں کہ تمہاری  
 ملکہ کے ہاں فرزند ارجمند کو لد ہوا ہے ۔ جو میرے بزرگ خاندان کی عزت کو  
 زندہ کرے گا تمہارے بے فخر و پشت پناہی کا سبب ہو گا۔ اور میرے نامور  
 بزرگوں کی یادگاروں کا وارث بنے گا۔ خوش ہو جاؤ یا خدا کا شکر ادا کرو !!  
 کہ تمہارا مستقبل ایک شریف و نجیب بچہ سے طابستہ ہو گیا ۔  
 ہجوم نے نعرے لگائے اور فضا اس بچہ کی پیدائش کے سلسلہ میں خوشی  
 کے ترانوں سے گونجنے لگی ، جو عشرت و آسودگی کی آغوش میں پردان چڑھے گا  
 اور عزت و احترام کی کمری پر جواں ہو کر غلاموں کا حاکم مطلق ہو گا۔ قوت کی بنار  
 پر بکزدروں کی باگ ڈور اپنے ہاتھ میں لے گا اور ان کے جموں سے خدمت  
 لینے اور ان کی جائزوں کو خزانہ کرنے میں بالکل آزاد ہو گا۔ یہ سچی وہ تقریب

جس بنا و پمدہ خوشیاں بنا رہے تھے۔ سرت کے داگ الاپ رہے تھے اور  
بادۂ سرور کے قرا بیے رہے تھے۔

اس وقت — جبکہ اہل شہر طاقت و رکی قعیتم تکریم کر کے اپنی زبونی  
نطرت کا مظاہرہ کر رہے تھے۔ اور غلام کے گن کا گرفتار تھوں کو اپنی حقارت  
پر دلارہے تھے، آبادی سے الگ ایک چھوٹے سے مکان میں اخلاص بیجاگی  
کی ماری ایک عورت بہتر علالت پر راز اپنے شیر خوار بچہ کو جو پٹھے پر لانے  
چاہتھوں میں لپٹا تھا، اپنے آتش ناک سینہ سے پٹلے ہوئے تھی۔

ایک نوجوان عورت، جس کی قسمت میں زمانہ نے فیری اور فیری  
نے بد بختی لکھ دی تھی، اور جسے بنی نوع انسان نے بھلا دیا تھا۔  
ایک بیوی، جس کے کمزور شوہر کو طاقتور حاکم نے سوکھا لٹا دیا تھا۔  
ایک بے یار و مددگار مخلوق، جسے اللہ نے اس رات کو چھوٹا سا رفیق  
عطا کیا تھا۔ ایک ایسا رفیق جس نے اس کے ہاتھ باندھ کر اسے محنت  
مزدوری سے بھی معذور کر دیا۔

جب ہڑکوں پر لوگوں کا شور و غل ختم ہوا تو اس غریب نے اپنے بچہ کو گرد  
میں لیا اور اس کی روشن آنکھوں کو دیکھ کر زار زار رونے لگی، گر یا گرم گرم  
آنسوؤں سے اسے پتہ نہ دینا چاہتی ہے۔ ایک ایسی آواز میں جسے سن کر شاہین

بھی پاش پاش ہو جائیں، اس فے کو ناسخ و ع کیا۔

”میرے کلچر کے ٹکڑے تو عالمِ ارح سے کیوں آیا ہے؟ میری تلخ زندگی میں حصہ گیر ہونے کی طمع میں؟ یا میری بے کسی پر رحم کھانے کے لیے؟ تو فرشتوں اور وسیع فضا کو چھوڑ کر تنگ اور ذلت و بد بختی سے بھری ہوئی دنیا میں کیوں آیا ہے؟

میرے اکلوتے بچے! میرے پاس آنسوؤں کے سوا کچھ نہیں ہے! کیا تو دودھ کے بدلے میرے آنسو پئے گا۔ کیا کپڑے کی بجائے میرے ننگے بازوؤں کو تو اپنا لباس بنائے گا؟

جانوروں کے بچے گھاس چرتے ہیں اور اطمینان سے پاٹھوں میں رات گزارتے ہیں۔ پرندوں کے بچے دانہ چگتے ہیں اور آرام سے شاخوں میں سوتے ہیں، لیکن میرے بال! تیرے لیے میری کمزوری اور آہوں کے سوا کچھ نہیں! یہ کہہ کر اس تہمت پر کرسی سے بشارت چٹایا، گو یاد جسموں کو ایک جسم بنادینا چاہتی ہے اور آسمان کی طرف دیکھ کر چلائی:

”یارب! ہم پر رحم کر!“

جب بادل چھٹے اور پانڈ نردار ہوا تو اس کی لطیف شعاعیں کھڑکی میں سے اس چھوٹے مکان میں داخل ہوئیں اور دو بے حس و حرکت جسموں پر باغیر گئیں۔

## شعرائے سلف

اگر غلیل سوچتا کہ وہ اوزانِ جن کی بیاباں اس نے پروئی ہیں اور جن کی بندشیں اس نے مضبوط کی ہیں ایک پیمانہ بن جائیں گے۔ جس کے ذریعہ شاعرانہ طبع آزمائیوں کی ناپ تول کی جائے گی۔ ایک رشتہ بن جائیں گے جس میں انکار کی پسایاں لکھائی جائیں گی، تو وہ تخلص طور پر ان لڑیوں کو بکھیر دیتا اور ان بندشوں کی گرہیں کھول دیتا۔

اگر مستثنیٰ اور فاضل کو معلوم ہوتا کہ جو کچھ انہوں نے لکھا ہے وہ بالکل فنکار کا سبب ہو جائے گا، آج کل کے قشاعروں کے گلے کا لپکا بن جائے گا تو وہ لازماً دوا آؤں کو طاقِ نسیاں کر دیتے اور بے نیازی و بے پروائی کے ہاتھوں سے قلم توڑ دیتے۔

اور اگر ہمزہ، ورجل، ابو العلاء المعری اور طعن کی رد میں جانتیں کہ وہ شعر جس کی روحِ عظمتِ خداوندی سے مشابہ ہے، امیروں کے درباروں میں پیش کیا جائے گا۔ تو وہ ایک لمحہ کی تاخیر کئے بغیر ہماری اس زمین پر لات مار کر

ریکارڈوں میں جا بیٹھتے ہیں۔

میں ان میں سے نہیں ہوں۔ جو خواہ مخواہ لوگوں کو پریشان کرتے ہیں۔  
لیکن یہ تکلیف میرے لیے ناقابلِ برداشت ہے کہ باہروں کو روجوں کی زبان  
بوسے سنوں۔ اور جھوٹے دعویداروں کے قلم سے دیوتاؤں کی نعمتیں صفحہ کاغذ  
پر منتقل ہوتے دیکھوں۔ اس رنج و عذاب کے گڑھے میں ایک میں ہی نہیں ہوں  
بلکہ اور بھی بہت سے ہیں جو مینڈک کو اپنے تنہیں جھینس ثابت کرنے کے لیے  
پھوٹے دیکھتے ہیں۔

لوگو! شعرا ایک مقدس روح ہے جس کی تجسیم اس تبسم سے ہوتی ہے جو  
دل کو زندگی بخشتا ہے۔ یا اس ٹھنڈے سانس سے جو آنکھوں سے آنسو چراتا  
ہے، وہ ایک پچھائیں ہے جس کا مسکن روح، جس کی غذا دل اور جس کا  
غذیب جذبات ہیں اور اگر شعرا ان صورتوں کے غلطہ کسی اور شکل میں ہوتے  
وہ یقیناً جھوٹے مسیح کی مثال ہے۔

اس لیے، اسے شعر کی دیوی — اے اڈا تو! ان لوگوں کو معاف کرنا  
جو اپنی کداس کو دیکھنا یا کہ تیرے قریب آتے ہیں اور جو ذہنی رقص اور  
نغمہ کی عظمت کے ساتھ تیری پر — پیش نہیں کرتے!

اور اے ہمیں غیر خافی عالم کی بلندیوں سے دیکھنے والی شاعروں کی رہنمائی



ان قربان گاہوں تک نہ پہنچنے کے سلسلہ میں جنہیں تم نے اپنے افکار کے موتیوں اور انہیں دوام کے جواہر سے سجایا ہے، اس کے سوا اور کوئی غازی نہیں ہے کہ ہمارے زمانہ میں اسے اور کارخانوں کا شور و غل حد سے زیادہ بڑھ گیا ہے، جس کی وجہ سے ہمارے شعر ریل گاڑیوں کی طرح ثقیل و ضخیم اور دغائیہ الجھن کی سیٹی کی طرح پریشان کن ہو گئے ہیں۔

مے خفگی شاعر ہمارے کوتاہیوں سے درگزر کروا کر ہم اس دور جدید میں ہیں جو مادیات کے پیچھے دوڑ رہا ہے۔ اس لیے شعر ہماری نزدیک مادہ کی مثال ہو گیا ہے۔ جو ہفتوں میں تو منتقل ہو سکتا ہے۔ لیکن نہ اس سے نہیں سمجھ سکتا۔

# زیرِ آفتاب

میں نے ان تمام اعمال کو جانچا، جو زیرِ آفتاب انجام دیے گئے ہیں اور انہیں باطل و ناپائدار پایا۔ (الحاکم)

-----

اسے عالمِ ارواح کی فضا میں پرواز کرتے والی، سلیمان کی روح ایسے وہ کہ تو نے مادی لباس اتار دیا ہے، جو اس وقت ہم پھنسے ہوئے ہیں! اور اپنے پیچھے کمزوری اور مایوسی سے پیدا شدہ کلام چھوڑ گئی ہے، جس نے تمام اجسام میں کمزوری اور مایوسی پیدا کر دی ہے۔

اب تو جانتی ہے کہ اس زندگی میں کچھ معافی ہیں جنہیں موت نہیں چھپا سکتی لیکن انسان اس بات کو نہیں سمجھ سکتا۔ تاہم اس کی طرح تیار اپنے گلے سے آزاد نہ ہو جائے۔ اب تو جانتی ہے کہ زندگی ناپائیدار نہیں ہے اور نہ زیرِ آفتاب کوئی چیز باطل ہے، اس کے برخلاف ہر شے حقیقت کی طرف جاری ہے اور جاتی رہے گی۔ لیکن ہم بے چارے تیرے اقوال سے چھٹے رہے اور انہی پر غور کرتے رہے چنانچہ

آج بھی ہم انہیں روشن حکمت سمجھ رہے ہیں، حالانکہ وہ جیسا کہ تو جانتی ہے۔  
ایک غفلت ہیں، جس میں عقل بھٹک رہی ہے اور امید روپوش ہے!  
اب تو جانتی ہے کہ حماقت، برائی اور ظلم کے اسباب بھی حسین ہوتے ہیں  
لیکن ہم حکمت کی ظاہری سطح، فضیلت کے نتائج اور انصاف کے پھل کے  
سوا کسی چیز میں حُسن نہیں دیکھتے!

تو جانتی ہے کہ غم اور محنت، قلب انسانی کو پاک کرتے ہیں، لیکن ہماری  
محدود عقل، سودگی اور خوشی کے سوا کسی چیز کو ہستی کے بے موزوں نہیں سمجھتی!  
اب تو جانتی ہے کہ روح زندگی کی پرمیخت و دشوار گزار راہوں سے تنگ  
اگر نور کی طرف رواں ہے، لیکن ہم ابھی تک تیری دہی بابت دہرا رہے ہیں۔  
جس سے ظاہر ہوتا ہے کہ انسان نامعلوم قوت کے ہاتھ کا کھلونا ہے۔ اور بس!  
تو اس روح کو علم کرنے پر نادم ہے، جو ہماری موجودہ زندگی کی محبت  
کو ضعیف کرتی اور اُسے والی زندگی کے شوق کو مارتی ہے، لیکن ہم ہنوز تیرے  
اقوال کو یاد رکھنے پر شرمسار ہیں؟

اے ابدی عالم میں رہنے بسنے والی سلیمان کی روح! حکمت کے عاشقوں کے  
دل میں یہ بات ڈال دے کہ وہ مایوسی اور بے اعتقادگی کے راستوں پر نہ چلیں  
کیونکہ غیر ارادی غلطی کے کفارہ کا ایسی ایک طریقہ ہے۔

# مستقبل پر ایک نظر

حال کی دیواروں کے پیچھے میں نے انسانیت کے نغمہ بانٹے عبودیت  
سنے، گھنٹوں کی آوازیں سنیں، جو عبادت گاہ و جمال میں انار عبادت کا اعلان  
کرتی ہوئی ایسے فکر کے ذمات کو خنجر نک کر رہی تھیں — ہاں! ان گھنٹوں کی آوازیں  
میں جہنم قوت نے احساسات کی دھات کو گھٹلا کر بنا یا اور اپنے تھکس مہکل۔  
قلب انسانی — پر لٹکا دیا تھا!

مستقبل کے پیچھے میں نے دیکھا کہ ایک گروہ مشرق کی طرف بٹنے کیے  
قطر کے میدان پر سر بسجود ہے، اور صبح — صبح حقیقت — کے مجرم  
نور کا منتظر ہے!

میں نے تباہ شدہ شہر کو دیکھا، جس کے آثار میں بے شہنم کے اُن چند  
تازہ قطروں کے سوا کچھ باقی نہ تھا۔ جو لوگوں کو نور کے مقابلہ میں ظلمت کی  
حکمت کا حال سُنا رہے تھے۔

میں نے ادھیڑ عمر کے لوگوں کو بید اور چہار کے سائے میں بیٹھے دیکھا

جن کے چاروں طرف لڑکے بیٹھے ، زمانہ کے واقعات سن رہے تھے ۔

میں نے نوجوان کو دیکھا ، جو سرود اور یا نسری بجا رہے تھے اور نو خیز لڑکیاں ، بال کھولے ، اُن کے ارد گرد ، یا سمین کی شاخوں تلے ، ناچ رہی تھیں میں نے بڑے ہوں کو دیکھا ، جو کھیت کاٹ رہے ہیں اور عورتیں ناچ کی ٹوکریاں اپنے سروں پر رکھے ، عشرت و مسرت کے راگ گارہی تھیں ۔

میں نے عورت کو دیکھا ، جو بھدے اور بے ڈھنگے لباس کی بجائے ، سر پر سون کا ناچ رکھے ہوئے تھی اور کمر میں درختوں کے شاداب پنوں کی مٹی باندھے ہوئے تھی ۔

میں نے انسان اور دوسری مخلوق کے درمیان محبت کا راستہ استوار پایا : چنانچہ پرندوں اور تلیوں کے پرے ، بے خوف ہو کر ، انسان کے قریب آ رہے تھے اور ہرنوں کی ڈاڑھیں ان کے چشموں پر رکھی ہوئی تھی ۔ میں نے دیکھا تو فقیر تھی نہ سرمایہ داری ، بلکہ اخوت و مساوات کا دور دورہ تھا مجھے کوئی ڈاکٹر نظر نہ آیا اس لیے اپنی سوجھ بوجھ کی بنا پر ، ہر شخص اپنا سماج آپ تھا ۔ نہ مجھے کوئی پادری دکھائی دیا ، اس لیے کہ سب سے بڑا کاہن غیر خدا وہاں کس دلیل کی بھی وجود نہ تھا اس لیے کہ عدالت کی جگہ فطرت نے سہل تھی اور وہی محبت اور دوستی کے گھانا سوں کی تصدیق و توثیق کر رہی تھی ۔

میں نے دیکھا: انسان اس حقیقت سے آشنا ہو گیا ہے کہ وہ ہی مخلوقات کے زاویے کا مرکز ہے اس لیے وہاں چھوٹی چھوٹی باتوں کی پیدا نہیں کرتا اور ذیل حرکات سے بلند ہو گیا ہے۔ اس نے ذہنی بصیرت کی آنکھ سے شک و شبہ کے پردے بنا دیے ہیں، جس کی بناء پر وہ ان عبارتوں کو پڑھنے لگا ہے۔ جو بادل صغیر آسمان پر لکھتے ہیں اور نسیم کی موجیں سطح آب پر، اب وہ پھولوں کے انفاس کی ہم اور ٹھیل اور کوئل کے فنموں کا مطلب سمجھنے لگا ہے۔

جمال کی دیواروں کے پیچھے — مستقبل کے ایجنٹ پر میں نے دیکھا کہ جمال ڈولہا ہے اور روح اس کی ڈالمن اور زندگی اپنے تمام تعلقات کے ساتھ ان کی شب زفاف!

# ملکہ خیال

میں تدبیر کے کھنڈوں میں پہنچا اور تھک کر گھاس پر بیٹھ گیا، جو اُن  
ستونوں کے درمیان اُگی ہوئی تھی، جنہیں زمانہ نے اُگھیر کر گرہوں میں چینک  
دیا تھا اور جو ایسے معلوم ہوتے تھے، گویا کسی خوف ناک جنگ میں کام آنے  
والے سپاہیوں کے ڈھانچے ہیں۔ میں اس شہر کی بڑی بڑی عمارتوں کی تباہی  
پر غور کرنے لگا جو صحیح دسالم اور سرسبز آثار سے الگ سمار ہوئی پڑی تھیں۔  
جب رات ہوئی اور مختلف الجنس مخلوقات نے خاموشی کا لباس پہننے  
میں ساجھا کر لیا تو میں نے محسوس کیا کہ ایتھر میں جو میرا احاطہ کیسے ہوئے ہے،  
ایک سیال ہے، جو خوشبو میں غود و لبان سے اور فعل میں شراب سے لاشاء  
ہے، کسی نامعلوم قوت کے زیر اثر، میں نے اسے پینا شروع کر دیا اور  
مجھے ان مختصر باتوں کا احساس ہوا، جو میری عقل کو بانٹ رہے تھے، میری  
میری آنکھوں کو بند کیے دیتے تھے۔ اور میری روح کو اس کی بندشوں  
لے شام کا ایک قدیم شہر (ترجمہ)

سے اُتار دکر رہتے تھے۔ اس کے بعد زمین میں تناؤ اور فضا میں لمبائی کی کمی  
 کیفیت پیدا ہوئی۔ ایک طلسمی قوت سے مغلوب ہو کر میں نے جست لگائی اور  
 خود کو ایک ایسے باغ میں پایا۔ جس کا تصور بھی انسان کی قدرت سے باہر  
 ہے۔ میرے ساتھ نوخیز لڑکیوں کا جھگڑنا تھا جن کا جسم صُن کے سوا ہر لباس  
 سے عاری تھا جو میرے گرد پیش مسروق خرام تھیں لیکن ان کے پاؤں گھاس  
 سے مس نہ ہوتے تھے جو نمر عبودیت الاپ گام ہی تھیں جس کی ترکیب محبت  
 کے خوابوں سے ہوئی تھی۔ اور ہاتھی دانت کے سرو و بجار ہی تھیں، جن کے  
 تار نہری تھے۔ ایک کشادہ نظام پہ پہنچ کر جس کے وسط میں جزاؤں تخت بچھا تھا  
 اور چاروں طرف وہ منظر فریب سبزہ زار تھے جن سے قوس قزح کے رنگ کی  
 روشنیاں پھوٹ رہی تھیں، وہ لڑکیاں دائیں بائیں کھڑی ہو گئیں، ان کی  
 آوازوں میں مقابلتہ بلند ہو گئی اور وہ اس سمت دیکھنے لگیں، جہاں سے  
 نور اور لوبان کی لپٹیں چلی آ رہی تھیں۔ اچانک پھولوں سے لدی ہوئی شاخوں  
 میں سے ایک مکہ نمودار ہوئی، جو آہستہ آہستہ تخت کی طرف آ رہی تھی۔ تکنت  
 اور وقار کی ایک عجیب شان سے وہ تخت پر جلوہ افروز ہوئی اور برکت کی مانند  
 سفید کپوتروں کا جھلڑا آسمان سے اُتر کر اس کے قدروں میں بہ شکل ہلال میٹھا گیا۔  
 یہ سب کچھ ہوا، اس حال میں کہ دو شیرگان جمال مکہ کی عظمت کے راگ



گمار ہی تھیں اور خود لوہاں کا دھواں اس کی تکریم و تعظیم کے بے ستونوں کی طرح اٹھ رہا تھا میں حیرت و استعجاب کا مارا ملک کے سامنے کھڑا، وہ کچھ دیکھ رہا تھا، جو انسان کی آنکھ نے کبھی نہیں دیکھا اور وہ کچھ سُن رہا تھا جس سے ابن آدم کے کان کبھی آٹ نہ انہیں ہوئے۔

ملکہ نے ہاتھ کا اشارہ کیا اور ہر حرکت سکون سے بدل گئی۔ اس کے بعد ایک ایسی آواز میں جو میری روح کو اس طرح حرکت میں لے آئی، جس طرح موسیقار کے ہاتھ خود کے تاروں کو حرکت میں لے آتا ہے اور جس نے اُس طلسمی دائرہ کو اس طرح متاخر کر دیا، گویا ہر شے سراپا گوش و قلب ہے، اس نے کہا۔

”اے آدم زاد! میں نے تجھے بلایا ہے، کہ میں خیالی نہ ہت گاہوں کی پرہگار ہوں؟ میں نے تجھے اپنے حضور طلب کیا ہے! کہ میں خوابوں کے جنگل کی ملک ہوں! میری باتیں غور سے سُن کر انہیں اپنے ہم جنسوں کے سامنے بلند آواز میں کہہ دو!“

کیونکہ خیال کی مملکت، خانہ شادی ہے، جس کی درباری ایک سرکش دیو کرتا ہے، اس مکان میں کوئی داخل نہیں ہو سکتا، جب تک شادی کا لباس پہنے ہوئے نہ ہو۔

کہیو: وہ ایک جنت ہے۔ جس کی حفاظت محبت کے فرشتے کرتے ہیں۔  
 اس جنت کو وہی دیکھ سکتا ہے، جس کی پیشانی پر محبت کا نشان ہوا وہ تصورات  
 کا ایک سرسبز باغ ہے، جس کی نہریں شراب کی طرح خوشگوار ہیں، جس کے  
 پرندے فرشتوں کی طرح اڑتے ہیں اور جس کے پھولوں سے مشک و جیہ کی خوشبو  
 پھوٹتی ہیں۔ اس باغ میں خیال پرست کے علاوہ کوئی قدم نہیں رکھ سکتا۔

انسان سے کہیو: کہ میں نے اس سرود سے بھرا جام عطا کیا لیکن اس نے  
 اپنی جہالت کی وجہ سے اُسے انڈیل دیا، یہ دیکھ کر غلٹ کا فرشتہ آیا اور اس  
 جام کو فشرودۂ غم سے भर کر گیا، وہ بد نصیب اُسے پی گیا اور بد ہوش بنے پیر  
 ہو گیا۔

کہیو: کہ سرود زندگی کو پھیرنا نہ صرف انہیں لوگوں کا کام ہے، جن کی انگلیوں نے  
 میرے دامن کو چھوا ہے اور جن کی آنکھ نے میرے تخت کو دیکھا ہے چنانچہ اشیاء نے  
 اپنی حکمت کے موتی میری محبت کے رشتہ میں پروئے ہیں۔ یونہی نے اپنا جواب  
 میری زبان سے بیان کیا ہے اور دانتے نے عالم برزخ کی راہیں میری راہنمائی  
 میں ملے کی ہیں۔ میں وہ مجاہد ہوں جس کے ڈانڈے حقیقت سے ملتے ہیں، وہ  
 حقیقت ہوں جو روح کی وحدانیت کا اظہار کرتی ہے۔ اور وہ شاہد ہوں۔  
 جس سے دیوتاؤں کے اعمال میں حسن و پاکیزگی پیدا ہوتی ہے۔

کیسا بول کر کہیے اس مادّی عالم سے بنا یا ایک اور عالم ہے جس کے آسمان کو سرود کے بادل نکلتے نہیں کرتے اور تغیلات کے لیے دیوتاؤں کے آسمان پر بنی ہوئی کچھ تصویریں ہیں جن کا عکس سورج کے آئینہ پر پڑتا ہے۔ اُن عشرتوں کی اُمید کو عام کرنے کے لیے جو اُسے دنیوی زندگی سے چھٹکارا پانے کے بعد حاصل ہوں گی۔  
 مگر خیال نے سحر آفریں نگاہوں سے مجھے اپنی طرف کھینچا اور میرے بھرکتے ہوئے ہونٹوں کو برسہ دے کر کہنے لگی۔

”کیسا کہ جو کوئی اپنے شب و روز خیال و خواب کی دُنیا میں بسر نہیں کرتا وہ شب و روز کا غلام رہتا ہے۔“

اس وقت دو شیر بھان جہاں کی آوازیں اُونچی ہوئیں، عود و لوبان کا دھواں بلند ہوا اور خواب میری نگاہوں سے چھپ گیا۔ زمین میں تناؤ کی مٹی اور فضا میں لرزش کی سی کیفیت پیدا ہوئی۔ اب پھر انہیں غم آفریں کھنڈروں میں تھا۔

صبح مسکرا رہی تھی اور میری زبان اور ہونٹوں پر یہ کلمے تھے۔

”جو کوئی اپنے شب و روز خیال و خواب کی دُنیا میں بسر نہیں کرتا، وہ

شب و روز کا غلام رہتا ہے!“

# اے ملامت کار

اے ملامت کار! مجھے تنہا چھوڑ دے۔

میں تجھے اس محبت کی قسم دیتا ہوں جو تیری روح کو تیری محبوبہ کے جال میں بند کر تی ہے، تیرے دل کو میری ماں کی شفقت کی زنجیر میں جکڑتی ہے اور تیرے پادراتہ جذبات کو تیرے بیٹے سے وابستہ کرتی ہے۔ مجھے میرے حال پر چھوڑ دے!

مجھے اور میرے خوابوں سے کوئی واسطہ نہ رکھ اور کل تک کے لیے عبرت لے کر اکل جو چاہے گا، میرے متعلق فیصلہ کر دے گا۔

تو نے نصیحتوں سے اپنا خلوص ظاہر کیا، لیکن نصیحت ایک سایہ ہے جو روح کو حیرت کے سبزہ زار میں رہ جاتا ہے، اس مقام کی طرف اس کی رہنمائی کرتا ہے۔ جہاں زندگی نئی کی طرح تھام رہی ہے۔

میرا دل چھوٹا سا ہے، میں چاہتا ہوں کہ اسے سینہ کن تار کی سسے نکال کر اپنی ہفتی بہد رکھوں اور اس کی گہرائیوں کا اندازہ کروں اس کے اسرار کا

کھوج لگاؤں! اس لیے اسے ملامت کار! اپنے عقائدات کے تیروں سے  
 اس کی نگرانی نہ کر! اسے خوف زدہ کر کے، پسلیوں کے پتھر میں چھپے رہنے  
 پر مجبور نہ کر! جب تک کہ وہ اپنے اسرار کا خون نہ بدلے، اپنا فرض پورا  
 نہ کرے، یودیوتاؤں کے اس سے حسن و محبت کی آمیزش سے بے پروا کرتے وقت  
 اس کے ذمہ عائد کیا تھا۔

سڈرج نکل آیا اور کبل ہزار داستان چکنے لگی۔ اس نے اور منسٹر کی  
 خوب بوسے مضامین پھیل گئیں۔ میں پتا ہوتا ہوں کہ خیائے کلمات سے نکل کر سفید  
 بھیڑیوں کے ساتھ جلوں! اس لیے اسے ملامت کار! تو مجھے نہ روک! جنگل  
 کے شیروں اور وادی کے ساپنوں سے مجھے نہ ڈرا! کہ میری روح خوف نہیں  
 جانتی اور کسی بڑائی سے پیش از وقت نہیں ڈرتی۔

اسے ملامت کار مجھے چھوڑ دے اور نصیحت نہ کر! اس لیے کے صاحب  
 نے میری چشم بصیرت کو ناکر دیا ہے آنسوؤں نے میری بصارت کو چپکا دیا ہے  
 اور غم نے مجھے دلوں کی زبان سکھا دی ہے۔

گمنام کا ذکر چھوڑ! کہ میرے ضمیر کی عدالت مجھ پر منصفانہ احکام  
 صادر کرتی ہے۔ اگر میں بے گناہ ہوں گا۔ تو وہ مجھے سزا سے بچائے گی اور

نئے دلائل مندی کے ایک خوببودار ثبات

اگر میں مجرم ہوں گا۔ تو ثواب سے محروم کر دے گی۔

دیکھو! محبت کا جلوس جا رہا ہے، احسن اپنے بھنڈے بند کیے اس کے ساتھ ہے اور جوانی خوشی کے بگل بجا رہا ہے!! مجھے نہ روک! اسے ملامت کا ر! بلکہ جانے دے! کہ راستوں پر گلاب اور چنبیلی کے پھول پکے ہیں اور فضا مشک کی خوشبو سے بسی ہے۔

دولت کی کمائی اور عظمت کے قہقہے نہ سنا کہ میرا نفس اپنی قناعت کی بنا پر بے نیاز اور دیوتاؤں کی عظمت و بزرگی کی پرستش میں محو ہے۔  
سیاست کی باتوں اور اقتدار کی خبروں سے مجھے معاف رکھ! کہ ساری زمین میرا وطن ہے اور تمام انسان میرے ہم وطن ہیں۔

# کانا پھوسی

اس وقت تو کہاں ہے؟ اے میری حسینہ!

کیا اپنی چھوٹی سی حقیقت میں اُن پھولوں کا رُس چُوس رہی ہے۔ جو مجھ سے محبت کرتے ہیں، جس طرح بچہ اپنی ماں کی چھاتیوں سے محبت کرتا ہے؟ یا اپنے خلوت کدہ میں ہے، جہاں تو نے پاکیزگی کے لیے ایک قربان گاہ بنائی ہے اور میری روح اور اس کی باقی ماندہ قوتوں کو اس پر بھٹا دیا ہے؟ یا اپنی گتاریں میں گم ہے۔ جن کے ذریعے تو حکمتِ انسانی سے بڑھ کر کچھ چاہتی ہے، حالانکہ تو دیوتاؤں کی حکمت سے مالا مال ہے؟

تو کہاں ہے؟ اے میری من موہنی! کیا ہیکل میں میرے لیے عبادت کر رہی ہے؟ یا باغ میں اپنے انوکھے قصصات کی چراگاہ کے متعلق فطرت سے سرگوشیاں کر رہی ہے؟ یا غوبوں کی جھونپڑوں میں اپنی روح کی مضیات بھر رہی ہے؟ تو ہر جگہ ہے، اس لیے کہ تو روحِ خداوندی کا ایک بزدل ہے! تو ہر وقت ہے، اس لیے کہ تو زائد سے قوی ہے!

کیا تو ان راتوں کو یاد کر رہی ہے۔ جن میں ہم ایک جگہ جمع ہوئے تھے۔  
تیرے نفس کی شعاعیں ہالہ کی طرح ہمیں گھیرے ہوئے تھیں اور محبت کے فرشتے  
روح کے کارناموں کا راگ گاتے ہوئے ہمارا طواف کر رہے تھے؟

کیا تو ان دنوں کو یاد کر رہی ہے، جن میں شاخوں کے سائے بیٹھے تھے اور  
وہ ہم پر اس طرح سایہ فگن تھیں، گویا ہمیں انسان کی ٹنگا ہوں سے پھیلے لمبے  
ہیں؟

کیا تو ان راستوں اور ڈھلوانوں کو یاد کر رہی ہے۔ جن پر ہم چلتے تھے  
تیری انگلیاں میری انگلیوں سے اس طرح پیوست ہوتی تھیں، جیسے تیری  
مٹا۔ صیوں کے بال لاک دو سر سے سجی ہوئی ہیں اور ہم اپنے سر اس طرح جوڑ  
لیتے تھے گویا خود کو خود سے بچانا چاہتے ہیں۔

کیا تو وہ سہمت یاد کر رہی ہے؛ جب میں تجھ سے رخصت ہونے آیا تھا  
اور تو نے گلے لگا کر میرا الوداعی بوسہ لیا تھا۔ جس سے مجھے معلوم ہوا کہ وہ  
چاہنے والوں کے مونٹ جب آپس میں ملتے ہیں تو ایسے بلند اسرار  
ظاہر ہوتے ہیں، جنہیں زبان نہیں جانتی۔ وہ بوسہ، جو دہری آہ کا  
پیش خم تھا اور وہ آہ اس روح سے مشابہ، جسے اللہ نے مٹی میں پھونکا  
اور اس مٹی سے انسان بن گیا۔ یہی آہ ہماری غفلتِ نفس کا اعلان کرتی ہے مٹی میں



روحوں کی دنیا میں لے گئی، جہاں وہ اس وقت تک رہے گی۔ جب تک ہم ہمیشہ ہمیشہ کے لیے اس سے منبجائیں۔

اس کے بعد تو نے مجھے پھر پیار کیا، پھر پیار کیا، پھر پیار کیا اور اس طرح کماؤ تو مجھے سہارا دے رہے تھے۔ تو نے کہا۔

۵ اجسام کے مقاصد ناقابلِ اعتبار ہیں۔ وہ ونیوی معاملات پر قطعاً تعلق کر لیتے ہیں اور مادی اغراض پر لڑتے جھگڑتے ہیں۔ لیکن ارواح سکون و اطمینان کے ساتھ محبت کے سائے میں رہتی ہیں۔ یہاں تک کہ موت آتی ہے اور ہمیں خدا کے حضور لے جاتی ہے!

جاءا میرے حبیب! زندگی نے مجھے پکارا ہے، اس کی آواز پر جا! کیونکہ وہ ایک حسینہ ہے، جو اپنے زمانِ بدادوں کو لذت و عشرت کی کوڑ کے بھرے ہوئے جام پلاتی ہے! بری ہیں اسو میری بالکل نکرہ کر! کہ تیرا عشق! میرے لیے کبھی نہ جدا ہونے والا دو لہا ہے اور تیری یاد اکبھی نہ ختم ہونے والی مبارک شادی!

اب تو کہاں ہے؟ اے میری رفیقہ حیات! کیا تو رات کی خاموشی میں اس نسیم کے لیے جاگ رہی ہے، جو تیری طرف جب کبھی جاتی ہے، میرے دل کی دھڑکنیں اور میرے سینے کے بھیڑے کر جاتی ہے، یا اپنے محبوب کی تصویر

کو دیکھ رہی ہے، جو صاحب تصویر سے بالکل نہیں ملتی۔ کیونکہ غم نے اس کی پیشانی کو سیڑھ دیا ہے، جو کل تک تیرے قرب کی وجہ سے کشادہ تھی، اگر یہ و ناری نے اُن آنکھوں کو بے نور کر دیا ہے، جو تیرے جمال کے اثر سے سرمہ اکھٹیں، اور دل کی آگ نے اُن ہونٹوں کو خشک کر دیا ہے، جو تیرے بوسوں سے تر رہتے تھے۔

تو کہاں ہے؟ اے میری محبوبہ! کیا تو سات سمندر پاسے میری بیکار اور نامہ و فریاد سن رہی ہے، میری ذلت و بے چارگی کو دیکھ رہی ہے۔ میرے صبر و تحمل کا اندازہ کر رہی ہے؟ کیا فضا میں وہ رو صیں نہیں ہیں، جو ایک درد و کرب سے تر پتے ہوئے جاں بلب کے انفاس لے جاتی ہیں یکبارہ جوں کے درمیان وہ نختی رختے نہیں ہیں، جو قرب و لرگ عاشق کا حکوہ اس کی محبوبہ تک پہنچا سکیں؟

تو کہاں ہے؟ میری زندگی! غم نے مجھے اپنی آغوش میں کھینچ لیا ہے اور مایوسی مجھ پر غالب آگئی ہے!! فضا میں مسکرا کر مجھ میں حرکت پیدا ہو یا پتھر میں سانس لے کہ میں پھر زندہ ہو جاؤں!!

تو کہاں ہے؟ میری محبوبہ! تو کہاں ہے؟  
 او! کتنی عظمت آب ہے محبت اور کتنا بے بضاعت ہوں میں!!

# مجرم

ایک نوجوان سربراہ بیٹا بیٹیک مانگ رہا تھا۔ قوی الجنتہ نوجوان جیسے  
 بھوک نے بے جان کر دیا تھا، اور وہ سڑک کے موڑ پر آنے جانے والوں  
 کے سامنے ہاتھ پھیلائے بیٹھا تھا، انعموں سے گڑگڑا کر سوال کر رہا تھا، اپنی  
 وقت و بدگنجی کی کہانی دہرا رہا تھا، بھوک کی دیکھنیوں کا دکھڑا رہ رہا تھا۔  
 رات نے اپنا پرچم گاڑ دیا۔ نوجوان کے ہونٹ خشک ہو گئے اور زبان  
 زخمی، لیکن ہاتھ پیٹ کی طرح خالی کا خالی ہی رہا۔  
 وہ اٹھا اور شہر کے باہر چلا گیا۔ وہاں درختوں کے جھنڈ میں بیٹھ کر وہ  
 ناز و قطار رونے لگا۔ اس نے اپنی آنکھیں آسمان کی طرف اٹھائیں جن پر آنسوؤں  
 کا پردہ پڑا تھا۔ اس عالم میں کہ بھوک اس کا کلیجہ کھڑے سیسی تھی، اس نے کہا:  
 "مخدایا! میں سیٹھ کے ہاں کام کی تلاش میں گیا، لیکن میرے بدن پر میرے  
 لگے دیکھ کر اس نے مجھے نکلوا دیا۔ میں نے اسکول کا دوواڑہ کھٹکھٹایا لیکن خالی  
 ہاتھ ہونے کی وجہ سے مجھے گھسنے نہ دیا گیا۔ صرف دو وقت کی روٹی پر میں

نے نوکری کرنی چاہی، لیکن میری بد قسمتی کہ اس سے بھی عروم رہا۔ مجبور ہو کر  
بھیک مانگنے کی کوشش کی، لیکن یارب! تیرے بندوں نے میری طرف  
دیکھا اور یہ کہہ کر آگے بڑھ گئے کہ یہ موٹا مسٹنڈا ہے ایسے حرام ہڈ کو بھیک  
دینا جائز نہیں۔

یارب! مجھے میری ماں نے تیرے حکم سے بچا اور اب میں تیرے وجود  
کی بنا پر زندہ ہوں! پھر لوگ مجھے روٹی کا ٹکڑا کیوں نہیں دیتے جبکہ میں تیرے  
نام پر مانگتا ہوں؟

غم زدہ نوجوان کا چہرہ متغیر ہو گیا اور آنکھیں شعلوں کی طرح چمکنے  
لگیں۔ وہ اٹھا اور خشک شاخوں میں سے ایک موٹی سی ٹہنی اٹھالی، پھر  
اس سے شہر کی طرف اشارہ کیا اور بلند آواز سے چلا یا۔

میں نے ماتھے کے پسینہ کے عوض زندگی طلب کی، لیکن اُسے نہ پایا  
اب میں اُسے اپنے بازوؤں کی قوت سے حاصل کروں گا! میں نے محبت  
کے نام پر روٹی مانگی لیکن انسان نے کوئی توجہ نہ کی اب میں ظلم و سرکشی  
کے نام پر روٹی ہی نہیں بلکہ اور بہت کچھ اس سے لوں گا۔ اور وہ دینے  
پر مجبور ہو گا!

ایک زمانہ گزر گیا۔ نوجوان باروں کے بے برابر گردنیں کاٹتا اور

اپنے لاپرواہی کے محل تعمیر کرنے کے لیے مسلسل روجوں کے ہیکل سمارکتا رہا یہاں  
 تک کہ اس کی دولت بے انوارہ اور شجاعت علم ہو گئی۔ ملک کے ٹاکو اس  
 کو محبوب رکھنے لگے اور حکومت کے ارکان اس کے نام سے ڈرنے لگے۔  
 انجمن کار بادشاہ نے اس شہر میں اسے اپنا نائب بنا دیا اور اپنے معتدین  
 کے حلقہ میں شامل کر کے اسے مقرب امارت پر فائز کر دیا۔  
 اس طرح انسان اپنی کینجوسی سے مسکین کو بد معاش اور اپنی سنگدلی  
 سے امن پسند کو قاتل بناتا ہے !

# رفیقہ حیات

## پہلی نظر

یہ وہ ساعت ہے، جو زندگی کی بے خبری اور ہوشیاری کے درمیان  
 نقطہ فاصل ہے۔ یہ وہ اولین لمحہ ہے جو زندگی کی غلاؤں کو روشن کر دیتا  
 ہے۔ یہ سرورِ قلبِ انسانی کے پہلے تار کی پہلی طلسمی جھلکار ہے۔ وہ مختصر سا  
 لمحہ ہے، جو گوشِ روح میں جیتے ہوئے دنوں کے واقعات دہراتا ہے،  
 اس کی بصارت پر اعمالِ شب و صبح کرتا رہتا ہے، اس کی بصیرت کو  
 اس دنیا کے وجدانی کارناموں سے آگاہی بخشتا ہے اور آنے والے  
 عالم کی دائمی زندگی کا راز اس پر فاش کرتا ہے۔ یہ وہ بیج ہے جسے  
 عشرتِ ولتِ بلند ہی سے پھینکتی ہے اور آنکھیں دل کے کھیت میں ڈالتی ہیں  
 اے عشرتِ ولتِ عینقیہ اور یمنیہ کے قدیم باشندوں کے نزدیک حسن و بہشت کی پری  
 ہے۔ یہی ہے جسے یونانی افروداشتی کے نام سے پکارتے ہیں اور رومی و عیسائی  
 کے نام سے (میزبان)

نذبات اس بیچ کو پہنچتے ہیں اور روح اس کے پھل کھاتی ہے ۔  
 محبوب کی پہلی نظر اس روح سے مشابہ ہے ، جو اتھاہ سمندر کی سطح پر  
 منڈلایا کشتی تھی اور جس سے زمین و آسمان پیدا ہوئے ہیں ۔  
 رفیقہ حیات کی پہلی نظر خدا کے قول "کن" کی مانند ہے !

### پہلا بومرہ

یہ اس جام کا پہلا گھونٹ ہے جسے دیر تاؤں نے محبت کی شراب سے  
 بریز کر کیا تھا ۔ یہ شک — جو دل کو ہکا سکا کر اُسے غلغلیں کرتا ہے ۔ اور  
 یقین — جو دل کی غلاؤں کو پُر کر کے اُسے سرت بخشتا ہے کے درمیان  
 حدِ فاصل ہے ۔ یہ روحانی زندگی کے تصبیہ کا مطلع اور معنوی انسان کی  
 داستانِ حیات کا پہلا باب ہے ۔ یہ وہ حلقہ ہے جو ماضی کے دھندلکے  
 کو مستقبل کی روشنی سے ہم رشتہ اور احساسات کی خاموشی کو اُن کے نعروں  
 سے ہم آہنگ کرتا ہے ۔ یہ وہ کلمہ ہے ۔ جسے چارہ ہونٹ دل کے تخت  
 محبت کے بادشاہ اور دفا کے تاج ہونے کا اعلان کرتے ہوئے ادا کرتے  
 ہیں ۔ یہ وہ لطیف لمس ہے ، جو گلاب کی پتیوں پر سے ، فیم کی انگلیوں  
 کے گزرنے سے مشابہت رکھتا ہے — وہ انگلیاں ہیں کی گرفت میں  
 طویل دلنیز آہیں اور غنی و خیریں کراہیں ہیں یہ ان مجلسی لرزشوں کا آغاز

ہے جو دو چاہنے والوں کو اس جہانِ آب و گل سے نکال کر وحی اور خواہش کی دنیا میں لے جاتا ہے۔ یہ گل لالہ کا گل انار سے اتحاد اور ایک تیسرے نئے وجہ کے لیے ان کا باہمی ازدواج ہے۔

اگر پہل نظر اُس بیچ سے مائل رکھتی ہے، جسے محبت کی دیوی قلبِ انسانی کے میدان میں ٹالتی ہے تو پہلا برسرِ شجر حیات کی پہلی شاخ کے کنارے کے پہلے پھول سے مشابہت رکھتا ہے۔

## وصال

یہاں محبت زندگی کے منتشر اجزا کو جمع کرنا شروع کرتی ہے۔ اور مطالب زندگی کے زیرِ ثمران صورتوں کی شکل میں نمود پاتی ہے۔ جنہیں دلی خوش آواز کا کے ساتھ پڑھتے اور ساتیں ترقیم سے گہراتی ہیں۔

یہاں شوقِ زمانہ گزشتہ کی چیتاؤں سے مشکلات کے پردے اٹھاتا ہے اور لذتوں کے اجتناب سے وہ سعادت پیدا کرتا ہے۔ جس پر کسی کی تیز حاصل نہیں، سوائے نفس کی سعادت کے، جب وہ اپنے پروردگار سے ہم آغوش ہو جائے!

وصال زمین پر ایک تیسری اُکوہیت کو وجود پذیر کرنے کیلئے دواؤں و ہتھوں کا اتحاد ہے وہ کمزور زمانہ کے نفس و غنا کا مقابلہ کرنے کے لیے دو طاقت ور



ہستیوں کا اپنی محبت کے ذریعہ ایمان بھروسہ ہے۔ وہ قرمزی شراب میں زرد  
 شراب کی آمیزش ہے تاکہ اس سے وہ تاریخی شراب وجود میں آئے جو عشق  
 صبح کے دنگ سے ملتی جلتی ہے۔ وہ دور وحوں کی نفرت سے نفرت اور اتحاد  
 سے اتحاد ہے۔ وہ اس زنجیر کی سنہری کڑی ہے۔ جس کا پہلا سرا نگاہ ہے اور  
 آخری سرا سردیت۔ وہ پاک آسمان سے فطرت کی مقدس زمین پر شفا  
 بادلوں کی تراوش ہے تاکہ کھیتوں کی مبارک قوتیں ابھریں۔  
 اگر محبوب کے چہرے پر پہلی نگاہ اس بیج کی مثال ہے، جسے محبت دل  
 کے کھیت میں ڈالتی ہے اور اس کے لبوں کا پہلا بوسہ شمعِ حیات کے پہلے  
 پھول کی مانند، تو وہ حال پہلے بیج۔ کچھ پہلے پھول کا پہلا پھل ہے۔

---

لہ نارجی رنگ کی یاد کی طور پر سرخ اور زرد رنگ سے پیدا ہوتا ہے۔ (جیران)

# سعادت کا گھر

میرا دل میرے سینہ میں اکتا گیا اور مجھے چھوڑ کر سعادت کے گھر کی طرف چلا گیا۔ اس گھر میں پہنچ کر مجھے نفس نے منع کیا ہے وہ جیراں و پریشان کھڑا ہو گیا، اس لیے کہ وہاں اس نے وہ چیزیں نہیں دیکھیں جن کا تصور وہ اب تک کرتا رہا تھا۔ اسے وہاں قوت، مال، اقتدار کچھ نظر نہ آیا۔ وہاں اس نے جس کے نوجوانی پیکر اس کی بیوی — محبت کی بیٹی — اور ان کی بچی حکمت کے سوا کسی کو نہ پایا۔

میرے دل نے محبت کی بیٹی سے پوچھا۔

”محبت! قناعت کہاں ہے، میں نے تو یہ سنا تھا کہ وہ تو مجھے ساتھ

اس گھر میں رہتی ہے؟“

اس نے جواب دیا،

”قناعت پسند و نصیحت کے لیے شہر میں گئی ہے۔ جہاں حرص و طمع

کا دور دورہ ہے۔ ہم اس کے محتاج نہیں! سعادت کو قناعت کی بالکل

خواہش نہیں، اس لیے کہ سعادت وہ شوق ہے جس سے دصال ہم آغوش ہے اور قناعت وہ پہلا اور نیاں و فراموشی کی زندگی ہے۔ سرمدی رنج کبھی مطمئن نہیں ہوتی، اس لیے کہ وہ کمال کو چاہتی ہے اور کمال ایک سلسلہ ہے — لا تنہای اور غیر ختم سلسلہ!

اب میرے دل نے من کے نوجوان بکیر سے سوال کیا: ”حال! مجھے عورت کا راز سمجھا کہ تو ہی معرفت ہے!“

اس نے جواب دیا: ”عورت تو ہے! اسے قلبِ انسانی! جو تیری کیفیت ہے، وہی اس کی بھی کیفیت ہے! عورت میں ہوں جہاں کہیں میں ہوتا ہوں وہ بھی وہیں ہوتی ہے۔ عورت مذہب ہے، اگر جاہلوں نے اس میں کوئی خرقین نہ کی ہو۔ فہ ما وکامل ہے، اگر بادلوں نے اُسے روپوش نہ کر دیا ہو، وہ نسیم ہے اگر اس کا دامن شرفِ فساد کے دھبوں سے پاک و صاف ہو۔“

اب میرا دل حُسن و محبت کی بیٹی — حکمت کے پاس گیا اور اس سے کہا: ”مجھے حکمت عطا کر کہ میں اُسے انسان کے پاس لے جاؤں۔“

اس نے جواب دیا: ”انسان سے کہہ دے: حکمت وہ سعادت ہے۔ جو اس کے نفس کی انتہائی پاکیزگیوں میں جنم لیتی ہے نہ وہ کہ خاورِ سجائی ہے!“

## دیارِ ماضی

زندگی نے مجھے جوانی کے پہاڑ کے دامن میں کھڑا کر دیا اور مجھے کی  
 طرف اشارہ کیا ہیں نے مُڑ کر دیکھا تو ایک عجیب و غریب دُفع کا شہر نظر آیا  
 جو ایک ہوا زمین کی چھاتی پر آباد تھا۔ اس شہر میں مختلف قسم کی پرچھائیاں  
 اور رنگ ب رنگ کے بخارات گردش کر رہے تھے اور اس پر ایک ایسی لطیف  
 لہر کی نقاب پڑی تھی جو قریب تھا کہ اسے رنگاہوں سے جا بھیل کر دیتی۔

میں نے پوچھا:

”زندگی! یہ کیا ہے؟“

اس نے کہا:

”خور سے دیکھ: یہ دیارِ ماضی ہے!“

میں نے خور سے دیکھا تو مجھے نظر آیا: اعمال کے در اس غیند کے بازوؤں  
 تھے دیروں کی طرح بیٹھے ہیں۔ اقوال کی مسجدیں مایوسی کی چیمیں مارتی اور امید  
 کے راگ گاتی اس کا طواف کر رہی ہیں۔ مذہب کے ہیکلوں کو کبھی کبھی لٹھیں تعمیر کرنا

ہے اور کبھی شک وارتیاب دٹھا دیتا ہے۔ انکار کے بنا کر آسمان کی طرف  
 اس طرح بلند ہیں، گویا جگ سنگوں کے ہاتھ ہیں۔ میدانوں کے واسطے اس  
 طرح پھیلے چلے گئے ہیں جیسے ٹیلوں کے درمیان دریا۔ اسرار کے خواستے جن  
 کی حفاظت رازداری کر رہی تھی، شوق دریافت کے ڈاکوؤں نے لوٹ لیے  
 ہیں۔ سبقت و پیش قدمی کے قلعوں میں جنہیں شجاعت نے بنادیا تھا، خوف و ہراس  
 نے شکست ڈال دی ہے۔ خوابوں کے محل جنہیں راتوں نے سجایا تھا، بیماری  
 نے ویران کر دیے ہیں۔ چھوٹی چھوٹی جھوپڑیاں، کمزوری کا مسکن ہیں تنہائی  
 کی ریویرسیوں میں انکار ذات بر اجماع ہے، علوم و فنون کی عقلیں، جنہیں عقل  
 نے روشن کیا تھا، جل کے ہاتھوں تاریک ہو گئی ہیں۔ محبت کے شراب خانوں  
 میں عاشق بے ہوش پڑے ہیں اور نفقت و بے خبری ان کا مذاق اڑا رہی  
 ہے۔ انسانی عمر کے اسٹیج پر، جو کبھی زندگی کے ڈراموں کی نمائش کے لیے  
 وقف تھا، موت نے اگر اپنی ٹوبھیڈی ختم کر دی ہے؟

یہ دیارِ ماضی ہے، جو دورِ گئی ہے اور نزدیک بھی — نگاہوں کے

سامنے بھی ہے اور اُن سے ردِ پوش بھی۔

زندگی نے قدم اٹھایا اور کہنے لگی:

”بس اب اٹھو! بہت دیر ہو گئی!!“

میں نے پوچھا :

عزتِ تدگی : اب کہاں کا ارادہ ہے ؟

اس نے حجاب دیا :

” مستقبل کے شہر کا !

میں نے درخواست کی :

” تھوڑی دیر اور ختم جا ، کہ میں چلتے چلتے تھک گیا ہوں ، چٹانوں نے میرے

پاؤں کو زخمی اور دشوار گزار راستوں نے میری توتوں کو مضل کر دیا ہے !

زندگی نے جھجھلا کر کہا :

” اٹھ اور چل کہ شہرِ نابزدی ہے اور دیارِ ماضی کو دیکھنا جہالت !

## ملاقات

جب رات آسمان کے لباس میں تاروں کے جواہر ٹانگ پگی توادی نیل  
سے ایک پری اپنے غیر مرنی چروں کو پھڑپھڑاتے ہوئے بلند ہوئی اور بحرِ روم پر  
چھائے ہوئے ان بادلوں کے تحت پر مٹھ گئی جو چاند کی شعاعوں سے نقرئی مقام  
ہو رہے تھے۔ فضا میں تیرتی ہوئی ردحوں کا ایک جھلڑ اس کے سامنے سے  
گزرنا جو بلند آواز میں کہہ رہا تھا۔

”پاک ہے! پاک ہے! پاک ہے! مسرکہ وہ میٹھی، جس کی غفلت سدا  
خصلۂ ارض کو عیبا ہے!“

اس پیڑ کے منبع کی بلندیوں سے جو صنوبری جھنڈ کو گھیرے ہوئے تھا،  
ایک نوجوان کا سایہ سار و قیم کے اقلوں میں پٹا ہوا ابھرا، اور پری کے پہلو  
میں تخت پر مٹھ گیا۔ رخصی پیرائیں اور یہ چلتی ہوئی ان کے سامنے سے  
گزر گئیں:

”ایک فرشتہ کا نام ہے۔ (مترجم)“

”پاک ہے پاک ہے پاک ہے۔ بیتان کا نوجوان جس کی زندگی سے

زمانہ برباد ہے !“

جب عاشق نے محبوب کا ہاتھ اپنے ہاتھ میں لیا اور اس کی انگلیوں میں  
آنکھیں ڈالیں تو موجوں ادھ ہواؤں نے ان کی اس سرگوشی کو دنیا کے گوشے  
گوشے میں پہنچا دیا۔

”ایسس کی بیٹی ! میرا بڑا حسن کس قدر نکلی ہے، اور میری محبت کتنی

بے پناہ !“

”عشروت کے بیٹے ! تو جواڑوں میں کتنا جبین ہے، اور میرا جذبہ شوق

کس درجہ دافرا !“

”میری محبت تیرے اہرام کی مثال ہے، میری محبوب ! جسے زمانہ ہمار نہیں

کر سکتا !“

”اور میری محبت تیرے صنوبر کے درختوں سے مشابہ ہے، میرے حبیب !

جس پر چنانچہ غلبہ نہیں پاسکتے !“

”مختلف اقوام کے فلسفی مشرق و مغرب سے آتے ہیں، میری عذریہ ! تاکہ

تیری حکمت سے نفع اٹھو، ہوں اور تیرے امر اور نہی کو معلوم کریں۔“

”دُنیا کی بڑی بڑی ہستیاں مختلف ملکوں سے وارد ہوتی ہیں، میرے حبیب



تا کہ تیرے جمال کی شراب سے مخمور اور تیرے معافی کے علسم سے مسحور ہوں !  
 " میری پیاری ! تیری بہت سی ان بے شمار نیکیوں کا کھیت ہے، اجن سے ہمدی  
 خانے بھر جاتے ہیں ۔

میرے پیارے ! تیرے بازو خیریں پانی کا چشمہ ہیں اور تیرے سانس  
 نشاط آور ہیں ہوا میں !

" نیل کے محل اور میکمل ، میری پیاری ! تیری عظمت کا ڈھکا بجانے میں  
 اور ابی ہول تیری بزرگی کی داستان سنانا ہے !

" تیری چھاتی کے یہ صنوبری درخت ، میرے پیارے ! تیری شرافت  
 نجابت کی نشانیاں ہیں اور تیرے گرد و پیش کے یہ نقشے تیری عظمت و شجاعت  
 کے ترجمان !

" آہ ! میری محبوبہ ! کتنی حسین ہے تیری محبت ! اور کتنی شیریں ہے وہ  
 امید جو تیرے ارتقاء کے وابستہ ہے !!

" آہ ! تو کتنا محترم دوست اور کتنا وفادار خواہر ہے ۔ تیرے تحفے کتنے  
 حسین اور تیری بخششیں کتنی نفیس ہیں ! تو نے میرے پاس ان نوجوانوں کو  
 بھیجا ، جو گری بنند کے ہنسی کی بیداری تھے ۔ تو نے مجھے تحفے میں وہ شہسوار  
 عطا کیا جو میری قوم کی کزندی پر غالب آگیا ۔ تو نے ہدیہ کے طور پر مجھے وہ

ادب دیا جس نے میری قوم کو سب اڑکیا اور وہ عجیب مرحمت فرمایا جس نے اس کی غیرت قومی کو بھڑکایا۔

”میں نے تیرے پاس بیچ بھیجے اور تو نے انہیں پھول بنا دیا۔ میں نے تیرے پاس پودے بھیجے اور تو نے انہیں درخت بنا دیا۔ تو وہ اچھوتا بانٹ ہے میری پیاری! جو گلاب اور صومن میں جال ڈالتا ہے، سرور و حضور کو بندی عطا کرتا ہے۔“

”مجھے تیری آنکھوں میں غم نظر آ رہا ہے میرے حبیب! کیا تو میرے پہلو میں ہوتے ہوئے بھی غمگین ہے؟“

”میرے بیٹے! رات سندر پار چلے گئے ہیں اور میری رفاقت کے لیے نالہ و ماتم اور غم گساری کے لیے شوق و بے قراری چھوڑ گئے ہیں!“

”میرے پیارے کاش! مجھے بھی تیرے ہی جیسا غم مل جانا اور خوف و ہراس کا کوئی اثر میرے دل پر باقی نہ رہنا!“

”نیل کی جیٹ! کیا تو قوموں کی پیاری ہوتے ہوئے بھی خوف زدہ ہے؟“

”میں اس شیطانی جماعت سے ڈرتی ہوں، جو اپنی سکاپوں کی جلالت کے ذریعے میرے قریب آ رہی ہے، جو اپنے بازوؤں کی قوت سے میری باگیں سلبنے ل رہی ہے۔“

• اتمام کی زندگی، میری پیاری! افراد کی زندگی سے مشابہ ہے۔  
 اس زندگی سے جسے امید عزیز رکھتی ہے، جس سے خوف قریبہ  
 ہے، جس کے گرد آرزوئیں منڈلاتی ہیں اور جس پر مایوسی نکلاہیں جھائے  
 رہتی ہے!

محبت و محبوب ہم آشغوش ہو گئے اور یوسوں کے پیاروں میں معطر شراب  
 پینے لگے۔ اسی دورانِ روجوں کا جھگڑا گاتے ہوئے گزرا۔  
 پاک ہے! پاک ہے! پاک ہے! پاک ہے! وہ محبت، جس کی عظمت و بزرگی  
 نے زمین و آسمان کو گھیر رکھا ہے؟

## دلوں کے بھید

ایک شاندار محل میں — جو رات کے بازوؤں تلے اس طرح کھڑا تھا۔  
 جیسے زندگی موت کے پردوں میں — باہمی دانت کی نیز کے پاس ایک  
 حسینہ بیٹھی تھی۔ اس کا حسین سرا اس کے ہاتھ پر اس طرح ٹکاتا جیسے مرجھایا  
 ہوا جلیلی کا پھول پتوں پر پڑا ہو۔ وہ اپنے گرد و پیش اس طرح دیکھ رہی تھی  
 جیسے کوئی بایوس قیدی، زندگی کو آزادی کے جلوس کے ساتھ چلتے ہوئے دیکھنے  
 کے لیے قیدی خانہ کی دیواروں میں اپنی نگاہوں سے شکستہ ڈال دینا چاہتا ہے  
 وقت ظلمت کی برچھائیوں کی طرح گزرتا رہا اور وہ اپنے آنسوؤں میں  
 کھوئی اپنی تنہائی اور غم میں محو بیٹھی رہی، یہاں تک کہ خیالات کے قدم اس کے  
 دل پر تیز ہو گئے اور احساسات نے اس کے بھیدوں کے خزانے پر قابو پا لیا۔ اس  
 نے قلم اٹھایا اور کاغذ کے سادہ صفحات پر بدشنائی کے قطروں کو اپنے آنسوؤں  
 میں آمیز کرنے لگی، اپنی روح کے اسرار کو حروف و افعال کا لباس پہنانے لگی  
 اس نے لکھا:

## ”پیری بہن“

دل جب اپنے اسرار سے تنگ آ جاتا ہے، پگھلیں جب آنسوؤں کی حرارت سے نرمی ہو جاتی ہیں اور پسایاں جب سینے کے یحیدوں کی زیادتی سے پھٹنے لگتی ہیں تو کلام اور شکوہ و شکایت کے سوا، آدمی کے لیے کوئی چارہ کار نہیں رہتا، یہی وجہ ہے، پیری سیلی، کہ غم کے مارے کو شکوہ و شکایت میں راحت ملتی ہے عاشق کو اپنے محبوب کی مثال میں شعر پڑھنے سے سکون حاصل ہوتا ہے اور مظلوم رحم طلبی میں لذت محسوس کرتا ہے۔

اس وقت میں یہ خط نہیں اس لیے لکھ رہی ہوں کہ میری کیفیت اس شاعر کی سی ہو گئی ہے، جہاں شائے عالم کے حسن کو دیکھتا ہے اور اپنی غیر خانی قدرت سے غور ہو کر اس حسن کی تاثیرات کو نظم کرنا شروع کر دیتا ہے یا پھر یوں کہہ لو کہ میں اس غریب اور بھوکے بچے کی مثال ہو گئی ہوں، جو اپنی ماں کی بچاؤ کی اور فاقہ پر رحم نہیں کھاتا اور بھوک کی تکلیف سے بے چین ہو کر چلا نکلتا ہے۔

بہن! میری دردناک کہانی سنو اور میرے حال پر جی کھول کے آنسو بہاؤ، کہ گریہ و زاری عبادت کی مثال ہے اور مہر وانی کے آنسو احسان کی، جن کا ایک کبھی خلیع نہیں ہوتا اس لیے خلیع نہیں ہوتا کہ وہ زندہ اور حماس روح کی گلوں سے اُبلتے ہیں۔

ہر دولت مند اور شریف باپ کی طرح، جو غریبی کے خوف اور زمانہ کی گردشوں کے ڈر سے چاہتا ہے کہ دولت کا دامن دولت کے دامن سے اور خرافات کا دامن خرافات کے دامن سے باندھ دے، میرے والد نے بھی اپنی مرضی سے مجھے ایک دولت مند اور شریف مرد کے پٹے باندھ دیا۔ بالفاظِ دیگر میں اپنے تمام جذبات و تصورات کے ساتھ نزدِ جواہر اور مودثی خرافات کی اس قربان گاہ پر پھینٹ پڑھا دی گئی، جس سے مجھے نفرت ہے، ایک بے زبان عنکار کی طرح اس مادہ کے چنگل میں دسے دی گئی، چراگر روح کا فرماں بردار خادم نہ ہو، قسوت سے زیادہ سنگدل اور دھنخ سے زیادہ غلاب آفریں ہوتا ہے۔

مجھے غلی پر اعتبار ہے، کیونکہ وہ اخلاق کا اچھا اور دل کا نیک ہے میری بھلائی کے لیے ہر ممکن کوشش کرتا ہے اور مجھے خوش رکھنے کے لیے روپیہ پانی کی طرح بہاتا ہے، لیکن یہ تمام چیزیں میرے سول کے لیے اتنا اثر نہیں رکھتیں جتنا حقیقی اور قدسِ عبت کا ایک لمحہ!

پیارے بیٹی! میرا مذاق نہ اڑا! کہ میں اب عورت کے دل کی ضرورتوں کو، اور لوگوں سے زیادہ سمجھتا ہوں۔

عورت کا دل — — یہ دھڑکتا، اڑتا دل — — یہ محبت کی فضا میں اڑنے والا پرندہ! — — یہ زمانہ کی شراب سے لالاب پیالہ! جو روح کے ہونٹوں

کے لیے برباد کیا گیا ہے — یہ کتاب جس میں کامیابی و ناکامی، لذت و الم اور مسرت و غم کے اہلاب ہیں۔ اس کتاب کو کوئی نہیں پڑھ سکتا سوائے اس حقیقی دوست کے، جو عورت کا نصف بہتر ہے اور ازل تا ابد عورت ہی کے لیے پیدا کیا گیا ہے.....

ہاں! میں تمام عورتوں سے زیادہ روح کے مقدار اور قلب کے میلانات کو سمجھنے لگی ہوں، جب سے میں نے یہ غم سوس کیا ہے کہ علی کے شاندار گھوڑے نفیس گاڑیاں، برباد ہونے والی عزت و شرافت اس غریب نوجوان کی ایک نگاہ کی برابری نہیں کر سکتے، جو اس دنیا میں میری وجہ سے آیا اور میں جس کی وجہ سے اس جہان تک وکل میں پابہ لگ ہوئی — وہ صابر جو بلاؤں کی کثرت اور جدائی کی ذلت برداشت کر رہا ہے — وہ مظلوم، جو میرے دامن کی مٹنی کا شکار ہو گیا — وہ قیاری، جو گناہ بے گناہی میں زندگی کی غلطیوں کا امیر ہو گیا.....

پیارے سیلی باتم میری تشفی کے لیے زحمت نہ کرنا، اس لیے کہ میرے مصائب میں سے بعض میرے بتیں میری تسکین و تسلی کا باعث ہیں مثلاً یہ کہ میں اپنی محبت کی قوت اور اپنے شوق و آرزو کی شرافت کا ادراک رکھتی ہوں۔

اب میں جب ہمیں اپنے آنسوؤں کی چلن سے بھاگتی ہوں، روتی ہوئی کہ وہ برباد اپنے سے قریب دیکھتی ہوں، جو مجھے اس جگہ لے جانے کے لیے آ

رہی ہے جہاں میری روح کا رفیق میرا انتظار کر رہا ہے، جہاں میں اس سے ملوں گی اور مجھے ایک طویل مقدس ہفتناری حاصل ہوگی۔

مجھ پر ملامت نہ کرو! کہ میں باعصمت بیوی کے فرائض برابر انجام دے رہی ہوں، حیر و مسکون سے انسانی قوانین کے احکام کی تعمیل کر رہی ہوں۔

میں اپنے دفاع سے علی کی عزت اپنے دل سے اس پر اعتبار اور اپنی روح سے اس کا ادب کرتی ہوں! لیکن یہ میرے بیسے ناگھن ہے کہ میں اپنے وجود معنوی کو اس کے پیروں کے دلوں، اس بیسے کما سے تو خائے میرے محبوب کو عطا کر دیا تھا! اس سے پہلے کہ میں اپنے محبوب سے آشنا ہوتی۔ خدا نے اپنی محنت نکست کی بنار پر چاہا کہ میں اس مرد کے ساتھ زندگی گزار دوں، جس کے بیسے میں پیدا نہیں کی گئی اور مشیت الہی کے مطابق خاموشی سے میں یہ زندگی بسر کرنے لگی۔ لیکن جنب ابدیت کے دروازے وا ہوئے تو میں اپنی روح کے نصف جمیل سے جا ملی اور راتنی کی طرف نگاہ کی۔ اس کی طرف، جو اس وقت میری نگاہوں کے سامنے ہے۔ جس طرح بارہم سرما کی طرف نگاہ کرتی ہے۔ میں نے اپنی اس زندگی کو دیکھا، جس طرح پہاڑ کی چوٹی پر پہنچ جانے والا تنگ و دشوار گزار راہوں کو دیکھتا ہے۔

یہاں پہنچ کر حسین نے اپنا قلم روک لیا اور اپنا چہرہ ہاتھوں میں چھپا کر



نار نار روئے لگی، گویا اس کی عظمت روح نے اپنے مقدس ترین راز کو صفحہ کاغذ پر منتقل کرنے سے انکار کر کے اسے ان گرم گرم آنسوؤں کے سپرد کر دیا ہے جو بہت جلد خشک ہو کر پھولوں کی خوشبو اور عاشقوں کی آنہ کے دھن — لطیف ایٹھ میں جذب ہو جاتے ہیں۔

تھوڑی دیر کے بعد اس نے پھر قلم اٹھایا اور لکھنا شروع کیا۔

”پیاری سیلی! کیا وہ نوجوان تھیں یا وہ ہے، کیا تمہیں اس کی نگاہوں سے پھوٹتی ہوئی شعاعیں اور اس کی پیشانی پر چلتے ہوئے غم یاد ہیں؟ کیسے تمہیں وہ تبسم یاد ہے۔ جو اس ماں کے آنسوؤں سے مشابہ تھا۔ جس کا اکلوتا بچہ مر گیا ہو؟ کیا تمہیں وہ آواز یاد ہے۔ جو دور و دراز وادی کی صدائے بازگشت سے ملتی جلتی تھی؟ کیا تمہیں یاد ہے۔ جب وہ طویل و پر سکون نگاہوں سے چیزوں پر غور کرتا، انوکھے لہجہ میں ان پر روشنی ڈالتا تھا۔ اس کے بعد اپنا سر جھکا کر ایک آنہ بھرتا تھا۔ گویا ڈرتا ہے، کہیں اس کی گھٹنگو کے آئینہ میں اس کے پر عظمت قلب کے بھید منعکس نہ ہو جائیں؟ کیا تمہیں اس کے عقائد و تصورات یاد ہیں؟ کیا تمہیں اس نوجوان کی یہ تمام باتیں یاد ہیں؟ جسے انسان تو انسان سمجھتا ہے، لیکن ہرے والہ حقارت کی نظر سے دیکھتے ہیں۔ محض اس لیے کہ وہ مادتی لاپچ سے

بلند اور بزرگ شریف زادوں سے زیادہ شریف ؟

ہاں مجھے یقین ہے میری بہن ! کہ تم مجھ لوگ ، ہیں اس دنیا کی دُکھوں کا شکار  
اور جہالت کی ماری ہوں ! تمہیں اپنی اس بہن پر ضرور رحم آئے گا ، جو تمہارے  
جیسے اس ڈرائونی رات کی خاموشی میں اپنے دل کے اسرار سے پردے اٹھا  
رہی ہے ! ہاں تمہیں یقیناً رحم آئے گا کیونکہ محبت نے تمہارے دل کو بھی اپنا  
مکان بنایا تھا ۔

صبح ہو گئی ۔ اب وہ لڑکی انٹی اور خود کو فیند کے حواسے کر دیا جس کے  
خواب بہت ٹھنکے ہیں ، اس کے لیے بیداری کے خوابوں سے زیادہ لطیف  
شایدت ہوں ۔

## اندھی قوت

ہمارا آئی اور فطرت نہروں کی زبان سے گفتگو کر کے دل کو سست عطا کرنے لگی، اور پتھروں کے ہر خوش سے مسکرا کر روح کو کاروائی! اس کے بعد اسے غصہ آیا اور اس نے حسین شہر کو برباد کر دیا۔ یہ دیکھ کر انسان اس کے بوجھ کی خمیہ سنی اور غصہ کی نرمی بھول گیا۔

خوف ناک اندھی قوت نے دن سب کچھ ایک لمحہ میں مسمار کر دیا جسے اس نے صدیوں میں تعمیر کیا تھا۔

ظالم موت نے اپنے فولادی پنجے گردنوں پر بیوست کر دیئے اور نہایت سنگ دلی سے انہیں پیس ڈالا۔

ہلاکت آفریں آگ زندگی اور رزق کو چٹ کر گئی۔

اندھیری رات نے جمالِ حیات کو راکھ کے ڈھیروں میں چھپا دیا۔

ہوناک عناصر اپنی اپنی جگہ سے اُٹھ اٹھ کر زور انسان کو موت کے گھاٹ اتار دیا۔ اس کے مکانات کو بھی کاٹھیر بنا دیا اور ان چیزوں کو کبریت

منتشر کر دیا، جو اس نے بڑی محنت سے جمع کی تھیں۔

خمدید زلزلوں نے زمین کو سالمہ کیا اور وہ دروازہ کی جان لیوا تکلیفوں میں مبتلا ہوئی۔ لیکن اس کے بطن سے خطابی و بدیختی کے سوا اور کچھ پیدا نہ ہوا۔ یہ سب کچھ ہوا، اور غم زدہ روح پور سے اسے دیکھتی، اس پر غور کرتی اور درد ناک ہوتی رہی۔

اندھی قوتوں کے مقابلہ میں انسان کی بھاری قدرت پر غور کرتی رہی اور آگ اور ہلاکت سے بھاگنے والے مصیبت زدوں کے ساتھ درد ناک ہوتی رہی۔ اہی آدم کے دشمنوں پر غور کرتی رہی، جو زمین کے طبقات اور ابھرتے کے ذرات میں پیچھے بیٹھے ہیں۔ اور ماتم کناں ماڈوں اور بھوکے بچوں کے ساتھ درد ناک ہوتی رہی۔

ماوہ کی سنگ دلی اور پیاری زندگی کے ساتھ اس کے حقارت آمیز سلوک پر غور کرتی رہی اور انسان لوگوں کے ساتھ درد ناک ہوتی رہی، جو کل اطمینان سے اپنے اپنے گھروں میں سوئے تھے، لیکن کچھ دُور کھڑے گرم و تلخ آنسوؤں اور اہم ناک سبکیوں کے ساتھ حین شہر و ساقم کر رہے تھے۔

اُمید کی تاحمدی سے، خوشی کے غم سے اور راحت کے عذاب سے بدل جانے کی کیفیت پر غور کرتی رہی اور انسان دلوں کے ساتھ درد ناک ہوتی

رہی جوتا امید، غم اور عذاب کے جنگل میں پھڑپھڑا رہے تھے۔  
روح اسی طرح غور و فکر اور رنج و الم کی حالت میں کھڑی رہی کسی  
تو وہ نوامیس فطرت کے انصاف پر شک کرنے لگتی جنہوں نے توڑوں کو مربوط  
کرتے وقت بعض توڑوں کو نظر انداز کر دیا اور کسی اس شک سے ہٹ کر خاموشی  
سے کاٹا یہودی کرنے لگتی :-

کائنات کے پیچھے، ایک ابدی حکمت ہے، جو محسوس مصائب و حوادث  
سے غیر محسوس نتائج کے محاسن پیدا کرتی ہے، اچانچہ آگ، زلزلے اور طوفان،  
زمین کے جسم میں وہی حیثیت رکھتے ہیں جو بنف، عداوت اور شرانگیزی قلبی انسانی  
میں پہلے برابھرتے ہیں، پھر پھر کہتے ہیں۔ اس کے بعد فرو ہو جاتے ہیں۔ اور ان  
کے دھرنے پھر کہتے اور فرو ہو جانے سے دیر تا ایک حسین معرفت پیدا کرتے ہیں۔  
جیسے انسان اپنے انس و خون اور رزق کے بدلے خمیدہ رہتا ہے۔

ایک تصور تھا، جس نے مجھے ساکن و جامد کر دیا۔ اس قوم کی فلاکت و  
نکبت میرے کانوں کو آہ کراہ سے لرزے کر رہی تھی۔ اور میری آنکھوں کے سامنے  
ان تباہیوں کا نقشہ کھینچ رہی تھی۔ جو عہد ماضی میں، شب و روز کے کیٹھن پر نواز  
ہوئی تھیں۔ میں نے دیکھا کہ انسانی ہر دور میں زمین کے سینہ پر قتلے لگے اور عداوت  
کا ہر تعمیر کردہ پہلو و رزق میں انھیں اپنے دل میں لٹا رہی ہے۔ میں نے دیکھا

مگر غفلت و حیرت کے چلنے پر ہی بڑی مضبوط عمارتیں بن رہی ہیں۔ سنگتراش چٹانوں کو کاٹ کاٹ کر صورتوں کی شکل میں منتقل کر رہے ہیں اور یہ قد و انداز اور ضرب و بارانہ کو نقش و نگار سے سجا رہے ہیں۔ اس کے بعد میں نے دیکھا کہ اسی خشک زمین پر بنائے ہوئے کھوللا اور انتہائی بے دردی کے ساتھ ان مسکینوں کو لٹائی گئی اور جن کا کارہا تھوڑا اور تازہ دماغوں نے بنائی تھیں، اس نے اپنی سنگدلی سے تمام صورتوں کو کھسکا کر اپنے غیظ و غضب سے تنہا کر دیں۔ ان کے نقوش کو کھٹا اور اپنی رشتہ سے دلیوار علی اور ستونوں کی غفلت و شام کو مٹی میں دفن کر دیا۔ اس طرح اس دور کا حسین منظر دکھائی دے رہا تھا۔ آگیا، جہاں آدم کے قلعے کیے ہوئے زیورات سے بے نیاز، سرسبز چراگاہوں کی اس پوشاک میں لگن تھا۔ جس پر ریگ کے ذروں کے ستارے اور کنکریوں کے جواہر لگے ہوئے تھے۔

مگر میں نے ان خوفناک آفتوں اور ان ہولناک بلاؤں میں انسان کی اہمیت کو دیکھ کر کھڑا پایا۔ جو زمین کی حماقت اور عناصر کی غضب مآلی کا مذاق اڑا رہی تھی۔ میں نے اسے روشنی کے ستون کی طرح سان فرانسسکو کی سی تباہی اور برباد و غیوا کے کھنڈروں میں یہ غیر فانی گیت گاتے سنا۔

”زمین ہمیں ہی چھوٹی لگتی ہے۔ جو اس کے لیے ہیں۔ لیکن میری قوتوں کی کوئی

حد نہایت نہیں!

## دوموتیں

رات کی خاموشی میں موت جو اپنے خداوندی سے، زمین میں بے خبر شہر کی جانب اتری اور اس کے سب سے اونچے مینار پر بیٹھ گئی۔ اپنی متادل جیسی روشن آنکھوں سے اس نے مکانوں کی دیواروں میں شگفتہ ڈال دیے اور دیکھا کہ وہیں خواب کے پردوں پر سوار ہیں اور صبح نیند کی تاثیرات سے مغلوب :-

جب چاند شفق کے پیچھے چھپ گیا اور شہر نے سائے کی نقاب اپنے چہرہ پر ڈال لی، تو موت اٹھی اور آہستہ آہستہ مکانوں کی طرف چلی :- ایک رئیس کے عالی شان محل کے پاس پہنچ کر وہ رکی اور اندر داخل ہو گئی۔ کوئی روک، کوئی آڑ اس کے راستہ میں مزاحم نہ ہو سکی۔ رئیس کی مسہری کے قریب جا کر وہ اس کے پہلو میں کھڑی ہو گئی اور اس کی پیشانی کو چھوا، وہ تیند سے چونکا اور موت کے سائے کو اپنے سامنے دیکھ کر نفرت و خوف کی آواز میں چلا آیا :-

”ڈراؤنے خواب! میرے سامنے سے ہٹ جا! ڈر رہا! اسے خبیال برا“

ہوئے! تو یہاں کیسے آیا؟ اچھے! تیرا مطلب کیا ہے؟ نکل! میں اس گھر کا مالک ہوں! بھاگ! ورنہ میں غلاموں اور دہانوں کو بلا کر تیری ہڈی پسلی ایک کر ادھول گا!

موت اس سے اور قریب ہو گئی اور ملک کر کہنے لگی :-

”میں موت ہوں! ہوش میں آ! اور غور سے دیکھ! :

رہیں نے پوچھا :-

”اس وقت تیرا ارادہ کیا ہے؟ تو مجھ سے کیا چاہتی ہے؟ تو کس لیے

آئی ہے؟ ابھی تو میرے بہت سے کام ادھورے پڑے ہیں! مجھ جیسے

طاقت وروں سے تو کیا طلب کرتی ہے؟ کمزوروں کے پاس جا! میرے

پاس سے دُور ہو! مجھے اپنے خوشخوار بچے اور ساپنوں کی طرح لہراتے بال نہ

دکھا! آجایا کہ میں تیرے ہونٹوں کے بازوؤں اور بوسیدہ جسم کو دیکھتے دیکھتے مکتا گیا ہوں!

تھوڑی دیر کی انتظار اب آخری خاموشی کے بعد اس نے پھر کننا شروع کیا:

”نہیں! نہیں! اے مہربان موت! — میرے کہنے کا کچھ خیال نہ کر!

دل جس بات سے روکتا ہے، موت وہی بات دل میں ڈالتا ہے! — میرے

سونے کے ڈھیروں میں سے ایک ڈھیر لے لے، یا میرے غلاموں میں سے چند

غلاموں کی روح طلب کرے! لیکن مجھے میرے حال پر چھوڑ دے! —



موت از زندگی سے میرا کھاتا ہے، جو ابھی تک پورا نہیں ہوا ہے، لوگوں پر میرے دے پہے واجب ہیں، جو ابھی تک وصول نہیں ہوئے ہیں۔ سمندر میں میرے مال کے جاز ہیں، جو ابھی تک ساحل پر نہیں لگے ہیں اور زمین کے سینہ میں میرا غلہ ہے جو ابھی تک نہیں اگلا ہے! ان چیزوں میں سے جو تیرا جی چاہے لے لے اور مجھے چھوڑ دے۔

میری بہت سی کنیریں ہیں، جن کا حسن صبح کی طرح روشن اور کیت آفریں ہے، ان میں سے جسے چاہے تو اپنے لیے انتخاب کر لے!

اور سن! اسے موت میرا ایک اکلوتا بیٹا ہے، جسے میں چاہتا ہوں اور جو میری تمام امیدوں کا مرکز ہے۔ تو اسے مجھ سے جھین لے! لیکن مجھے چھوڑ دے! تو یہ ساری چیزیں لے لے اور مجھے چھوڑ دے!!

موت نے ادنیٰ زندگی کے غلام کے منہ پر اپنا ماتھہ رکھا اور اس کی روح سلب کر کے خضار کے حوالے کر دی۔

اب موت کز و غز ہوں کے محلہ میں پہنچی اور ایک بھوٹے سے مکان میں داخل ہو گئی۔ ایک نوجوان اپنی جھلنگا چادر پائی پر بڑھتا۔ نوجوان کے قریب جا کر موت نے اس کے مطمئن چہرہ کو غور سے دیکھا اور اس کی آنکھوں کو مس کیا وہ بیدار ہو گیا۔ موت کو اپنے ہاتھ میں دیکھ کر وہ گھٹنوں کے بل گھڑا

ہو گیا اور اس کی طرف بازو پھیلا کر شوق و محبت سے بھری ہوئی آوازیں  
کہنے لگا :-

”میں حاضر ہوں ! اے حسین موت ! اور میرے خوابوں کی حقیقت ! اے  
میری امیدوں کی دنیا ! میری روح کو قبول فرما ! میرے نفس کی تجوید ! مجھے  
چٹائے ! تو مہربان درجہ دل ہے ! مجھے یہاں نہ چھوڑا۔

تو دیوتاؤں کی فرستادہ ہے، تو حق کا دست راست ہے ! مجھ سے  
پہلو تھی نہ کر — میں نے بار بار تیری آواز کی، لیکن تو مجھے نہ ملی میں نے  
تجھے بہت پکارا، لیکن تو نے دھیان نہ دیا — اب تو نے میری سُن لی ہے  
خدا را ! اب میرے شوق کا جواب سرور ہری سے نہ دے ! — میری روح  
سے ہم کنار ہو جا ! میری پیاری موت !

موت نے اپنی نرم و نازک انگلیاں نوجوان کے ہونٹوں پر رکھیں اور  
اس کی جان نکال کر اپنے بازوؤں کے نیچے رکھ لی ۔

نظار میں ملنے پر گردِ عورت نے اس دنیا کی طرف دیکھا اور نضار میں اپنے  
ان الفاظ کی گونج چھوڑ گئی :

”ابدیت کی طرف وہی لوٹے گا، جو ابدیت سے آیا ہے !

## زمانہ کے اسٹج پر

وہ ایک لمحہ، جو حصّے کی تاثیروں اور محبت کے خوابوں کے درمیان گردش کرتا ہے، اس ایک صدی سے زیادہ بنا۔ اور زیادہ قیمتی ہے جو حریص دولت مند کے حضور بھوکے نفیر کی پیش کی ہوئی غفلت سے بے خبر ہو رہا۔

اس لمحہ سے انسان کی اہمیت وجود پذیر ہوتی ہے اور اس صدی میں خواب ہائے پریشان کی چادر اوڑھ کر گری بن رہی ہو جاتی ہے!

اس لمحہ میں نفس، انسان کے بنائے ہوئے مختلف قوانین کے جبر سے آزاد ہوتا ہے اور اس صدی میں جو روئے ظلم کی زنجیروں سے گراں بار، نیاں و فراہوشی کی چادر دیواری میں مجبوس ہو جاتا ہے۔

وہ لمحہ نغمہ سلیمانی کا پنگورہ، ایسے نکاد و عفا اور فاض کا پیغام ہے اور وہ صدی، اندھی قوت ہے جس نے بسا بک کے میل ڈھا دیئے، تدمر کی عمارتیں مسمار کر دیں اور بابل کے محلّوں کو خاک کا ڈھیر بنا دیا۔

اور وہ ایک دن جسے روح نے نفیر کے اتلافِ حقوقی پر افسوس

اور عدل و انصاف کے نقدان پر ماتم کرتے ہوئے گزارا ہے، اس عمر سے  
اعظم و افضل ہے، جو انسان اتانیت کے احکام کی تعمیل میں اور خواہشوں  
کے دسترخوان پر خوش خوش بسر کرتا ہے۔

وہ دن، دل کو اپنی آگ سے پاک اور اپنے نور سے برز کرتا ہے  
اور وہ عمر اس پر اپنے سیاہ پردوں کا سایہ ڈال کر اسے زمین کی ہتوں  
میں گاڑ دیتی ہے۔

وہ دن یوم عید ہے، یوم حلیہ ہے، یوم ہجرت ہے اور وہ عمر  
عمر ہے، جو نیر و نے ظلم و ستم کے بازاروں میں خلائع کی۔ قاروں نے حرص و  
طمع کی قربان گاہ پر گنوا لی اور جان ڈالنے جسمانی اغراض کی قبر میں دفن  
کر دی۔

یہی ہے وہ زندگی — جسے راتیں ٹریجیڈی کی طرح زمانہ کے اسٹیج  
پر کھیلتی ہیں، دن گیتوں کی طرح گاتے ہیں اور بالآخر ابدیت جوہر کی طرح  
محفوظ کر لیتی ہے۔

## میرے دوست

میرے مفلس دوست! اگر تو جانتا کہ یہی نصیبت، جو تجھ پر زندگی بھر کے لیے مسلط کر دی گئی ہے، تیرے لیے عدل و انصاف کے عرفان اور راز حیات کے ادراک کا سبب ہے، تو مجھے یقین ہے کہ تو خداوندی تقسیم پر مطمئن ہو جاتا۔ میں نے "عدل و انصاف کا عرفان" کہا ہے، اس لیے کہ مرایہ دار اپنے خزانوں کی دھن میں اس عرفانی سے بے خبر ہے۔ میں نے "راز حیات" کہا ہے، اس لیے کہ طاقت و عظمت و بزرگی کے پیچھے اس ادراک کی طرف سے غافل ہے۔ اب تو انصاف سے فرحت اندوز ہو کہ تو اس کی زبان ہے اور زندگی سے مسرت حاصل کر کہ تو اس کی کتاب ہے خوش ہو جا! کہ تو اپنے معادلوں کی فضیلت کا مستحکم ہے اور دوسروں کی فضیلت تیرے دستِ تعاون کی محتاج!

میرے غم زدہ دوست! اگر تو جانتا کہ یہی ذلت جس سے تو مغلوب ہو گیا ہے، وہ قوت ہے جو دل کو روشن کرتی ہے اور روح کو طہیز و استہرا

کی پستیوں سے نکال کر اعتبار کے بلند درجوں پر پہنچاتی ہے، تو یقیناً تو اس  
 وقت کی میراث پر ترقی حاصل کر لیتا اور اس کے اثرات سے تہذیبِ شاہکی  
 حاصل کرتا تو جان لیتا کہ زندگی ایک فریب ہے، جس کی کہیاں آپس میں جڑی  
 ہوئی ہیں۔ وہاں تجھے معلوم ہو جاتا کہ غم ایک سنہری کڑی ہے، جو موجودہ حالات  
 کی اطاعت اور مستقبل کی خوشی کے دل بہلا دوں کو ایک دوسرے سے جدا  
 کرتی ہے، جس طرح صبح نیند اور بیداری کو ایک دوسرے سے جدا کرتی ہے  
 میرے دوست بغربی شرابِ نفس کا اظہار کرتی ہے اور امیری غبارِ  
 نفس کا۔ غم جذبات میں لطافت پیدا کرتا ہے اور سرور انہیں فاسد  
 کر دیتا ہے، اس لیے کہ انسان دولت و سرور میں اضافہ کے لیے انہیں ہمیشہ  
 غلام بنائے رکھتا ہے۔

اگر بغربی اور غم مٹ جائیں تو نفس اس صفحہ کی مانند ہو جائے۔ جس  
 پر انانیت اور زیادہ سے زیادہ دولت جمع کرنے کی محنت کے سوا کچھ نہ  
 لکھا ہو، اور جس کے الفاظ صرف مادی خواہشوں پر دلالت کرتے ہوں،  
 اس لیے کہ میں نے دیکھا اور الوہیت — انسان کی ذات معنوی  
 — کو ایک ایسی چیز پایا، جو نہ دولت کے ذریعہ خیدی جاسکتی ہے،  
 نہ عصر حاضر کے نوجوانوں سے نوازا جاسکتی ہے۔ میں نے غور کیا تو دیکھا کہ

سراپہ اپنی انوکھیت سے غافل، مال و زر کی طبع میں گرفتار ہے، اور دور  
 حاضر کا فوجوان اسے دھتکار کر لذتوں کے چپکے چپکے دوڑا چلا جا رہا ہے  
 وہ ایک ساعت، جو اسے غریب کسان، توکھیت سے واپس آنے  
 کے بعد اپنے بیوی بچوں میں گزارتا ہے، مستقبل کی معاشری زندگی کی  
 طرف اشارہ ہے۔ — وہ آنے والی نسلوں سعادت و کامرانی کا  
 عمود ہے!

اور وہ زندگی، جو سراپہ دار اپنے خزانوں میں بسر کرتا ہے، کمینہ پن  
 کی زندگی ہے، جو قبروں میں کیڑوں کی زندگی سے مشابہ ہے وہ خوف و  
 دہشت کی طرف کنایہ ہے!

اور وہ آنسو، جو اسے غم زدہ! تیری آنکھوں سے بہتے ہیں فراہوش کار  
 کی ہنسی اور مذاق اڑانے والے کے قہقہہ سے زیادہ شیریں ہیں۔ یہ آنسو  
 دل کو بغض کے میل کھیل سے پاک کرتے ہیں اور رونے والے کو بتاتے ہیں  
 کہ اسے اپنے احساسات کے ذریعہ کس طرح ٹوٹے ہوئے دلوں کا شریک  
 بننا چاہیئے؟ — یہ آنسو، مسخ نامہری کے آنسو ہیں؟

اور وہ قوت، جو اسے فقر و احتیاج کے مارے! توکھیت میں رہے  
 اور جس کا پھیل طاقت و سرمایہ دار حاصل کرتا ہے۔ تیری طرف لوٹے گی،

اس لیے کہ اشیا رنڈائے فطرت کے مطابق، اپنے مرکز کی طرف  
لوٹتی ہیں۔

اور وہ باہر سے، جو اسے حزن و ملال کے پتلے، تجھ پر چھائی ہوئی  
ہے، بلکہ الٹی، امید و فرحت سے بدل جائے گی۔  
آنے والی فلیس، غریبی سے مساوات اور رنج و غم سے محبت  
کا سبق حاصل کریں گی !

---



# محبت کی کہانی

ایک نوجوان، جس نے ابھی صبح زندگی میں قدم رکھا تھا۔ اپنے ننھا مکان میں بیٹھا کبھی کھڑکی میں سے تاروں پھرے آسمان کو دیکھ رہا تھا۔ اور کبھی نوافذ حسینہ کی تصویر کو، جو اس کے ہاتھ میں تھی — تصویر، جس کے خطوط اور رنگ اس کے چہرہ پر منعکس ہو کر، اس عالم کے اسرار اور ابدیت کے دوزخ کے انکشافات کا سبب بن رہے تھے — ایک عورت کے خرد و خال کے نقوش، جو اس کی آنکھوں کو کان بنا کر، ان سے سرگوشیاں کر رہے تھے — ایسے کان بنا کر، جو اس کمرہ کی فصائیں منڈلاتی ہوئی رگوں کی زبان بکتے تھے — اور اپنے مجموعی اثر سے ایسے دل و جود میں لادہ ہوتے، جو محبت سے روشنی تھا اور شوق سے یزید! ایک گھنٹہ اس طرح گزر گیا، گویا وہ دل کش خوابوں کا ایک لمحہ ہے۔ یا بقاء کی زندگی کا ایک سال۔ نوجوان نے وہ تصویر اپنے سانسے رکھی اور کاغذ و قلم لے کر مکتا شروع کیا۔

”میری روح کی محبوبہ“

وہ بڑی بڑی حقیقتیں جو ماورائے فطرت ہیں، عام انسانی کلام کے ذریعہ ایک انسان سے دوسرے انسان کی طرف منتقل نہیں ہوتیں۔ لیکن وہ دور و دوروں کے درمیان خاموشی کو اپنے لیے راستہ بنا لیتی ہیں۔ مجھے ایسا محسوس ہو رہا ہے کہ اس رات کی خاموشی ہم دونوں کے درمیان گرم رفتار ہے، اس کے ہاتھ میں وہ خطوط ہیں، جو سطح آب پر موج نسیم کی کھٹی ہوئی قربوں سے زیادہ نرم و نازک ہیں اور وہ ہمارے دلوں کے مکتوب ہمارے دلوں کو چھو کر کھڑا رہی ہے۔

لیکن جس طرح خدا نے چاہا اور روح کو جسم کے قیصر خانہ میں مقید کر دیا، اسی طرح محبت نے چاہا اور مجھے کلام کا اسیر کر دیا۔

میری محبوبہ! لوگ کہتے ہیں کہ محبت اپنے حلقہ گوش کے لیے ہلاکت آفرین آگ میں جاتی ہے۔ لیکن میں کیا دیکھتا ہوں کہ فراق کی گھڑیاں ہماری نوات صوفی کو بجا کرنے پر قادر نہ ہو سکیں۔ جس طرح پہلی ملاقات کے وقت مجھے ایسا مظلوم ہوا تھا کہ میری روح تجھے ہمیشہ سے جانتی ہے اور تیرے چہرے پر یہ میری نظر اور حقیقت پہلی نظر نہیں ہے۔

میرے دل کی ٹکڑاؤں نے ہمارے دلوں کو عالم علوی سے نکالے ہوئے دلوں کو ایک جگہ جمع کیا، ان چند ساعتوں میں سے ایک

سماعت ہے، جس نے نفس کے اذلی اور ابدی ہونے پر میرے اعتقاد کو بچتے  
 کیا۔ اس قسم کی سماعت میں فطرت اپنے انتہائی عدل کے چہرہ سے نقاب ہٹاتا  
 ہے، جسے عام طور پر ظلم سمجھا جاتا ہے۔

میری بیماری اسکتے وہ بارغ یا دے، جہاں کھڑے ہو کر ہم اپنے اپنے محبوب  
 کا چہرہ دیکھتے تھے؛ تجھے معلوم ہے، تیری نگاہیں مجھے کتنی تھیں کہ تجھے جو محبت  
 مجھ سے ہے وہ مجھ پر تیری مہربانی کا نتیجہ نہیں ہے؛ وہ نگاہیں جنہوں نے مجھے بتایا  
 کہ میں خود سے اور دُنیا والوں سے کہوں، وہ عطا جس کا سچو شجرہ دل و مساوات  
 ہو، اس غمشش سے کہیں بہتر ہے، جس کا نقطہ، آغاز مہربانی اور کرم ہو۔ اور وہ  
 محبت، جو خدا و خال کے حسن و دلکشی پر مبنی ہو، جو ہڈوں کے گندے پانی سے  
 مشابہت رکھتی ہے؛

میری جہان، میرے ملنے جو زندگی ہے، میں چاہتا ہوں کہ اسے غفلت و  
 جمال کا رقعہ دیکھوں۔ وہ ایک ایسی زندگی ہو، جو اس نے دے انسان کے تصور  
 سے پیمان اخوت باندھے اور اس کے اعتبار و محبت کی طالب ہو۔ ہاں! میں وہ  
 زندگی چاہتا ہوں، جس کا آغاز اس وقت ہوا تھا۔ جب میں تجھے پہلی مرتبہ ملا تھا  
 اور جس کے غیر فانی ہونے کا مجھے کامل یقین ہے کہ تیرے وجود کے متعلق برابر  
 ایمان ہے کہ وہ میری اس قوت کو، جو اللہ نے مجھ میں ودیعت کی ہے، بہتر بنا دے۔

۔۔۔ اقبال و اعمال کی صورت میں نمایاں کر سکتا ہے جس طرح سورج باغ کے خوشبودار پھولوں کو زمین سے نمودار کرتا ہے۔

اپنی ذات اور قوموں سے میری یہ محبت یونہی رہے گی۔ وہ اپنا ہم گیر  
کے لیے اسی انانیت سے پاک اور تجھے خصوصیت کی بنا پر اسی امتثال سے  
بلند رہے گی۔

نوجوان اٹھا اور آہستہ آہستہ کمرے میں ٹپکنے لگا۔ اس کے بعد اس  
نے کھڑکی میں دیکھا کہ چاند افق کے چپے سے طلوع ہو رہا ہے اور فضا اس  
کی لطیف شعاعوں سے روشن ہے وہ ٹوٹا اور اپنے خط میں یہ سطر یں بڑھا دیں۔  
”میری پیاری بھئی معاف کر! کہ میں نے بغیر کی طرح تجھے مٹا دیا ہے  
حالانکہ تو میرا وہ نصف تبدیل ہے، جسے میں نے اس وقت کھو دیا تھا۔ جب  
ہم دوزن ایک ہی وقت میں دستِ خداوندی سے نکلے تھے۔ — مجھے  
معاف کر! میری محبوبہ!“

# بے زبان جانور

بے زبان جانور کی نگاہوں میں ایک کلام ہے جسے  
حکیم مجتبیٰ ہے۔  
(ہندی شاعر)

.....

ایک دن اشام کو جبکہ میرے تصورات میری عقل پر غالب آگئے تھے۔ میں  
گھر سے نکلا اور شہر کے علوں میں سے ہو کر گزرنے نکلا۔ ایک خالی مکان کے  
سامنے پہنچ کر میں رُک گیا۔ جس کی دیواریں ڈھ گئی تھیں اور ستون زمین پر گرے  
تھے۔ مکان کی حالت سے صاف ظاہر تھا کہ وہ مدتوں سے غیر آباد ہے اور اس  
پر کوئی ذکر کوئی نعم انگیز تباہی نازل ہوئی ہے۔ میں نصو کھا کر ایک کتا راکھ پر  
پڑا ہے۔ کمزور جسم زخموں سے چور چور ہے اور میاریوں نے اسے ٹیڑھوں کا ڈھانچہ بنا  
دیا ہے۔ اس کی تنکا ہیں مغرب میں غروب ہوتے ہوئے سورج پر چلی ہیں، اسکی آنکھوں  
کو ذلت کی پرچھائیوں نے تاریک کر دیا ہے اور یاس و ناامیدی ان سے ٹپکی  
پڑتی ہے۔ گویا جانتا ہے کہ سورج نے اس دیرانی مقام سے جھکودر جانوروں کو

ستھنوں کے ٹکڑوں کی دسترس سے دور ہے، اپنے نفاس کی حرارت واپس لینے  
 شروع کر دی ہے اور اسی سیدھے اسے افسوسناک اور دائمی نگاہوں سے ہمک رہا  
 ہے۔ میں اُستہ آہستہ اس کی طرف چلا، اپنے دل میں خواہش کیسے ہوئے کہ اگر میں اس  
 کی زبان میں گفتگو کر سکتا تو ان تکلیفوں پر اسے دلا سادیتا اور اس نصیحت پر اس سے  
 ہمدردی ظاہر کرتا۔ جب میں اس کے قریب پہنچا تو اس نے مجھ سے سخت زدہ ہو کر اپنی  
 قریب الختم زندگی کی باقی ماندہ قوتوں کو جمع کیا اور کوشش کی کہ اپنی ان ٹانگوں کے  
 مہارے وہاں سے چلا جائے۔ جنہیں بیماری نے مفلوج کر دیا تھا اور موت جن کی حفاظت  
 کر رہی تھی۔ لیکن وہ اپنی جگہ سے اٹھ بھی نہ سکا اور مجھے کھینچنے لگا۔ ایک ایسی نگاہ سے  
 جس میں استرحام کی تمنی اور کرم طلبی کی شیوہ تھی۔ ایک ایسی نگاہ سے جس میں  
 جھکاؤ کے ساتھ ملامت بھی تھی۔ ایک ایسی نگاہ سے جو تعلق کی قائم مقام تھی،  
 اس لیے انسان کی زبان سے زیادہ فصیح اور محنت کے کوششوں سے زیادہ منع تھی۔  
 جب میری نگاہیں اس کی غلبہ انگاہوں سے ملیں تو میرے جذبات میں حرکت  
 پیدا ہوئی اور احساسات بیدار ہو گئے۔ میں نے ان نگاہوں کو محسوس کیا اور انسانی کلام  
 کا جامہ پہنا دیا۔ وہ نگاہیں کہہ رہی تھیں۔

”مجھ پر جو کچھ بیت رہی ہے وہی میرے لیے کافی ہے! میں نے انسان کے  
 جتنے مظالم برداشت کئے ہیں اور بیماریوں کی جتنی تکلیفیں جھیلی ہیں وہی

میرت بیے بہت ہیں!! جاؤ تجھ پر اور میرے سکون پر رحم کرو، مجھے سورج کی حرارت سے زندگی کے کچھ لمحے حاصل کرنے دو!! میں ابن آدم کے غلم اور سنگ دلی سے بھاگ کھاس رہا کھ کے ڈھیر پڑا ہوں، جو اس کے دل سے زیادہ نرم ہے، اس دیر لسنیوں کو چھپا ہوں جو جشت تاکی میں اس سے کہیں کم ہے بیٹے پاس سے چلے جاؤ کہ تم بھی زمین کے انہیں رہنے بسنے والوں میں سے ہو، جن کے فیصلے ادھورے اور انصاف سے عاری ہوتے ہیں۔

میں ایک حقیر جانور ہوں، لیکن میں نے انسان کی خدمت کی ہے، اس کے گھر میں ایک شخص دو قنادی کی طرح رہا ہوں، اس کی رفاقت میں نے حفاظت اور جاسوسی کے فرائض انجام دیے ہیں۔ میں اس کے غم اور خوشی میں برابر کا شریک رہا۔ اس کی غیر موجودگی میں اسے یاد کرتا اور اس کی آمد پر خوشی سے پھولتا نہ سنا میں نے اس کے دسترخوان کے بھوروں پر قناعت کی اور اس کی چوڑی ہوتی ہڈیوں کو اپنے لیے نعمت سمجھا۔ لیکن جب میں بوڑھا ہو گیا، بیماریوں نے میرے جسم میں اپنی سوجھ بوجھ کر دیے تو اس نے مجھے نکال باہر کیا اور لوگوں کے بے رحم ڈاکروں کا کھلونا بن گیا۔ یہ تیروں کا نشانہ اور ہر قسم کی غلامت کا مرکز بنا دیا۔

ابن آدم کے بیٹے! میں ایک کمزور جانور ہوں، لیکن مجھ میں اب تیرے ان بت

سے کمزور بھائیوں میں ایک نسبت ہے، جن کی قوتیں جو اپنے جاتی ہیں تو مردوں کے ایک ایک ٹکڑے کو محتاج ہو جاتے ہیں اور زیادہ حافی کے ٹکڑے میں گر پڑتے ہیں۔ میں ان سپاہیوں کی مثال ہوں جو اپنی جوانی میں اپنے وطن کی طرف سے لڑتے ہیں اور اوجیر عمر میں کسی بیوی یا بیٹی کے لیے ہیں۔ لیکن جب زندگی کا سرمائی موسم شروع ہو جاتا ہے اور اس کے ہاتھ پاؤں بے کار ہو جاتے ہیں تو اسے دھکے دے جاتے ہیں۔ اسے بھلا دیا جاتا ہے!

میں اس عورت کی طرح ہوں۔ جو اپنی جوانی کو جوانی کی تفریح کے لیے بناتی مسرتی ہے۔ یوی بن کر بچوں کو پانے کے لیے رات رات بھر جاگتی ہے۔ بچہ عمر کی عورت ہو کر مردانہ مقابل تیار کرنے کے لیے مصیبتیں اور تکلیفیں اٹھاتی ہے لیکن جب بوڑھی ہو جاتی ہے تو کمزور چیز سمجھ کر بالکل فراموش کر دی جاتی ہے۔

آہ! اسے انسان! تو کتنا ظالم ہے اور کس قدر سنگ دل! آ!

اس جانہ۔ کہتے۔ کی نگاہیں کلام کر رہی تھیں اور میرا دل بھڑک اٹھا۔ میرے ذہن کا یہ عالم تھا کہ کہیں تو اس بے زبان جانور پر ترس کھانا تھا اور کہیں اپنے اپنے جس کے ہونا تک تصور سے لے اٹھنا تھا۔

جب اس کے منہ میں آنکھیں بند کر دیں تو میں نے اسے پریشان کرنا

مناسب نہ سمجھا اور وہاں سے چلا آیا۔



## صلح

شاخوں اور پودوں کو دہرا کر دینے کے بعد طوفان فرو ہوا اور تارکے  
اس طرح نمودار ہو گئے۔ گویا سطح آسمان پر ٹوٹی ہوئی کجیل کے ٹکڑے ہیں جھکتے  
پرمایا سکون طاری ہو گیا، جیسے عناصر میں کبھی جنگ ہی نہ ہوتی تھی۔

اس وقت ایک دوشیزہ اپنی خواب گاہ میں داخل ہوئی اور پتنگ پرادھ سے  
منہ کر کے لہو زار دہنے لگی۔ اس کی چینیں بند سے بلند تر ہو گئیں اور آتش ناک  
سانسوں نے ان الفاظ کی شکل اختیار کر لی۔

”بارب! اسے میرے پاس قاپیں بھیج دے کہ میرے آنسو خشک ہو گئے  
ہیں اور دل مینہ میں گھل گیا ہے۔ اے وہ رُوح! جس کے فیصلے انسان کی دانشمندی  
سے کہیں بہتر حکمت پر مبنی ہوتے ہیں اسے میرے پہلو میں پہنچا دے، کہ صبر و ضبط  
نے مجھے ابھڑا کر دیا ہے اور بایک ہی لمحہ پر بدی طرح چھا گئی ہے۔ بارالہ! اسے  
جنگ کے فساد کی چٹکل سے نجات دلا! — اسے ظالم موت سے بچا! اور ایک  
کمزور نوجوان سمجھ کر اس پر رحم کر، جسے طاقت ور کی قوت نے اس گتہ پر مجبور

کیا ہے، میرے بولی! اسے میری خاطر بچا لے!! اسے محبت! اپنی حریت۔  
 جنگ پر غاب آؤں میرے محبوب کو اس کے بچنے سے چھڑا کہ وہ تیرے حلقہ  
 بگوشوں میں ہے۔ اے موت! اس کے پاس سے ہٹ جا اور اسے میرے  
 پاس آنے سے یا پھر آ۔ اور مجھے اس کے پاس لے جاؤ

اس نے بھی اپنا آخری فقرہ ختم ہی کیا تھا کہ ایک نوجوان سر پر سفید پٹیاں  
 باندھ داخل ہو گیا۔ پر قمری حروف میں جنگ لکھا ہوا تھا جو وہ خوشیزہ کے  
 قریب آیا۔ آنسو اور مسکراہٹ کے ساتھ اسے سلام کیا، اس کے بعد اس کا  
 ہاتھ پکڑا اور اپنے جلتے ہوئے ہونٹوں پر رکھ لیا۔ ایک ایسی آواز میں جس سے  
 محبت کی تاثیریں اور ملاقات کی فرحت بخشیاں نمایاں تھیں، اس نے کہا:-  
 \* ڈرو نہیں! جس کے لیے تم رورہی تھیں، وہ تمہارے پاس آ گیا ہے!-  
 خوش ہو جاؤ! کہ جو چیرہ جنگ نے جڑائی تھی، مصلح نے وہ واپس کر دی ہے اور  
 جس شخص کو خواہشوں کے بندے نے تم سے چھینا تھا، انسانیت کے نوجوان نے  
 اسے تمہارے پاس بھیج دیا ہے۔

میری پیاری آنسو پونچھو اور مسکراؤ! کہ سنگ ڈلی جب کسی قوم کے پیشواؤں  
 کو اندھا کر دیتی ہے تو قدرت کی طرف سے اس قوم کو ہر مان پیشوا مل جاتے ہیں۔  
 میرے زندہ واپس آنے پر تعجب نہ کرو! کہ محبت کی ایک نشانی ہے جسے

دیکھ کر موت واپس چلی جاتی ہے اور دشمن جب اس سے دوچار ہوتا ہے  
تو خلست کا اچھاتا ہے

میں نہ ہی ہوں! مجھ پر سائے کا لگان نہ کرنا، جو موت کے میدان سے اس  
پار دیواری میں آیا ہے، جہاں تمہارا حسن اور اطمینان جاوہ فرما ہے۔

مجھ سے خوف نہ کھاؤ! میں وہ حقیقت ہوں، جو آگ نيزوں سے  
اس سینچ نکلی ہے کہ لوگوں کو جنگ کے مقابلہ میں محبت کی فتح کی خبر سنائے۔  
میں وہ کلمہ ہوں جو امر و مصلحہ کی زبان سے ادا ہوا ہے، اس لیے کہ تیری داستان  
سعادت کا عنوان ہے۔

نوجوان کی زبان رکشئی اور گفتگو کی جگہ آنسوؤں نے لے لی، محشر و  
سرور کے فرشتے اس چھوٹے سے مکان کے گرد منڈلانے لگے اور دودروں  
نے وہ راحت و سکون پایا۔ جو ایک دوسرے سے جلا رہتے وقت کھو دیا  
تھا۔

صبح ہونے پر وہ دونوں کھیت میں گئے اور فطرت کے حسن کا نظارہ  
کرنے لگے۔ تھوڑی دیر کی خاموشی کے بعد، جس میں بہت سی داستانیں  
روپوش تھیں، سپاہی نے دُور شرق کی طرف دیکھا اور اپنی عبور سے کہا:-  
”دیکھو! سورج تاریکی سے طلوع ہو رہا ہے!“

## شاعر

ایک کڑی، جو اس عالم کو آنے والے عالم سے ملاتی ہے!  
ایک شیریں چشمہ، جس سے پیاسی روہیں پانی پیتی ہیں!  
وریائے صحن کے کنارے ایک درخت، جس کے پکے ہوئے پھل بھوکے  
دلوں کی غذا ہیں!

کلام کی شاخوں پر بچا کئے والا بھیل، جس کے نغے جسم کی خلاؤں کو رقت نہ  
لطافت سے پر کر دیتے ہیں!

ایک سفید بادل، جو خط شفق پر نمودار ہو کر پھیلتا ہے، بلند ہوتا چلا اور  
آسمان پر چھا جاتا ہے پھر برسا ہے تاکہ چین سیات کے پھولوں کو سیراب کرے!  
ایک زرخیز جیسے دیوتاؤں نے انسان کو الٰہیات کی تعلیم دینے  
کے لیے بھیجا ہے۔

ایک پھیلی ہوئی روشنی جسے تاریکی بھپا سکتی ہے، نہ اس پر غالب آسکتی ہے!  
ایک چرخہ جسے محبت کی دیوی — حشرت نے تیل سے بھرا!

اور مرستی کے دین — اپا رنے روشنی کیا۔

ایک تنہا انسان، جس کا لباس سادگی اور فقا و لطافت ہے۔ جو شبیر حیات کے سائے میں بیٹھ کر یاد و انتراع کا سبق پڑھتا اور رات کی خاموشی میں جاگ کر نزول روح کا انتظار کرتا ہے۔

ایک کسان روح احساسات کے مرغزار میں اپنے دل کے بیج بوتا ہے۔ جو اس سرسبز کیفیت کی شکل میں نمودار ہوتے ہیں، جسے انسانیت اپنی غذا بناتی ہے۔ یہی ہے وہ شاعر جسے لگ زندگی میں کوڑی کو نہیں پڑھتے اور اس کی قدر قیمت اس وقت پہچانتے ہیں جب وہ اس دنیا کو خیر یاد کر کہہ کر اپنے مادی وطن کی راہ لیتا ہے۔ یہی ہے وہ جو انسان سے ایک ملکی سی مسکراہٹ کے سوا کچھ نہیں چاہتا۔۔۔۔۔ یہی ہے وہ جس کے انفاس پناہ دہتے ہیں اور فضا کو زندہ اور حسین پرچائیوں سے بسودہ کر دیتے ہیں، لیکن انسان اسے گلے کے لیے روٹی کے چتر مکرے اور دہنے کے لیے چند گونیزہ دینے میں بھی بخل سے کام لیتا ہے۔

اسے انسان ایک ملک ہے — اسے کارگاہ وجود، کب تک تو ان لوگوں کے پے غزوہ سرست سے ملکان بناتی رہے گی۔ یوزمین کو خون کے عجینٹوں سے رنگین کرتے ہیں، اور کب تک بے پروائی سے ان لوگوں کو نظر انداز کرتی رہے گی۔ جذباتی خوبیوں سے تجھے امن و سلامتی کا تحفہ دیتے ہیں، تو کب تک

تاتلوں اندر ان لوگوں کی تعظیم کرتی رہے گی جو اپنی گردنوں پر غلامی کا جوا رکھ بیٹے ہیں اور کیا نام ان ہیستوں کو فراموش کرتی رہے گی، جو رات کی تاریکی میں اپنی آنکھوں کا نور برساتی ہیں تاکہ تجھے دل کی روشنی کا نظارہ کرنا سکھائیں اور ساری عمر پر بھتیجے کے چنگل میں پھنسی دہتی ہیں اس خیال سے کہ کہیں تو خوش بھتیجی کی لذت کو نہ گنوا بیٹھے !

اور تم، اے شاعر! — اس زندگی کو زندگی کا روپ دینے والا! تم قونوں کی سنگ دلی سے تنگ آ کر قوموں پر غالب آ گئے ہو اور غور کے کانٹوں سے غضب ناک ہو کر تم نے غارت کے تابڑوں کو تتر بتر کر دیا ہے!

اے شاعر! تم نے دلوں پر قبضہ جمایا ہے اور تمہارے قبضہ کی کوئی حد نہایت نہیں ہے۔

۱۰ ایک بہت گھن دار درخت، جو جنگلوں میں پایا جاتا ہے۔ (مترجم)

# میرالوم ولادت

۶ دسمبر ۱۹۸۰ء کو بریس میں نکلا گیا

.....

آج کے دن میں اپنی ان کے بطن سے پیدا ہوا!  
 آج کے دن پچیس برس پہلے، خاموشی نے مجھے اس چیخ پکارا اور ڈرائی بجائے  
 سے بھری ہوئی بستی کے باغوں میں سوچا!  
 میں نے پچیس مرتبہ سورج کے گرد چکر لگایا۔ اور مجھے معلوم نہیں کہ چاند  
 نے بیسے گرد گزرتی مرتبہ گردش کی لیکن میں اب تک روشنی کے اسرار سمجھ  
 سکا۔ تاریکی کے بھید معلوم کر سکا۔

میں نے زمین، چاند، سمندر اور ستاروں کے ساتھ پچیس مرتبہ اس لینڈ  
 اور اعلیٰ تہوں کا طواف کیا لیکن دیکھو! اس وقت بھی میری روح اس ناموس  
 کے قلمت نام اس طرح چپکے چپکے دہرا رہی ہے، جس طرح نادر سمندر کی زہروں  
 کی آواز دہراتے ہیں۔ وہ اس کے وجود سے قائم ہے، لیکن اس کی ماہیت

کو نہیں جانتی، اس کے مدوجہر کے فتنے لاپتہ ہے، لیکن اس کے اور اک سے عاجز ہے۔

پچیس برس پہلے، زمانہ کے ہاتھ نے اس ہر اک اور عجیب و غریب عالم کی کتاب میں مجھے ایک کلمہ کے طور پر رکھا۔ چنانچہ میں ایک بہم کلمہ ہوں، جس کے معنی شقیہ ہیں، جو کبھی لاشے کی طرف اشارہ کرتا ہے اور کبھی بے شمار اشیاء کی طرف!

ہر سال آج کے دن، میری روح پر مختلف قسم کے افکار و تصورات بجوم کرتے ہیں، جیسے ہوئے دنوں کے جلوس کو میرے سامنے ٹھہرتے ہیں، گلدی ہوئی راتوں کی پرچائیاں مجھے دکھاتے ہیں۔ اور پھر انہیں منتشر کر دیتے ہیں جس طرح ہوائیں، خطِ خفق پر بادلوں کے پچے کچے ٹکڑوں کو منتشر کر دیتی ہیں اور یہ تمام چیزیں میرے کمرے کے گوشوں میں فنا ہو جاتی ہیں، جس طرح تروں کے نیچے سنسان اور دُور دماؤ وادیوں میں کھو جاتے ہیں۔

ہر سال، آج کے دن وہ روحیں، جنہوں نے میری روح کا نقشہ کھینچا ہے دنیا کی برکت سے میری طرف دوڑی دوڑی آتی ہیں اور ایک غم آگین یاد کے راگ لگاتی ہوئی مجھے گھیر لیتی ہیں، اس کے بعد آہستہ آہستہ پیچھے ہٹتی ہیں اور صومات کے پردے میں چھپ جاتی ہیں، اگر با پرندوں کا ایک غول ہے، جو



کسی ناکارہ کلیان پر اترتا ہے، لیکن چلنے کے لئے کوئی داند نہ پا کر اپنے بازو پھڑپھڑاتا ہے اور کسی دوسرے مقام کی طرف آڑ جاتا ہے۔

آج کے دن، میری حیات نامنی کے نقوش و معانی میرے سامنے اس طرح آکھڑے ہوتے ہیں۔ گویا ایک چھوٹا سا آئینہ ہیں، میں یہ آئینہ دیر تک دیکھتا رہتا ہوں۔ لیکن مجھے اس میں موت کے چہروں تک نہیلا تک شب و روز کے چہرے نظر آتے ہیں یا بڑبڑوں کے جھڑبائے ہوئے خد و خال کی طرح اُمید امیدوں، خواہوں اور آرزوؤں کے خد و خال۔ اس کے بعد میں اپنی آنکھیں بند کر لیتا ہوں اور دوبارہ اس آئینہ میں دیکھتا ہوں۔ اب مجھے اپنے چہرہ کے سوا کچھ نظر نہیں آتا۔ میں اپنے چہرہ پر نگاہیں جمادیتا ہوں۔ اور اس میں غم کے سوا مجھے کوئی چیز نہیں دکھائی دیتی۔ پھر میں غم سے بات کرنی چاہتا ہوں لیکن اُسے گونگاپاتا ہوں، جو بات نہیں کر سکتا۔

اگر غم بات کر سکتا تو اس کی بات خوشی کی بات سے زیادہ شیریں ہوتی ! گذشتہ پچیس برس میں میں نے بہت سے لوگوں سے محبت کی، ان بہت سی چیزوں کو چاہا، جس سے دنیا نفرت کرتی ہے اور ان بہت سی چیزوں سے نفرت کی جنہیں دنیا چاہتی ہے۔ لیکن وہ ہستی جسے میں پسند میں چاہتا تھا۔ اسی کو آج بھی چاہتا ہوں، اور جسے آج چاہتا ہوں، اسی کو زندگی بھر چاہتا ہوں گا

کیونکہ محبت ہی میری تمام خواہشوں کا مرکز ہے اور اسے کوئی لمحہ سے نہیں چھین سکتا۔  
 میں نے اکثر موت سے محبت کی ہے۔ چنانچہ اسے پیار سے پیار سے ناموں  
 سے پکارا ہے، یہ جو ری چھپے اور کھلے بندوں اس کی تعریف میں تصدیق  
 پڑھے ہیں اور باوجودیکہ میں نے موت سے عمدہ خلعتی نہیں کی، اس کی محبت کو  
 اپنے دل سے نہیں نکالا، لیکن اسی کی طرح زندگی کو بھی چاہتے لگا ہوں،  
 کیونکہ موت اور زندگی میرے نزدیک حصّے میں ایک دوسرے کی شریک اور  
 میری محبت و الفت میں برابر کی جھٹتہ دار ہیں۔

میں نے آزادی سے محبت کی ہے چنانچہ میری محبت نے میرے اس  
 عرفان کے ساتھ ساتھ نبایا ہے کہ دنیا ظلم و جور اور ذلت و حقارت کی غلام  
 ہے اور میرے اس ادناک کے ساتھ ساتھ اس میں وسعت پیدا ہوئی ہے کہ وہ  
 لوگ خونخوار جتوں کو پر جتے ہیں۔ جنہیں تاریک صدیوں نے تراشا ہے۔  
 مستقل جوالت نے نصب کیا ہے اور جن کے اطراف کو کباریوں کے ہونٹوں  
 کے طس نے چمکایا ہے۔

لیکن میں آزادی کے ساتھ ساتھ ان غلاموں سے بھی محبت کرتا تھا۔ مجھے  
 ان سے ہمدردی تھی۔ اس لیے کہ وہ اندھے ہیں۔ خونخوار درندوں کے جبرٹوں  
 کو بوسہ دیتے ہیں اور نہیں دیکھتے، انہیں ساپنوں کا ڈھیر چستے ہیں۔ اور نہیں محسوس

کرتے اپنے باتھوں سے اپنی قبریں کھودنے ہیں اور نہیں جانتے ۔

میں نے آزادی کو ہر چیز سے زیادہ چاہا ہے ، اس لیے کہ اُسے ایک دوشیزہ کے روپ میں دیکھا ہے ، جسے تنہائی نے نڈھال کر دیا تھا ۔ اور کس میری نے لگے لگے دیا تھا ۔ یہاں تک کہ وہ ایک لطیف پرچائیں ہنگامی تھی ۔ جو مکانوں مکانوں میں سے گزر کر رستروں کے موڑ پر آکھڑی ہوتی تھی ۔ اور لوگوں کو پکارتی تھی لیکن کوئی سنتا تھا نہ پلٹ کر اس کی طرف دیکھتا تھا ۔

ان بچپن میں میں نے تمام افسانوں کی طرح سعادت و کلامانی سے محبت کی ہے چنانچہ میں روزانہ اٹھتا تھا اور عام آدمیوں کی طرح اس کی جستجو کرتا تھا ، لیکن میں نے کبھی اُسے ان کی راہوں میں نہیں پایا ، نہ کبھی ان کے گلوں کے آس پاس پڑی ہوئی خاک پر اس کا نقش قدم دیکھا اور نہ کبھی انکی عبادت گاہوں کی کھڑکیوں سے اس کی صدائے بازگشت آئے تھی ۔ لیکن جب کبھی اس کی تلاش کے دوران میں مجھے تنہائی نصیب ہوتی میں نے اپنی روح کو اپنے کانوں سے یہ سرگوشی کہتے سنا ۔

” سعادت ادھ دوشیزہ ہے ، جو دل کی گہرائیوں میں پیدا ہوتی اور وہیں پہلانا چڑھتی ہے ۔ یاد رکھو ! وہ کبھی اپنے دائرہ سے باہر نہ نکلے گی ۔ جب میں نے سعادت کو دیکھنے کے لیے اپنے دل کے دروازے کھولے تو

وہاں اس کا آئینہ، اس کی مسہری اور اس کا لباس نظر آیا، لیکن وہ خود وہاں نہ تھی۔

میں نے انسانوں کو بھی چاہا ہے۔ اور بہت چاہا ہے۔ انسان میری ضرورت میں تین قسم کے ہیں۔ ایک وہ جو زندگی پر محنت دیکھتے ہیں دوسرے وہ جو اسے نعمت سمجھتے ہیں اور تیسرے وہ جو اس پر غور کرتے ہیں۔ چنانچہ میں پہلی قسم کے انسانوں سے ان کی بددیہتی کے پیش نظر دوسری قسم کے انسانوں سے ان کی دیربازی کے سبب اور تیسری قسم کے انسانوں سے ان کے اور ان کے عزیزان کی بنا پر محبت کرتا رہا۔

اس طرح میں نے اپنی زندگی کے بچپن میں سال بسر کئے اور اس طرح میرے شب و روز ایک دوسرے کے پیچھے دوڑتے اور میری زندگی کی راہ میں کھان ہو کر گرتے گزر گئے، جس طرح خواں کی براؤں سے وخت کے چتے منتشر ہو جاتے ہیں۔

اور آج، اس تھکے ماندے رہ گیر کی طرح، جو دُشوار گن رہ گھاٹی کا نصف رستہ طے کر کے رُک گیا ہو، میں کھڑا، کچھ یاد کر رہا ہوں، اپنے ارد گرد دیکھ رہا ہوں لیکن اپنی حیات ماضی کا مجھے کوئی ایک نشان ایسا نظر نہیں آ رہا جس کی طرف اشارہ کر کے میں یہ کہہ سکوں کہ یہ میرا ہے۔ بھلا اپنی زندگی کے مختلف

مروں کا کوئی حاصل دکھائی نہیں دے رہا۔ سوائے سیاہ روشنائی سے دیتے دوہان  
 صفحات اور میز جی میڈی کلیریں اور سوزوں ناموزوں رنگوں میں تھڑی ہوئی گیلی  
 غریب منتشر تصویروں کے ان بکھرے پھٹے صفحات اور ان منتشر تصویروں پر  
 نے اپنے دکھارے چند باستاندہ قوتوراست کو کشاکش کر دیا ہے۔ جس طرح کسان  
 زمین کو زمین کے سینے میں دفن کر دیتا ہے لیکن کسان جو حکمت میں جاگتے ہیں کو  
 زمین کی تہوں میں ڈالتا ہے۔ شام کو جب تمکا ماندہ گھر واپس آتا ہے تو اس  
 انتظار اور اس امید میں واپس آتا ہے کہ فصل کاٹنے کے موسم میں اس کا پھل  
 مجھے ملے گا۔ اس کے برعکس میں نے اپنے دل کے بیج بغیر کسی خواہش، بغیر کسی  
 امید اور بغیر کسی انتظار کے ڈالے ہیں۔

انداز اب کہ میں اپنی عمر کے اس مرحلہ پر پہنچ گیا ہوں جہاں سے میرا ماضی  
 مجھے آہوں اور نالیوں کی کڑکے کی بجائے نظر آ رہا ہے اور مستقبل ماضی کے پردہ  
 میں پٹا ہوا۔ میں ٹھکر کہ اپنی کھڑکی کے شیشے میں سے مٹی پر نظر ڈالتا ہوں اور  
 لوگوں کے چہرے دیکھتا ہوں، فضا کی طرح بندہ ہوتی ہوئی ان کی آوازیں سنتا  
 ہوں، مکانوں سے نکلتی ہوئی ان کے قدروں کی چھاپ سے گوش آشنا ہوتا ہوں اور  
 ان کی ردھوں کے لمس، انکی خواہشوں کے تلوچ اور ان کے دل کی دھڑکنوں کو محسوس کرتا ہوں۔  
 نظر ڈالتا ہوں اور دیکھتا ہوں کہ (مکے کھیل رہے ہیں اور ہنس رہے ہیں، تھکتے

لگا لگا کر، ایک دوسرے کے منہ پر خاک ڈال رہے ہیں، دیکھتا ہوں کہ فوجان  
 عوم و بہت سے بھرپور، اس طرح سر اٹھٹھے پٹے جا رہے ہیں۔ گویا سورج  
 کی شعاعوں سے رنگین بادلوں کے کناروں پر لکھا ہوا جراتی کا قصیدہ پڑھ  
 رہے ہیں۔ دیکھتا ہوں کہ نوخیز لڑکیاں، اٹھلاتی، شانوں کی طرح بل کھاتی،  
 پھولوں کی طرح مسکراتی جا رہی ہیں اور نوجوانوں کو میلان اور توجہ کے اثر سے  
 جھپکتی ہوئی پلکوں کے نیچے سے جھانک رہی ہیں۔ دیکھتا ہوں کہ خمیدہ مکر  
 بوڑھے، گلی کی گلی کے سارے آہستہ آہستہ چل رہے ہیں اور ان کی منگاہیں زمین  
 پر گر رہی ہیں، اگر یا مٹی کے ذروں میں وہ جواہر تلاش کر رہے ہیں جو انہوں نے  
 کھو دیے ہیں۔

میں اپنی کھڑکی کے پاس کھڑے ہو کر ان تمام تصویروں اور پھجائیوں  
 کو غور سے دیکھتا ہوں جو ساکن ہوتی ہیں اس لیے کہ چلتی ہیں اور منتشر ہوتی  
 ہیں۔ اس لیے کہ شہر کے گلی کوچوں اور بازاروں میں رنگتی ہیں۔  
 پھر میں شہر سے پرے نظر ڈالتا ہوں اور جنگل کو دیکھتا ہوں، اس  
 کے جلال آگے جہاں اس کی بولتی خاموشی، اس کے بلند ٹیلوں، اس کی گہری  
 دائروں، اس کے گہن دار درختوں، اس کی لہلاتی گھاس، اس کے معطر  
 پھولوں، اس کے مترنم دریاؤں اور اس کے چھپاتے پرندوں کو دیکھتا ہوں۔

اس کے بعد میں جنگل سے پرے نظر ڈالتا ہوں اور سمندر کو دیکھتا ہوں۔ اس کی انوکھی چیزوں، اس کے وصفوں اور اس کے اسرار کو دیکھتا ہوں، اس کی سطح کی کھٹ آئیں، غضب ناک، سبک رفتار اور بے پروا موجوں کو دیکھتا ہوں، اس کے بندہ ہوتے ہوئے پھیلے ہوئے اور نیچے اتڑتے ہوئے بناوٹ کو دیکھتا ہوں اس میں ترقی ہوئی دنیاؤں پہنکتے ہوئے، ستاروں، چاند، سورج اور ثوابت و سیار کو دیکھتا ہوں۔ ان احرام فلکی کی دفع و کشش کی ان قوتوں کو دیکھتا ہوں جو صلے پہنچا رہی ہیں۔ تصادم کارہیں۔ اپنے وجود کے لیے دوسروں کی محتاج ہیں۔ اولیٰ بدلتی بدلتی ہیں اور اس ناگوس سے چمٹی ہوئی ہیں۔ جس کی نہ کوئی حد ہے نہ انتہا، جو ان عام سلاسی قوانین کی تابع ہیں، جن کے آغاز کا آغاز ہے نہ انجام کا انجام۔

میں ان تمام چیزوں کو اپنی کھڑکی کے شیشہ میں سے دیکھتا ہوں اور ان پر غور کرتے وقت اپنی عمر کے پچیس برس کو بھول جاتا ہوں۔ ان سے پہلے جو صدیاں گزر چکی ہیں اور ان کے بعد جو صدیاں آنے والی ہیں۔ ان سب کو فراموش کر دیتا ہوں۔ میرا وجود، میرا دائرہ حیات اپنے تمام راز بھر پر منکشف کر دیتا ہے، بچے کی کراہ کے اس ذرہ۔۔۔ چھوٹے سے چھوٹے جھٹ۔۔۔ کی شکل میں جو اڑتی گہرائیاں، سردی بلندی اور ابدی حرور رکھنے والی خلا میں لرزتا ہے لیکن مجھے اس ذرہ۔۔۔ اس نفس۔۔۔ کے وجود سے اس ذات کا احساس ہو رہا ہے جسے

یہ اچھا کہتا ہوں۔ میں اس کی حرکت کو محسوس کر رہا ہوں اور اس کی تیج سُن رہا ہوں  
 کیونکہ وہ اس وقت اپنے بانڈوں کو اُپر کی طرف اٹھا رہی ہے، چاروں طرف  
 ہاتھ مار رہی ہے، اس دل کی طرح لرزتی ہوئی چل رہی ہے، جس دن وہ عالم وجود  
 میں آئی تھی اور اپنی انتہائی پاکیزگیوں سے بلند ہوتی ہوئی آواز میں چلا رہی ہے۔  
 سلام! اے زندگی!

سلام! اے بیداری!

سلام! اے خواب!

سلام! اے زمین کی تاریکی کو اپنے نور سے روشن کر دینے والے دن!  
 سلام! اے انوارِ سماوی کو اپنی تاریکی سے اُجاگر کرنے والی رات!  
 سلام! اے نوکروں کی ملکہ!

سلام! اے زمین کی جوانی کو دلہن لانے والی بہار!

سلام! اے سورج کی عظمت کو عام کرنے والی گرمی!

سلام! اے کوششوں کا پھل اور محنتوں کا ثمر دینے والی خزاں!

سلام! اے اپنی خورشیدوں سے عزمِ فطرت کو ڈھلنے والے جاڑے!

سلام! اے شبِ درود کے اسرار کو بکھیرنے والے صبح!

سلام! اے گزشتہ نسلوں کے بے یار کردہ فساد کی اصلاح کرنے والی نسل!



سلام ! اسے ہمیں کمال کی طرف لے جانے والے زمانے !  
 سلام ! اسے زندگی کی رگھوں کو تھامنے والی روح ! جو سورج کی نقاب  
 میں ہم سے روپوش ہے !  
 سلام ! اسے دل ! کہ تو آنسوؤں میں غرق ہونے کے باوجود امن و سلامتی  
 سے چھل کر نکلتا ہے ۔  
 اذہر سلام ! اسے ہو مٹا کہ تم تلخی سے ذوق آشتیا ہوتے ہوئے بھی اٹھ  
 سلامتی کا نام لے رہے ہو ؟

---

## ولادتِ مسیحؑ

میری محبوبہ اکل تک میں اس دنیا میں تنہا تھا اور تنہائی موت کی طرح بے رحم تھی۔ میں اُس پھول کی طرح اکیلا تھا، جو لین۔ چٹانوں کے سائے میں کھلا ہوا اس لیے زندگی کو میری مہتی کا احساس تھا، نہ مجھے زندگی کے وجود کا۔

لیکن آج میری روح بیدار ہوئی اور تجھ پہنچنے قریب کھڑے دیکھ کر پہلے ڈری پھر اس کا پھر خوشی سے چلنے لگا۔ اس کے بس تیرے سامنے بھد،

میں گر پڑی۔ جس طرح توڑے کو شعلہ زن دیکھ کر وہ چرہ ایا سر بسجود ہو گیا تھا۔

میری محبوبہ! کل تک ہوا کا لمس خشونت، امیزا اور سورج کی شعاعیں کمزور تھیں کُرنے زمین کو پھیپا رکھا تھا اور سمندر کی موجوں کا شور بجلی کی کرک سے شاہ تھا۔ میں گھبرا گھبرا کر چاروں طرف دیکھ رہا تھا، لیکن مجھے کچھ نظر نہ آتا تھا، سوائے میری دردناک ذات کے، جو میرے پہلو میں کھڑی تھی اور ظلمت کی اُن پرچھائیوں کے جو میرے گرد و پیش بھوکے کوؤں کی طرح کبھی زمین پر اُترتی تھیں، کبھی فضا میں پرواز کرتی تھیں۔

لیکن آج بھوک میں نرمی و لطافت ہے، نور نے فطرت کا دامن بھردیا ہے  
 مومیں ساکن ہیں، اور بادل چھٹ گئے ہیں۔ اب میں جدھر نگاہ ڈالتا ہوں  
 تجھے اور زندگی کے اسرار کو دیکھتا ہوں جو تیرے گرد اس طرح حلقہ کیے  
 ہوئے ہیں جیسے پرندہ پر سکون بھیل کے ٹھہرے ہوئے پانی میں نہائے اور  
 ڈبکی لگانے سے اس کے جسم کے گرد لہے پڑ جائیں۔

کل تک میں راتوں کو ل کا ایک خاموش کلمہ تھا۔ لیکن آج دنوں کی زبان  
 کا فرحت بخش فتنہ ہو گیا ہوں اور یہ سب کچھ ایک — صرف ایک لمحہ میں ہو گیا ہے  
 وہ ایک لمحہ، جو ایک نظر، ایک کلمہ، ایک آنہ اور ایک بوسہ سے رکت ہے۔  
 میری پیادہ! اس لمحہ نے میری روح کی سابقہ صلاحیتوں اور اضطازوں  
 کو ایک جگہ جمع کر دیا ہے۔ اس لیے اب وہ گلاب کے اس سفید پھول کی مثال  
 ہے، جو زمین کی تاریکی سے دن کی روشنی میں آگیا ہو۔ یہ لمحہ میری تمام زندگی میں  
 وہی درجہ رکھتا ہے، جو صبح کی ولادت تمام صدیوں میں۔ اس لیے کہ وہ صبح  
 پاکیزگی اور محبت سے ملبو ہے۔ اس لیے کہ اس نے میری گہرائیوں میں ظلمت  
 کو شعاع، غم کو خوشی اور بدگنتی کو خوش بختی بنا دیا ہے۔

میری محبوبہ یا محبت کے شعلے مختلف صورتوں اور نئی نئی شکلوں میں آسمان  
 سے لپٹیں مارتے اترتے ہیں، لیکن اس دنیا میں ان کا فعل اور ان کی تاثیر ایک

ہے۔ چنانچہ وہ چھوٹا سا شعلہ، جو کسی فرد واحد کے دل کی خلاؤں کو روشن کرتا ہے، اس ٹرے اور لپٹیں مارنے شعلے سے مشابہ ہے۔ جو بلندیوں سے اترتا ہے اور تمام قیوں کی تاریکیوں کو روشن کر دیتا ہے۔ اس لیے کہ نفسِ واحد کے عناصر، میلانات اور جذبات، انسانی جماعت کے عناصر، میلانات اور جذبات سے ذرہ برابر مختلف نہیں ہوتے۔

میری محبوبہ یہودی اس عظیم القدر مہن کا انتظار کر رہے تھے، جس کو بھیجنے کا وعدہ آغازِ فریض کے وقت کیا گیا تھا۔ تاکہ وہ انہیں انسان کی غلامی سے نجات دلائے۔ یہ نائن میں ایک بزدل روح دیکھ رہی تھی کہ خسری اور مزوا کی پریش کش کمزور پر لگتی ہے اور اب وہ روحوں کو روحانیت سے سیراب نہیں کر سکتی۔ روم میں ایک بلنڈ نکر نے غور و تامل کے بعد سمجھ لیا تھا کہ اپنا کر کی الوہیت جذبات سے دُور اور فریض کا ابدی جمال بڑھاپے سے قریب ہوتا جا رہا ہے۔ غرض کہ تمام قومیں ملوانستہ طور پر، ان تعلیمات کے یہ روحانی گرگٹکی محسوس کر رہی تھیں۔ جو مادی عمارتوں سے بلند ہوں۔ ان میں روح کی اس آزادی کے لیے ایک گھرے میلان کا شعور پیدا ہو گیا تھا، جو انسان کو اپنے ہمسائے کے ساتھ مؤرخ کی روشنی اور زندگی کے حسن سے فرحت حاصل کرتا سکھائے۔

یہی ہے وہ حسین آزادی، جو انسان کو نازتی ہے اور وہ تمام لوگوں کو اس امر پر مطمئن کر دینے کے بعد کہ انہیں کی بہتری اور بھلائی کے لیے وہ ان کے پاس آیا ہے، بغیر کسی خوث اور بھجک کے، ان دیکھی قوت سے قریب ہر جاتا ہے۔

میری محبوبہ! یہ سب کچھ ہزاروں برس سے تھا۔ جب انسانی دل کے جذبات، محسوسات کے گرد منڈلا رہے تھے اور اس ہمد گیر و غیر فانی روض کے قریب جاتے ڈرتے تھے۔ جب روحوں کا دیر تا۔۔۔ پان چہ اہرنا کی روح کو سچ واداسی سے گراں بار کر رہا تھا اور سورج دیوتا۔۔۔ عمل اپنے کاموں کے ہاتھوں سے بچا رہا اور کمزوروں کے دل دیو رہا تھا۔

لیکن ایک رات کو، نہیں، ایک گھنٹہ میں۔ نہیں، ایک لمحہ میں۔۔۔ جو سلسلہ ماہ و سال سے الگ ہو گیا تھا۔ اس لیے کہ ماہ و سال سے قوی تھا۔ روض کے لب داہو سے اور ان سے وہ کلمہ حیات ۱۱ واہوا، جو آغا میں روض کے پاس تھا چنانچہ یہ کلمہ ستاروں کی روشنی اور چاند کی شعاعوں کے ساتھ اترتا اور جسم ہو کر ایک بچہ کا روپ اختیار کر لیا، جو ایک چھوٹی سی جاگہ جہاں درندگان شب کے خوف سے گزریں اپنے مریشیوں کو یاد کرتے تھے ایک انسان کی بیٹی کی آغوش میں کھیل رہا تھا۔

وہ بچہ، جو گائے سینس کے سینگوں میں گھاس پھوس پر سوتا تھا۔  
 وہ بادشاہ، جو غلامی کے بوجھ میں دبے ہوئے قلب، اداس کے بھوکے نفوس  
 اور حکمت کے بے ترسے دے افکار سے بنے ہوئے تخت پر بیٹھا تھا۔

وہ شیر غوار بچہ، جو اپنی محتاج : بے کس ماں کے کپڑوں میں لپٹا ہوا تھا،  
 جس نے اپنے لطف و کرم کی بنا پر مشتری سے حاصلے قوت پھینکا اور اس غریب  
 چرواہے کو عطا کر دیا، جو اپنی بھیڑ بکریوں میں گھاس کو ٹکیہ بنائے لیٹا تھا، جس  
 نے اپنی رقت و رحم دلی کی بنا پر مزدا سے حکمت لی اور اس محتاج شکاری کی  
 زبان کے چلے کر دی، جو بھیل کے کنارے اپنی کشتی میں بیٹھا تھا، جس نے اپنے  
 روحانی غم کی بناء پر پاپا کو سے عشرت حاصل کی اور شکستہ دل کو بخش دی، جو ککڑی  
 کا سہارا لیے دروازوں کے سامنے کھڑا تھا، جس نے اپنے جمال کی بنا پر پوتیس  
 کا جمال لٹکا لیا اور اس عورت کی روح میں بھر دیا جو ظالموں کے ظلم سے ڈری  
 سمی دلت و کس پیری کے عالم میں پڑی تھی جس نے اپنی عقلیت و جبروت  
 کی بنا پر بھیل کو مسند سے اتارا اور اس کی جگہ اس مایوس و ناکام کسان کو بیٹھا  
 دیا، جو اپنے ماتھے کے پسینہ کے ساتھ کھیت میں بیج ڈالتا تھا۔

میری محبوبہ! کیا کل تک میرے جذبات اسرائیل کے پوتوں کی مثال نہ تھے؟

کیا میں رات کی خاموشی میں اُس نجات دہندہ کی آمد کے انتظار میں نہ تھا، جو مجھے زندگی کی غلامی اور اس کے مصائب سے آزاد کرائے؟ کیا میں گزشتہ قوموں کی طرح شہید روحانی بھوک محسوس نہیں کر رہا تھا؟ کیا میں اس بچے کی طرح جو خیر محلوں میں گم ہو گیا ہو، زندگی کی راہوں میں نہیں بھٹکا رہا تھا؟ کیا میری روح چٹان پر پڑے ہوئے اس بچے کی مثال نہ تھی جسے پرندہ نہ چُجا کر مار دیتا ہے اور عناصرِ مہلک کر کے جلا دیتے ہیں۔

حیرتی مجبور! یہ سب کچھ کل تک تھا، جب میرے خواب تاریکی کے گوشوں میں ریختے اور روشنی کے قریب آتے ڈرتے تھے۔ جب بالواسطہ میری پسلیوں کو دوہرا کرتی تھی اور جیسی پھر انہیں سیدھا کر دیتی تھی! لیکن ایک رات کو، نہیں! ایک گھنٹہ میں، نہیں! ایک لمحہ میں۔ جو میری زندگی کے ماہ و سال سے اناگ ہو گیا تھا، اس لیے کہ میری زندگی کے ماہ و سال سے زیادہ حسین تھا۔ روح، نور کے بلند دائرہ کے مرکز سے اُتری، اپنی پلکوں کے پیچھے سے مجھے دیکھا اور اپنی زبان سے مجھ سے بات کی۔ اس نظر اور اس کلمہ سے محبت پیدا ہوئی اور میرے دلِ صدا پارہ میں جلوہ فرما ہو گئی۔

اس عظیم الشان محبت نے جو میرے سینہ میں پیوست شدہ برہمی پر

روح افزا ہے — اس حسین محبت نے جو عواطف و جذبات کے ہنپلوں  
 میں لپیٹی ہوئی ہے — اس نرم و نازک شیر خدا بچہ نے جو روح کے سینہ  
 پر اپنا سر رکھے ہے، میرے باطن میں غم کو خوشی، مایوسی کو شرت اور تنہائی کو  
 جنت بنا دیا ہے۔

اس جلیل القدر بادشاہ نے، جو ذاتِ معنوی کے تخت پر جلوس فرماتے،  
 اپنی آواز سے میرے بے روح شب و روز کو حیاتِ تازہ بخش دی ہے، میری  
 آنکھوں کو جو تلخ و نیراز نسوؤں سے زخمی ہو گئی تھیں دوبارہ روخنی عطا کر دی  
 ہے اور میری امیدوں کو اپنے دلائیں ہاتھ سے کام لے کر مایوسی کے بھڑور سے  
 نکال لیا ہے۔

---

میری محبوبہ! پہلے سارا زمانہ رات تھا، اب صبح صادق ہو گیا ہے اور  
 آگے چل کر دن ہو جائے گا۔ اس لیے کہ اس بچے — مسیح — کے انفاس  
 فضا کے ذروں میں نفوذ کر گئے ہیں اور ایتر کے اجزاء سے گھل مل گئے ہیں  
 پہلے میری زندگی غم غمی، اب خوشی ہو گئی ہے اور آگے چل کر سراپا عشرت  
 آرام ہو جائے گی، اس لیے کہ اس بچے کے بازوؤں نے میرے دل کو جذب  
 اور میری روح کو ہم کنار کر لیا ہے۔



# رُوحوں کی سرگوشی

اُٹھ! میری محبوبہ! اُٹھ! اے میری رُوح! تجھے خوفِ ناک سمندروں کے  
اُس پار سے پکار رہی ہے، اور میرا نفس کفِ آگیں اور غصیبِ ناک بوجوں  
پر اپنے بازو تیری طرٹ پیٹتا رہا ہے۔

اُٹھ! کہ حرکتِ سکوں آغوش ہو گئی ہے۔ سکوت نے گھوڑوں کی ٹاپ  
اور راہگیروں کے قدموں کی چاپ کو ختم کر دیا ہے اور نینِ انسان کی رُوح  
سے نکلے مل گئی ہے۔

مرگ ایک میں جاگ رہا ہوں۔ نیند جس قدر مجھے غرق کرتی ہے، شوق  
اسی قدر مجھے اُبھارتا ہے، اور دوسو سے جب مجھے تھم سے دُور کرتے ہیں  
محبت قریب کر دیتی ہے۔

میری محبوبہ! نسیان و فراہوشی کی پرچھائیوں کے ڈر سے، جو محلات کی  
تہوں میں پوشیدہ تھیں، میں اپنے بستر سے اُٹھ کھڑا ہوا اور کتابِ پینک  
دی، اس لیے کہ میری آہ و فریاد نے اس کی سطریں مٹا ڈالی تھیں اور وہ

میری نگاہوں کے سامنے ایک سفید و سادہ کتاب رہ گئی تھی۔

اکٹھابیری محبوبہ! اٹھ اور میری سُن !!

— میں یہاں ہوں، میرے حبیب! میں نے سات صد ہزار سے

تیری آواز سُننی اور تیرے بازوؤں کا لمس محسوس کیا تو ایک دم چونک پڑی اور

اپنی خلوت گاہ سے نکل کر ہری بھری گھاس کے تختہ پر آ گئی۔ میرے پاؤں اور

باس کے دامنِ رات کی شبّہم سے تر ہو گئے۔ دیکھ میں اس پھولوں سے لبرے

پھن سے بادام کے درخت کے نیچے کھڑی تیری روح کی پکار سُن رہی ہوں میرے

پیارے!

— بات کر! میری محبوبہ! اور لبنان کی وادیوں سے آنے والی ہوا

کے ساتھ اپنے انفاس کو بہہ کر میرے پاس آنے دے! بات کر! میرے سوا

اور کوئی سُننے والا نہیں ہے! اس لیے کہ تاریکی نے ساری مخلوق کو اس

کے مسکنوں کی طرف جگا دیا ہے اور نیند نے اہل شہر کو مدہوش کر دیا ہے۔

صرف ایک میں ہوں، جو یہاں کھڑا چلا رہا ہوں۔

— آسمان نے چاند کی شعاعوں سے ایک باریک نقاب بُن کر لبنان

پر ڈال دی ہے، میرے حبیب!

— آسمان نے رات کی تاریکی سے ایک دبیز چادر تیار کر کے جس میں کائناتوں کے دھوئیں اور موت کے ماسوں کا استر لگا ہے، شہر کو اس میں چھپا دیا ہے، میری محبوبہ!

— گاؤں کے رہنے والے سیرید اور اخوت کے درختوں سے جگر مری ہوئی جھونپڑیوں میں سو رہے ہیں اور ان کی رو میں خوابوں کی تڑپت نگاہوں کی طرے دوڑ رہی ہیں میرے پیارے!

— مال و زر کے بوجھ سے انسان کی کمر جھکا دی ہے۔ حوص و طمع کے دشوار گزار راستوں نے اس کی رکابیں ڈھیل کر دی ہیں، اور مصائب و آلام نے اس کی پلکوں کو بھیل کر دیا ہے۔ اب وہ فرسش پر پڑا ہے اور موت تو میری کے سائے اس کے کھول کر اذیت پہنچا رہے ہیں، میری بیاری!

— گزشتہ نسلوں کی پرچائیاں وادیوں میں گشت کر رہی ہیں اور سینہ بڑوں اور بادشاہوں کی رو میں ٹیلوں پر سناڑا لہ رہی ہیں۔ میری فکر مجھے تصورات کے مرغزار میں لے گئی ہے اور کلہاڑیوں کی غفلت، اشوریوں کی شوکت اور عربوں کی نفیست کا شاہدہدہ کر رہی ہے۔

— چوروں کی تاریک رزمیں گلیوں میں ماری ماری پھر رہی ہیں لکڑیوں  
 کی مندوں میں سے خواہشوں کے سانپوں کے منظر آ رہے ہیں اور سڑکوں کے  
 موڑ پر موت کی پٹھنکاروں سے گھٹکے ملے بیماریوں کے جراثیم اڑ رہے ہیں۔  
 میرے تصور نے فراخوشی کے پردے چاک کر دیے ہیں اور صادق کی مکاریوں  
 اور عاتقہ کی گناہ گاریوں کا منظر مجھے دکھایا ہے !

— میرے جیب ! شاخیں جھوم رہی ہیں ، انہوں نے وادی کی  
 نر کے ترنم سے پہچان دوستی باندھ لیا ہے ، اور میرے کانوں کو سلیمان  
 کی الپ ، واؤڈ کے ریاب کی جھنکار اور موصی کے نغموں سے نواز رہی  
 ہیں ۔

— محلے کے بچوں کی رو میں لاپ رہی ہیں ، بھوک مٹھیں  
 بے چین کیے دیتی ہے ۔ غم و مایوسی کے بستر پر خوابیدہ ماؤں کے ٹھنڈے  
 صافس تیزی سے رواں ہیں ، اپا ، بھول کے دل غربت و بد بختی کے فراہوں  
 سے لرزے جاتے ہیں ۔ اور تلخ آہیں اور ناکمل چھینیں سن رہا ہوں ، جو  
 میرے سینہ کرنا لہ و ماتم سے گراں بار کر رہی ہیں ۔

— نرگس اور سوس کے پھول جھک رہے ہیں، یاسمین کی خوشبوں

کی خوشبو سے ہم گناہ ہو کر صنوبر کی پاکیزہ تر خوشبو سے آمیز ہو رہی ہے یہ تمام گھٹی بنی خوشبوئیں ہوا کی لطیف موجوں کے ساتھ اُونچے نیچے ٹیلوں اور پل کھاتی سرکوں پر چل رہی ہیں اور روح کو محبت سے بہرہ کر رہی ہیں۔ اسے خوق پر دواز عطا کر رہی ہیں۔

— گھناؤنی نگلیوں کی بدبو فضا میں پھیلی ہوئی ہے اور میدی کے

جراثیم سے گھل مل کر باریک باریک خوں ناک تیروں کی طرح احساس کو چھید رہی ہیں اور ہوا کو مسموم کر رہی ہیں۔

— دیکھ! میرے حبیب! صبح ہو گئی!! بیداری کی انگلیاں غیت

کے پوٹوں سے چل کر رہی ہیں، منقشی خدائیں پہاڑ کے پیچھے سے نمودار ہو کر کھڑ گئی ہیں اور انہوں نے زندگی کی قوت و عظمت پر سے مات کا پردہ اٹھا دیا ہے۔ دادی کے کناروں پر پھیلے ہوئے گاؤں جو آرام و سکون کو لمحہ بنائے سداہستے، بیدار ہو گئے ہیں۔ کلیساؤں کے گھنٹے بج رہے ہیں اور نماز گھر کے آغاز کا اعلان کرتے ہوئے ایتر کو ایک مدکش آواز سے بہرہ کر رہے ہیں۔ غار ان گھنٹوں کی جھنکار کو اس طرح دہرا رہے ہیں، گویا غرات

اپنے تمام تعلقات کے ساتھ کھڑی ناز پرٹھ رہی ہے۔ بچھڑے باڑے نکل آئے ہیں، اور بھڑکریوں کے ریوڑ اپنی چار دیواری سے اب وہ سر جھکائے چراگا ہوں کی طرف جارہے ہیں۔ جہاں شبہم کے قطروں سے چمکتی ہوئی گھاس چریں گے، آگے آگے چڑھا ہے جوانی کا راگ الاپتے چلے جارہے ہیں، اور ان کے پیچھے فرخیز رنگیں، صبح کے خیر تقم میں چڑیوں کے ساتھ خدا کی حمد و ثنا کے گیت گارہی ہیں۔

میری محبوب! صبح ہو گئی ہے۔ دن کا بھاری ہاتھ ایک دوسرے سے ملے ہٹے مکانوں پر پھیل گیا ہے۔ کھڑکیوں کے پردے ہٹ گئے ہیں، اور دروازوں کے کھڑکھل گئے ہیں، جس کی وجہ سے درشت چہرے اور خچلیں آنکھیں نظر آنے لگی ہیں۔ قسمت کے مارے کارخانوں کی طرف جارہے ہیں۔ ان کے جموں میں ہم پہلو موت مکونٹ پتیرہے اور سکڑے ہوئے خد خال سے مایوسی اور خوف ٹپکے پڑ رہا ہے۔ گویا وہ زبردستی خوفناک اور ہلاکت آفریں میدان جنگ کی طرف لے جاتے جارہے ہیں۔ دیکھو! سرنگیں غلٹ کارلاپٹ کے بندوں سے بھر گئی ہیں اور فضا بڑھ کے شور، پیٹوں کی گھڑ گھڑا ہٹ اور این کی سٹیوں سے گونج رہی ہے۔ سارا

شہریدانِ کارزار بن گیا ہے۔ جس میں طاقت و رکزور کو بچھاڑ رہا ہے اور نظامِ مرئوسہ دار  
غریب مزدوروں کی محنت سے ناجائز فائدہ اٹھا رہا ہے۔

---

— میرے حبیب! یہاں زندگی کتنی حسین ہے، جیسے روشنی اور  
نزاکت سے بھرے شاعر کا دل!

— میری محبوبہ! یہاں زندگی کتنی بے رحم ہے جیسے گناہوں اور  
خونِ ناکہوں سے بھرا ہوا مجرم کا دل۔

---

## اے ہوا

نہ گہمی تو خوشی کے نشہ میں چور، روکھڑائی طتی ہے اور کبھی خدایت الم  
 سے آہیں بھرتی گزر جاتی ہے۔ ہم تیری آواز تو ٹھنٹے ہیں لیکن تیرا شاہد نہیں  
 کر سکتے۔ تجھے محسوس تو کرتے ہیں، لیکن دیکھ نہیں سکتے۔ گویا تو محبت کا مندر  
 ہے۔ جو ہماری رگوں کو اپنی موجوں سے دھکیلتا ہے، لیکن ڈبو تا نہیں، ہمارے  
 دلوں سے کیلتا ہے لیکن اللہ ہیں کوئی حرکت پیدا نہیں ہوتی۔

تو لیں گے ساتھ چڑھتی، نادریوں کے ساتھ اترتی اور میدانوں اور چراگاہوں  
 کے ساتھ بھلتی ہے۔ تیرے چڑھنے میں غم، اُترنے میں رقت اور بھلنے میں  
 خوش نمائی ہے۔ گویا تو رحم دل بادشاہ ہے، جو بے کس غریبوں سے رواداری  
 سے کام لیتا ہے اور مغرور طاقت وروں کو اپنے اقتدار کا تماشا دکھاتا  
 ہے۔

خزاں میں تو وادیوں میں روتی ہے اور تیرے رونے سے درخت بھی روتے  
 لگتے ہیں۔ جاٹے میں تو شدت سے بھڑکتی ہے اور تیرے بھڑکنے سے



نظرت — تمام فطرت — بھی بھیاں میں آجاتی ہے ۔ بہار میں تو بیمار  
 کمزور ہو جاتی ہے اور تیری کمزوری سے کھیت تندرست ہو جاتے ہیں ۔  
 گزنیوں میں تو سکون اور آرام کی چادر میں چھپ جاتی ہے اور ہم سمجھتے  
 ہیں کہ تو مردہ ہے جسے موسم نے اپنے تیروں سے مار کر اپنی حرارت  
 میں کھنکھایا ہے ۔

لیکن — کیا تو خزاں میں آہیں بھرتی ہے ، یا درختوں کو رنگا پوجا کر دینے  
 کے بعد ان کی نجات پر منتی ہے ؟ کیا جاڑے میں غصہ تاک ہوتی ہے یا  
 راتوں کی برف سے غصی شدہ قبروں کے گرد تاجت ہے ؟ کیا تو بہار میں بیمار  
 ہوتی ہے ، یا وہ مجبور بن جاتی ہے جسے ہجر و فراق نے گھٹا دیا ہو اور وہ  
 اپنے محبوب — نوجوان فصول — کو نیند سے بیدار کرنے کے لیے اس  
 کے چہرہ پر پھونکیں مار رہی ہو ؟ کیا تو گزنیوں میں مردہ ہوتی ہے ، یا پھلوں کے  
 دل ، انگوروں کی سیل اور ناکالہ کھجوروں کے ڈھیر میں جاگتی ہے ؟

تو شہر کی گلیوں سے بیماریوں کے جراثیم اور ٹیلوں سے پیدلوں کی دھوک  
 لے کر اُٹتی ہے ، اور یہی کلم اُن بڑی بڑی ہستیوں کا ہے جو خاموشی سے زندگی  
 کی تکلیفیں برداشت کرتے ہیں اور لبکون و اطمینان اس کی مسرتوں سے

دو چار ہوتے ہیں ۔

تو لاپ کے پھول سے سرگوشیاں کرتی ہے اور اُسے وہ انوکھے بھید  
بتاتی ہے ۔ جن کا مطلب سمجھ کر کبھی تو وہ بے چین ہوتا ہے اور کبھی مسکرنے لگتا  
ہے اور یہی دیتنا انسان کی روجوں کے ساتھ کرتے ہیں ۔

تو یہاں آہستہ آہستہ چلتی ہے ، وہاں اپنی رفتار تیز کر دیتی ہے اور وہاں  
سے بڑھ کر دوڑنے لگتی ہے ، لیکن بھڑکتی کہیں نہیں اور یہی حال انسانی فکر کا  
ہے ، جو حرکت سے زندہ رہتی ہے اور سستی و بے عملی سے مر جاتی ہے ۔

تو جھیل کی سطح پر اشعار کھینچی ہے پھر مٹا ڈالتی ہے اور محتاط و ذمہ دار  
شاعر بھی یہی کرتے ہیں ۔

تو جنوب سے عجت کی طرح گرم ، شمال سے موت کی طرح ٹھنڈی ، مشرق  
سے روجوں کے لہس کی طرح لطیف اور مغرب سے شدید نفرت کی طرح برصحت  
تمام آتی ہے ۔ کیا تو زمانہ کی طرح متغیر ہے ؟ یا اطرافِ عالم کی قاسد ہمار  
ان کا وہ پیغام ہم تک پہنچاتی ہے ، جو وہ تجھ پر بھروسہ کر کے تیرے سپرد  
کرتے ہیں ؟

تو غضب ناک ہو کر ریگستانوں میں چلتی ہے اور انتہائی سنگ دلی سے  
قافلوں کو پامال کر کے ریگ کی تہوں میں انہیں دفن دیتی ہے ۔

تو کیا تو ہی وہ غنئی سیال ہے، جو سچ کی شعاعوں کے ساتھ شاعروں کے پتوں میں  
 دساتا ہے اور خوابوں کی طرح فادیوں کے ٹوٹ پرتیزی سے بہتا ہے، جہاں  
 پھٹل تیرے حقوق میں لہہ مارتے ہیں اور گھاس تیرے انفاس سے مخمور  
 ہو کر ایک دوسرے کے ہاتھ میں ہاتھ ڈالتی ہے۔

تو ازراہِ ظلم، مستردوں میں بھان آفریں ہوتی ہے اور ان کی گرائیوں  
 کے سکون کو حرکت سے بدل دیتی ہے، یہاں تک کہ وہ بچھڑ جاتا ہے اور  
 گرداب کی شکل میں اپنا منہ کھول کر جہانوں اور ان کے مسافروں کو ایک دم  
 نگل جاتا ہے۔ — تو کیا تو ہی وہ محبت پیشہ، بڑا ہے، جو مکافروں کے احس  
 پاس اُچھلنے کو دے دے پتوں کی لٹوں سے اندلوں محبت کھیلتی ہے؟

بہر تو ہماری روحوں، آہوں اور سانسوں کو تیزی سے کمان اڑائے  
 لیے جا رہی ہے؟ ہماری مسکراہٹوں کے نقوش کو کمان لے جانا چاہ رہی ہے؟  
 تمہارے دلوں کی اڑتی ہوئی چنگاریوں کا کیا بنائے گی؟ کیا تو انہیں شفق سے  
 پرے لے جا رہی ہے؟ یا مجبور و بے کس خنکار کی طرح دورِ جدانہ غاروں اور  
 خون ناک کھڈوں کی طرف گھسیٹ رہی ہے، جہاں پہنچ کر تو انہیں دائیں  
 بائیں دے دے گی یہاں تک کہ ان کا نام و نشان بھی باقی نہ رہے گا؟

رات کی خاموشی میں دل تجھ پر اپنے اسرار ظاہر کرتے ہیں اور صبح کے وقت  
 آنکھیں، پلکیں جھپکا جھپکا کر تجھے اپنی آغوش میں جگہ دیتی ہیں — تو  
 کیا دلوں نے جو کچھ محسوس کیا اور آنکھوں نے جو کچھ دیکھا، تجھے یاد ہے؟

فقیر اپنی پامالی کی مددائے بازگشت، یتیم اپنے دل کی سوزش اور غم  
 کی ستانی عورت اپنے تار و ماتم، تیرے بانوؤں کے حواسے کرتی ہے اور  
 غریب اپنی آہ، بے یار و مددگار اپنی کراہ اور فحاشی اپنی روج کی پکار تیرے  
 لباس کی تہ میں رکھ دیتی ہے — تو کیا تو ان ذلت و حقارت کے ماروں  
 کی امانتوں کی حفاظت کرتی ہے؟ یا اس زمین کی طرح ہے جو ہر چیز اپنے پیٹ  
 میں رکھ لیتی ہے اور کچھ واپس نہیں کرتی؟

کیا تو یہ آواز، یہ شراب، یہ شور اور یہ پکار سُن رہی ہے؟ یا اُن انسانوں  
 کی مثال ہے، جن کی طرف ہاتھ پھیلاتے ہیں اور وہ کوئی توجہ نہیں کرتے،  
 جن کی سمت آوازیں بلند ہوتی ہیں اور وہ نہیں سُننے دیتے؟  
 اے سُننے والے کے لیے زندگی! کیا تو سُن رہی ہے؟

# محبوب کی واپسی

رات ہونے سے پہلے دشمن کے سپاہی شکست کھا کر بھاگ گئے اس حالت میں کہ ان کی بیٹھلی تلواروں اور نیزوں کے زخموں سے چھلنی تھیں اور خاتین کا لشکر فروسرت کے پھرے سے اڑتا اور گھوڑوں کی ٹاپوں پر جو وادی کی کنکریوں پر ہتھوڑوں کی طرح پڑ رہی تھیں — فتح و نصرت کے راگ الاپتا واپس ہوا۔

جب یہ لشکر ایک پہاڑی پر پہنچا تو چاند پہاڑ کے چپے سے طلوع ہو چکا تھا، اس کی لطیف روشنی میں وہ بلند چٹانیں ایسی معلوم ہو رہی تھیں، گویا افراد قوم کے ساتھ ”سیر پے غرور“ اٹھنا کیجے کھڑی ہیں اور وادی میں جو صنوبروں کا جھنڈ تھا، وہ ایسا نظر آ رہا تھا، گویا گزشتہ نسلوں نے لبنان کے سینہ پر ایک ابدی داغ ثبت کر دیا ہے۔

لشکر چلا جا رہا تھا، چاند کی شعاعیں سپاہیوں کے اسلحہ کو جگمگا رہی تھیں اور دُور کے غامضان کی فتح و نصرت کے ماگ دہرا رہے تھے۔ یہاں تک کہ

جب وہ گھاٹی کے آخری سرے پر پہنچے تو خاکسری چٹان پر کھڑے ہوئے ایک  
گھوڑے کی ہڈیاں ہٹانے — جو چٹانوں کو پھاڑتی معلوم ہوتی تھی —  
— انہیں روک دیا، سپاہی اصل واقعہ کا پتہ لگانے کے لیے جب اس  
کے قریب پہنچے تو خون میں متھری ہوئی ایک لاش پڑی پائی۔ یہ دیکھ کر لشکر  
کا سردار ہلایا،

”اس سپاہی کی تلوار مجھے دکھاؤ تاکہ میں اسے پہچانوں!“  
چند سوار گھوڑے سے اترے اور لاش کو چاروں طرف سے گھیر کر  
اسے ٹھونسے لگے۔ تھوڑی دیر کے بعد ایک سپاہی سردار کی طرف متوجہ ہوا  
اور کہنت آوازیں کہنے لگا:

”اس کی بے جان انگلیاں تلوار کے قبضہ میں اس بڑی طرح پڑست  
ہیں کہ ان سے تلوار چھڑانی مشکل ہو گئی ہے!“

دوسرا بدلا:

”تلوار گویا خون کی نیام میں ہے۔ اس کا فولاد تک نظر نہیں آ رہا۔  
تیسرے نے کہا:

”خون اس کے ہاتھ اور تلوار کے قبضہ پر جم گیا ہے اور اس کا پتہ تلوار  
کی دھار سے اس طرح چھٹا ہوا ہے گویا وہ دونوں ایک ہیں!“

سردار گھوڑے سے اتر کر مقتول کے قریب گیا اور کہا،  
 "وہاں اس کا سر اُٹھایا کر تاکہ چاند کی روشنی میں اس کا چہرہ دکھائی دے سکے۔  
 سوار کے حکم کی تعمیل فوراً کی گئی۔ مقتول کا چہرہ جس سے ہمت جواںمردی اور  
 تحمل کے آثار نمایاں تھے، موت کی نقاب میں سے جھلک رہا تھا  
 ایک تو سی شہسوار کا چہرہ، جو زبان بے زبانی سے دُور مردانگی کی داستان  
 سن رہا تھا۔ ننگین اور مسرور چہرہ وہ چہرہ جس نے دشمن  
 کا مقابلہ درشتی کے ساتھ اور موت کا مقابلہ مسکراتے ہوئے کیا  
 ایک لبنانی سورما کا چہرہ، جو اس دن کے مرکز میں شریک ہوا اور اپنی آنکھوں  
 سے فتح کے آثار دیکھے لیکن اپنے ساتھیوں کے ساتھ فتح و نصرت کے ماگ  
 لگانے کے لیے زندہ رہ رہا۔

جب اس کے سر سے رومال ہٹایا اور میدانِ جنگ کا گہرہ دوبار اس  
 کے زرد چہرے سے صاف کیا گیا تو سردار پر ہشت سی طاری ہو گئی اور اس  
 نے دردناک آواز میں چلا کر کہا:  
 "اوہ! یہ تو ابنِ اقصیٰ ہے!"

سپاہیوں نے بھی آہ بھرتے ہوئے یہ نام دُہرایا اور چُپ کے چُپ  
 رہ گئے، اگر یا بادۂ فتح و کامیابی سے غور و دل کا نشہ چرن ہو گیا ہے اور یہ

بات اب ان کی سمجھ میں آئی ہے کہ اس نوجوان کی موت سے جو نقصان نہیں پہنچا ہے، وہ فتح کے شرف اور کامیابی کی عزت سے زیادہ اہم ہے۔ اس ابتلا و نسیان کی زبانوں پر نقل لگا دیا تھا اور وہ مقتول کے ارد گرد سنگ مرمر کی مورتیوں کی طرح ساکت و جامد کھڑے تھے۔

بہادروں اور سوراٹوں کے دل پر موت کا یہی اثر ہوتا ہے اس لیے کہ گریہ و ماتم عورتوں کا شیوہ ہے اور وادیلہ بچوں کا کام۔ شمشیر بھت جنگ آزمائوں کو تو اس سکوت کے علاوہ کوئی چیز نریب ہی نہیں دیتی، جو دتار و جلال سے پڑ ہو۔۔۔ وہ سکوت، جو باہمت دروں کو اس طرح دبوچتا ہے، جیسے عقاب کا چھنگل اپنے شکار کی گردن —۔۔۔ وہ سکوت جو آستونوں اور فراخوں سے بلند ہوتا ہے اور جس قدر بلند ہوتا جاتا ہے اسی قدر مصیبت کی ہول کی اور بے رنجی بڑھتی جاتی ہے —۔۔۔ وہ سکوت، جو بزرگ روح کو پہاڑ کی چوٹیوں سے سمندر کی تہوں میں دھکیل دیتا ہے —۔۔۔ وہ سکوت جو طوفان کی آمد کا اعلان کرتا ہے اور طوفان کے نہ آنے پر خود اس کا فعل طوفان سے کہیں زیادہ شدید ہو جاتا ہے۔

یہ دیکھنے کے لیے کہ موت نے اپنا ہاتھ کہاں لکھا ہے، نوجوان مقتول کے کپڑے اتارے گئے، اس کے سینے پر بھاری کتے خنم ایسے



معلوم ہو رہے تھے، گویا کھٹا لگیں ٹنٹہ ہیں، جو اس بات کی خاموشی میں مردانہ ہمتوں کی داستان سنارہے ہیں۔

سردار آگے بڑھا اور اندرا پختیس لاش پر جھک گیا۔ اس کی نظر ایک نرکار رومال پر پڑی جو نوجوان کے بازو سے بندھا تھا، سب کی نگاہیں بچا کر اس نے رومال کو غور سے دیکھا اور اس ہاتھ کو پہچان گیا جس نے اس کا ریشم تیار کیا تھا، ان انگلیوں کو پہچان گیا جنہوں نے اس کے تار بٹنے تھے۔

سردار نے رومال اپنے کپڑوں میں چھپایا اور اپنا نگین چہرہ لڑتے کانپتے ہاتھوں سے دھانچے ہوئے دو چار قدم پیچھے ہٹ گیا۔

وہ ہاتھ، جو اپنے عزم و قوت کی بنا پر دشمنوں کے سر تن سے علیحدہ کرتا تھا، اب کمزور پڑ گیا ہے، اس پر عیشہ طاری ہے اور وہ افسوس پونچھنے لگا ہے اس لیے کہ اس رومال سے چھو گیا ہے، جو ایک محبوبہ کی انگلیوں نے نوجوان کے بازو پر باندھا تھا۔ اس نوجوان کے بازو پر جلاہتی شہامت سے مجبور ہو کر لڑائی میں شرکت کے لیے آیا اور مارا گیا، اور اب اپنے رفقاء کے ہاتھوں پر اپنی محبوبہ کے پاس جائے گا۔

سردار کے تعزیمات موت کے مظالم اور محبت کے سایہ کے درمیان گردش کر رہے تھے، کہ لاش کے گرد کھڑے ہوئے سپاہیوں میں سے

ایک نے کہا ۔

”اؤ! اس شاہِ بلوط کے نیچے اس کی قبر کھودیں، اس کی جڑیں اس کا خون  
پنی کر اور اس کی ٹانگیں اس کے جسم سے غذا حاصل کر کے طاقت ور اور غیر خفاقی  
ہو جائیں گی اور یہ درخت ان ٹیلوں کے لیے نوجوان کی شجاعت و بہادری کا  
جیتا جاگتا مرقع بن چلے گا!“

دوسرے نے کہا:

”ہیں اسے صنوبریوں کے جھنڈ میں لے جا کر کلیسا کے قریب دفن کرنا  
چاہیئے، تاکہ اس کی ہڈیاں انتہائے اُفریش تک صلیب کے سائے میں  
محفوظ رہیں!“

تیسرا بولا:

”ہیں اسے وہیں دفن کرنا چاہیئے جہاں زمین اس کے خون سے نالازم  
ہوئی ہے۔ اس کی نعوا اس کی ٹانگیں جانبِ رکھ دی چلے اور نیزہ اس کے  
پہلو میں ٹکاڑ دیا جائے۔ گھوڑے کا اس کی قبر پر ڈنک کر دینا چاہیئے، اور  
اس کے اسلحہ کو تنہائی میں اس کی نگہبانی کے لیے رہنے دینا چاہیئے۔  
چوتھے نے مخالفت کی :

”نہیں نہیں!! دشمنوں کے خون میں رنگی ہوئی تلوار کو دفن نہ کرو۔“

بے جگری سے موت کا مقابلہ کرنے والے گھوڑے کو موت کے گھاٹ نہ اتارو،  
 اوسان کے کسٹھ کو دشمار گندہ مقام پر نہ چھوڑو جو اپنے والے ہاتھوں اور  
 مضبوط بازوؤں کے حامی ہیں۔ بلکہ ان تمام چیزوں کو اس کے عزیزوں کے  
 پاس بے جا کہ یہی اس کا بہترین ترکہ ہیں۔

پانچویں نے کہا:

”آؤ ہم اس کے گرد گھڑے ہو کر ناز میسوی ادا کریں تاکہ خلاص کی مغفرت  
 فرمائے اور ہماری فتح کو برکت دے۔“  
 چھٹے نے رائے ظاہر کی:

”نیزوں اور ڈھالوں کا تابوت بنا کر میں اسے اپنے کندھوں پر اٹھاتا  
 چاہیے اور فتح و کامرانی کے راگ گاتے ہوئے وادی کا چکر لگاتا چاہیے تاکہ  
 وہ دشمنوں کی لاشوں کو دیکھے اور اس کے لب ہائے زخم مسکرائیں، اس  
 سے پہلے کہ قبر کی سٹی انہیں گونگا کر دے!!“  
 ساتویں نے کہا:

”آؤ! اسے اس کے گھوڑے پر سوار کریں اور مقتولوں کی کھوپڑیوں  
 کے سہارے اسے بٹھائیں، اس کا نیزہ اس کے گلے میں لٹکادیں اور کاریاب  
 سپاہی کی طرح اسے شہر میں لے جائیں، اس لیے کہ اس نے اس وقت تک

اپنی جان موت کے حوالے نہیں کی، جب تک اس کی کمرچ دشمن کی روحوں  
کا بھاری بوجھ نہ لاد دیا۔

اکٹھویں نے ایک نئی راہ پیدا کی:

”آؤ! اسے اس پہاڑ کی تھوں کے سپرد کر دیں، یہاں غاموں کی حد سے  
بازگشت اس کی ندریم ہوگی اور سایہ داروں کا ترنم اس کا موس و غم گسار اس  
یسے اس کی ہڈیاں اس جنگل میں راحت محسوس کریں گی، جہاں رات کے  
قدم بھی جھکنا اور لطیف ہوتے ہیں!

نویں نے اس تجویز کی نفی کی:

”نہیں! اسے یہاں نہ پھوڑو! جہاں جنگل میں اکٹا دینے والی وحشت اور  
رحم نا آشنا تہنائی ہے، بلکہ آؤ! اور اسے گھاؤں کے قبرستان میں دفن کر دو،  
وہاں اس کے آبائے جداد کی رخصتیں اس کی رفیق ہوں گی، رات کی خاموشی  
یہاں اس سے سرگوشیاں کریں گی اور اسے اپنی معرکہ آرائیوں اور غلطیوں کے  
تھنے سنائیں گی۔“

سرفراز آگے بڑھا اور ان کے بیچ میں کھڑے ہو کر ہمت کے اشارے  
سے انہیں خاموش کیا۔

”اسے لڑائیوں کی یاد سے پریشان نہ کر دو اور اس کی روح کے کانوں

میں جہاں وقت ہمارے سروں پر اڑ رہی ہے، تلواروں اور نیزوں کی باتیں نہ پہنچاؤ! بلکہ آؤ اطمینان و خاموشی کے ساتھ ہم اسے اس کے وطن پہنچادیں! چونکہ اس بستی میں ایک ہستی اس کی آمد کے انتظار میں جاگ رہی ہے — ایک دو خیزہ کی ہستی، جو نیزوں کے جھوم میں سے اس کی واپسی کا انتظار کر رہی ہے، ہمیں چاہیے کہ اسے اس کے پاس پہنچادیں تاکہ اس کے چہرہ پر نظر ڈالنے اور اس کی پیشانی کا بوسہ لینے سے محروم نہ رہ جائے؟

اخک آلود نگاہوں اور ٹھیکے ہوئے سروں کے ساتھ سپاہیوں نے اس کی لاش اپنے کندھوں پر اٹھائی اور غم انگیز سکون کے ساتھ روانہ ہوئے۔ پیچھے پیچھے اس کا غم زدہ گھوڑا تھا، جو اپنی نگاہیں گھسیٹتا اور بار بار ہنہاناتا چلا جا رہا تھا، غار اس کی آواز کا جواب اس طرح دے رہے تھے گویا دل رکھتے ہیں، جو حیوان کے ساتھ اذیت اور ایڑی کی شدت کا احساس کرتا ہے۔

اس دادی میں جہاں چاند کی شعاعیں دبے دبے پاؤں رکھتی ہیں، قبیح سما جلدیں، مرگ کے جلوں کے پیچھے پیچھے جا رہا تھا، اداس کے آگے محبت کا سایہ اپنے شکستہ بازوؤں کو گھسیٹتا چل رہا تھا۔

# حسین موت

ایم۔ ای۔ ایچ کے نام !

.....

مجھے سونے دو ! کہ میرا نفس جنت کے نشہ میں جڑ رہا ہے !  
 مجھے آرام کرنے دو ! کہ میری روح روزِ شب سے حکم میرے - میرے  
 پیٹنگ کے چاروں طرف شعلیں روشنی کروا دے گی دو لوبانہ سنگاؤں ! میرے جسم  
 پر گلاب اور زعفران کے پھولوں کی بارش کرو - میرے باؤں میں پسا ہوا  
 مشک بڑکرا اور میرے قدموں میں خوشبو نہیں لٹکاؤ ! اس کے بعد  
 میری طرف دیکھو اور دستِ اجل نے جو کچھ میری پیشانی پر تحریر کیا ہے ،  
 اسے پڑھو !

مجھے نیند کے بانوؤں میں غرق چھوڑ دو ! کہ میری ہلکیاں ہمدیاری  
 سے تھک گئی ہیں -

رہا باب پھیڑا اور اس کے تقریبی تاروں کی جھنکار میرے کانوں میں گونجنے

دو!

شہنائیاں اور بانسریاں بجاؤ اور ان کے شیریں نغموں سے ایک چادر  
بن کر میرے دل کے چاروں طرف تان دو، جو نہایت تیزی سے سکون  
کی طرف جارہا ہے۔

مجھے لطیف و ٹیک نغمے سناؤ اور میرے جذبات کے لیے ان کے  
طلسمی مطالب کا فرش بچھاؤ، اس کے بعد مجھ پر لگاؤ گاڑ دو اور میری آنکھوں  
سے امید کی شعاع نکلتے دیکھو!!

میرے دوستو! آنسو پونچھ ڈالو اور سراٹھاؤ! جس طرح آمد بھر کے وقت  
پھول اپنے تاج اٹھاتے ہیں، اور موت کی دُہن میرے بستر اور فضاء کے  
دریاں روشنی کے ستون کی طرح کھڑے دیکھو!

سانس روک لو اور میرے ساتھ سفیر باز دُلوں کی پھڑپھڑاہٹ کا  
گنا کر سنو!

میری ماں کے بیٹو، آؤ! اور مجھے رخصت کرو! ٹسکراتے ہونٹوں سے  
بہری پیشانی کو بوسہ دو!! اپنی ہلکوں سے میرے ہونٹوں کو اور اپنے ہونٹوں  
سے میری ہلکوں کو چومو!!!

بچوں کو میرے بستر کے پاس لاڈ اور اپنی گلاب بھی نرم و ناز کی انگلیوں  
 سے اُنہیں میری گردن چھونے دو! بزرگوں کو میرے قریب لاؤ تاکہ وہ اپنے  
 سوکھے اور بے جان ہاتھ میری پیشانی پر رکھ کر مجھے برکت دیں۔ چٹکے کی ہوکیوں  
 کو میرے پاس آنے دو!۔۔۔ اُنہیں موقع دو کہ وہ میری آنکھوں میں خدا کا برتر  
 دیکھیں اور میرے سانس کے ساتھ تیزی سے نکلنے والے فتنہ ابدیت کی  
 صدائے بازگشت سنیں!!

## جدائی

دیکھو! میں پہاڑ کی چوٹی پر آپہنچا اور میری روح آزادی و بے غمگی  
 کی فضا میں اڑنے لگی۔

میرے جان سے عزیز بھائیو! میں اب تم سے دور۔۔۔ بہت دور  
 ہو گیا ہوں۔ ٹیلوں کی بالائی سطح، اکڑے پتھر میں میری چشم بصیرت سے  
 رہبر پوش ہو گئی۔ سداوی کی خلائی سکون کے ستارے میں ڈوب گئی ہیں۔  
 سرنگیں اور گہر گاہیں نیان دفرا موش کے ہاتھوں غوہ گئی ہیں اور چراگاہیں  
 جنگل اور گھاٹیاں ان پر چھائیوں کے جھپکے چھپ گئی ہیں جو بہار کے بادلوں  
 کی طرح سفید، سُرخ کی شمعوں کی طرح زرد اور شام کے زیرِ  
 شفق — کی طرح سرخ ہیں۔



سندر کی موجد کے گیت ختم ہو گئے ہر سبز میدانوں میں نروں کا  
 ترنم فنا ہو گیا اور آبادی کے اطراف و جانب سے اٹھنے والی صدائیں غلوں  
 ہو گئیں۔ اب مجھے ترانہ سرمدیت کے سوا کچھ نہیں سنانا ہی دنیا، جو میری  
 روح کے میلانات سے ہم آہنگ ہے!

سکون

میرے جسم سے اونی لباس اُتار کر اسے چھپی اور موسس کے پتوں میں  
 کھنا دو!

میری لاش کو ہفتی دانت کے تابوت سے نکال کر تاریکی اور میوں کے  
 پھولوں کی مست پر ٹاٹو! میری لاش پر ماتم نہ کرو! میری ماں کے بیٹا بلکہ  
 جوانی اور مسرت کے گیت گاؤ! میری موت پر افسوس نہ بہا! اسے سبز زاروں  
 کی بیٹی! بکافصل کاٹنے اور شراب کیشہ کرنے کے دنوں کے راگ الاپ!!

میرے سینہ کو آہ دیشوں سے گرا تبار نہ کرو! بلکہ اپنی انگلیوں سے اس  
 بے محبت کی تصویر اور خوشی کا نشان بناؤ!

افسوں اور منتزوں سے ایسٹر کے سکون و راحت کو برباد نہ کرو! بلکہ  
 اس میں رہنے بسنے والوں کو میرے ساتھ بقائے دوام کی تعمیر و تیسرے سہارا  
 ہونے دو!!

میرے غم میں سیاہ پوشی اختیار نہ کرو! بلکہ سفید کپڑے پہن کر میرے  
ساتھ خوشیاں مناؤ!۔

بھکیاں لے لے کر میری موت کے واقعات بیان نہ کرو بلکہ اپنی ممکن  
ہند کر کے دیکھو کہ میں اس وقت بھی تمہارے پاس ہوں، اکل بھی ہوں گا،  
اور اُتار دے بھی رہوں گا۔

مجھے سرسبز شاخوں پر لٹا دو اور اپنے کندھوں پر اٹھا کر اُہستہ اُہستہ  
دیہات جنگل میں پہنچا دو۔

مجھے قبرستان میں نہ لے جانا کہ لوگوں کی آمد و رفت میرے آرام میں  
مخلل ہوگی اور ہڈیوں اور کھوپڑیوں کے چھٹنے کی آوازیں میری فینڈ کے سکون  
کو برہم کر دیں گی۔

مجھے سرو کے جھنڈ میں لے چلو اور میری قبر اس جگہ کھودو، جہاں گل لالہ  
کے پہلو میں بنفشہ کے پھول کھلتے ہیں۔

میری قبر گہری کھودنا! کہیں ایسا نہ ہو کہ سیلاب میری ہڈیوں کو وادی  
میں بہا لے جائے!!

میری قبر چوڑی کھودنا، تاکہ رات کے سانسے اگر میرے پاس بیٹھ سکیں۔  
یہ کپڑے اُتار دو اور مجھے برہنہ کر کے سکون و اطمینان کے ساتھ زمین میں

یری ماں کے سینہ پر ٹا دو۔

مجھے نرم نرم مٹی میں دبا دوا در خاک کی ہر سستی کے ساتھ چھوڑے سے  
نسرین، یا حسین اور سوس کے بیچ میری قبر پر ڈال دو تاکہ وہ میرے جہانی عناصر  
کو چوس کر اٹھیں، تو یہاں میرے دل کی خوشبو فضا میں بکھیریں، بند ہو کر میرے  
سکون و آرام کے اسرار کی ترجمانی کریں اور ہوا کے ساتھ لہرا کر ریگروں کو  
میرے خواب و خیال کے ماضی کی داستان سنائیں !

میرے پیارے بھائیو ! اب مجھے چھوڑ دو — اب مجھے تنہا چھوڑ  
دو اور دیے پاؤں یہاں سے چلنے جاؤ جس طرح خاموشی خیر آباد وادیوں میں  
چلتی ہے !

مجھے اکیلا رہنے دو اور میرے پاس سے اُہستہ اُہستہ منتشر ہو جاؤ۔  
جس طرح بادام اور سیب کے پھول اپریل کی ہواؤں سے منتشر ہو جاتے ہیں  
اپنے اپنے گھروں کو واپس ہو جاؤ ! وہاں تمہیں دیریزے گی جسے موت  
مجھ سے اور تم سے نہیں چھین سکتی۔

اب اس جگہ کہ چھوڑ دو، کیونکہ جس کی تمہیں تلاش ہے، وہ اس عالم  
ہے دُور — کوسوں دُور — ہو گیا ہے !

# گیت

میری روح کی گرائیڈوں میں کچھ گیت ہیں، جو اتفاقاً کا جامہ پہننے پر ماضی نہیں ہوتے۔ وہ میرے دل میں جاگزیں ہیں اس لیے روشنائی کے ساتھ کافز کے صفحہ پر منتقل ہونا نہیں چاہتے، ایک شفاف غلات کی طرح میرے جذبات کو محیط ہیں اس لیے عجب دہن کی طرح کبھی زبان پر نہیں آئیں گے۔

میں انہیں ٹھنڈے سے سانس بھر کر کس طرح گنگناؤں، جبکہ مجھے ڈر ہے کہ وہ یقین کے خدات میں کھو جائیں گے۔ میں اپنے گیت کے سُناؤں جبکہ وہ میرے تھنہ روح میں رہنے کے عادی ہیں۔ اور مجھے خوف ہے کہ اُن سے کانوں کی درشتی بڑھتے ہو سکے گی۔

اگر تو میری آنکھوں میں آنکھیں ڈالے تو ان گیتوں کے سائے کی پرچائیں دیکھ سکتا ہے، اور اگر تو میری انگلیوں کی بالائی پردوں کو مس کرے تو ان گیتوں کی لہر محسوس کر سکتا ہے۔

وہ تمام کلام جن کا تعلق میرے ہاتھوں سے ہے، ان گیتوں کو اس

طرح ظاہر کرتے ہیں جس طرح جھیل میں ستاروں کی روشنی کا عکس پڑتا ہے اور  
میرے آنسوؤں کا راز اس طرح فاش کرتے ہیں جس طرح شبنم کے قطرے  
حرارت سے پریشان ہو کر گلاب کے پھول کا راز فاش کر دیتے ہیں۔

یہ وہ گیت ہیں جنہیں خاموشی پھیلاتی ہے اور ہنگامہ سیٹ دیتا ہے۔  
ہاں یہ وہ گیت ہیں، جنہیں خوب دہراتے ہیں اور بیداری چھپا دیتی

ہے۔

لوگو! یہ محبت کے گیت ہیں — پھر کئی اکٹھے ہو جائیں گائے  
نہیں بلکہ ہے کئی خانہ جو انہیں غیر فانی ترنم سے پڑھے۔

ان راگوں میں جنہیں کے پھولوں سے زیادہ مہک ہے — پھر ہے

کوئی گلا، جہاں نہیں اپنا سکے؟

یہ راگ دو خیزہ کے راز سے زیادہ محفوظ ہیں — پھر ہے کوئی

تار جو ان کا بھیہر کھول سکے؟

کون ہے، جو سمن کی گرج کو مبل کے نغے سے ہم آہنگ کر سکے؟ اور

کون ہے جو آندھیوں کے شور کو بچہ کے ٹھنڈے سانس سے ہم رشتہ کر سکے؟

ہے کوئی انسان، جو دیوتاؤں کے نغے اپنے گلے سے ادا کر سکے؟!

# موج کا گیت

میں اندر ساحل، دُعا ایک دوسرے کو چاہنے والے ہیں، جنہیں جذبات  
 شوق لاتا ہے اور موج ہوا جدا کر دیتی ہے۔ میں فضائے نیلگوں کے نیچے  
 سے اس لیے آتی ہوں کہ اپنے بھاگوں کی چاندی کو اس کے رنگ کے سونے  
 سے ملا دوں اور اس کے دل کی گہری کو اپنی رطوبت سے ٹھنڈا کر دوں۔  
 مجرم میں فریادگی کے اصول و قواعد اپنے محبوب کو سنا تی ہوں اور  
 وہ مجھے اپنے سینہ سے چٹا لیتا ہے۔ شام ہوتے میں نغمہ شوق پھیرتی ہوں  
 اور وہ مجھے بوسہ دیتا ہے۔

مجھے بے چین اور ہیشلی ہوں لیکن میرا محبوب صبر کا حلیف اور تحمل کا  
 دوست ہے!

جب سمندر میں چڑھاؤ آتا ہے تو میں اپنے محبوب سے گلے ملتی ہوں  
 اور جب چڑھاؤ کی جگہ اتار لے لیتا ہے تو میں اس کے قدموں میں گر جاتی  
 ہوں۔

ہوں۔

میں جل پریوں کے گرد بار بار ناچتی ہوں، جب وہ گہرائیوں سے اُبھر کر  
ستاروں کا تماشا دیکھنے چٹانوں پر آ بیٹھتی تھیں۔ میں نے عاشقوں کو حیدروں  
کی شکایت کرتے بہت سنا ہے اور تالہ و خیون میں ان کا ساتھ بھی دیا ہے۔  
میں چٹانوں کی اکثر ناہم رہی ہوں لیکن وہ شس سے مس نہ ہوئیں۔ میں نے  
ہنس ہنس کر انہیں بہت چھیڑا ہے لیکن ان کے لبوں پر مسکراہٹ تک  
نہ آتی۔ میں نے متعدد بار انسانوں کو بھنور سے نکال کر زندگی کے ساحل پر  
پہنچایا ہے۔ میں نے اکثر گہرائیوں سے موتی چرا کر حص و جمل کی دیویوں کو نذر  
کئے ہیں۔

رات کی خاموشی میں جب ساری مخلوق نیند کے سائے سے ہمکنار ہوتی  
ہے میں گاتے اور روتے جاگتی رہتی ہوں۔ — آہ! اسی بیداری نے مجھے  
تباہ کر دیا! لیکن میں بہت ہمیشہ ہوں اور محبت کی حقیقت بیداری ہے۔  
یہ میری زندگی اور یہ ہے میری زندگی کا فرض!

# بارش کا گیت

ہیں وہ چاندی کے تار ہوں، جھپٹیں دیوتا بلند یوں سے پھینکتے ہیں،  
اور فطرت انہیں پک کر ان سے وادیوں کی آرائش کرتی ہے۔

میں تلخ فطرت کے بکھرے ہوئے حسین موتی ہوں جنہیں بہت سحر  
نے چما کر ان سے کھیتوں کو آراستہ کیا ہے۔

میں روتی ہوں تو ٹیلے مکرانے لگتے ہیں، اگر تپتی ہوں تو پھول سر بلند  
ہو جلتے ہیں۔

بادل اور کھیت ایک دوسرے پر مرتے ہیں اور میں ان دونوں کے  
درمیان ایک معتبر قاصد ہوں۔ چنانچہ پرستی ہوں تو کھیتوں کی پیاس  
بچھاتی ہوں اور بادلوں کا بوجھ ہلکا کرتی ہوں۔

گرج کا نفاذ اور بجلی کی تلواریں میری آمد کی خوشخبری سناتی ہیں اور  
قوس قزح میرے تمام سفر کا اعلان کرتی ہے۔ جس طرح دنیوی زندگی  
مضبہ نامک مادہ کے قادیروں سے شروع اور پُر سکون موت کے ہاتھوں



میں ختم ہوتی ہے۔

میں سمندر کے دل سے اٹھ کر ایتر کے بازوؤں پر اڑتی ہوں اور  
جہاں کوئی خوبصورت مرغزار دیکھتی ہوں، اس کے پھولوں کو چومتی اور اس  
کی شاخوں کو گلے لگاتی ہوں۔

ناموشی میں اپنی لطیف انگلیوں سے میں کھڑکیوں کے حیشے کھٹکھٹاتی  
ہوں اور اس طرح جو نعمت پیدا ہوتا ہے، اسے حساس طبیعتیں سمجھتی اور اس  
سے لطف حاصل کرتی ہیں۔

ہوا کی حرارت مجھے پیدا کرتی ہے اور میں ہوا کی حرارت کو فنا کر دیتی  
ہوں۔ — جس طرح عورت اسی قوت کے ذریعے مرد پر غالب آتی ہے جو  
اس نے مرد سے حاصل کی ہے۔

میں سمندر کا ٹھنڈا سانس، آسمان کا آنسو اور سبزہ زار کا تیسم ہوں۔  
جس طرح محبت جذبات کے سمندر کا ٹھنڈا سانس، فکر کے آسمان کا آنسو  
اور روح کے سبزہ زار کا تیسم ہے!

# حُسن کا گیت

میں محبت کی نشانی، روح کی شراب اور دل کی غذا ہوں !  
میں گلاب کا پھول ہوں، صبح سویرے اپنے دل کے درد اذے کھوٹا  
ہوں اور دوشیزہ مجھے توڑ کر پہلے بوسہ دیتی ہے، پھر اپنے سینہ سے چوٹا  
لیتی ہے۔

میں سداوت و کارانی کا گھر، فرحت و خوشی کا مسو حشدار آرام و راحت  
کا مرکز ہوں۔

میں نوخیز حیدر کے لبوں کا لطیف تبسم ہوں، نوجوان مجھے دیکھ کر اپنی  
ساری تکلیفیں بھول جاتا ہے اور اس کی زندگی خوشگوار خوابوں کی تاشا گاہ  
بن جاتی ہے۔

میں شاعروں کا کلمہ، مصنفوں کا ہادی اور موسیقاروں کا مکمل ہوں۔  
میں بچہ کی آنکھ کی وہ نگاہ ہوں جسے دیکھ کر مہربان ماں سجدہ میں گر  
پڑتی ہے، دُعا مانگتی ہے اور خدا کی حمد و ثنا کرتی ہے۔

میں آدم کے لیے حواء کے جسم میں چمکا اور اسے اپنا حلقہ بگوش بنالیا۔  
میں سلیمان کے لیے اس کی محبوبہ کے قد میں ظاہر ہوا اور اسے حکیم و شاعر  
بنادیا۔

میں ہیلانہ کے لیے مسکرایا اور ترد لکھ کو ویران کر دیا۔  
میں نے فلاطرح کو تاج پہنایا اور محبت و ادبی نیل میں عام ہو گئی۔  
میں زمانہ کی طرح آج بناتا ہوں اور کل ڈھادیتا ہوں۔  
میں خدا ہوں، خود ہی جلاتا ہوں، خود ہی مارتا ہوں۔  
میں اپنی ملک میں بنفشہ کے پھول سے زیادہ لطیف ہوں!  
میں طوقان سے زیادہ شریعہ ہوں۔

میں حقیقت ہوں! اسے لوگوں میں حقیقت ہوں!!! اور یہ تمہاری تمام  
معلومات سے بہتر ہے!!

# سعادت کا گیت

انسان میرا محبوب ہے اور میں انسان کی محبوبہ! میں اس کی مشاقتی ہوں اور وہ مجھ پر جان دیتا ہے! لیکن افسوس! میری اس محبت کے سلسلہ میں ایک رقیب بھی ہے جو میری قسمتی اور اس کی تکلیف کا سبب ہے۔ وہ ایک ترقی پسند فساد ہے جسے دنیا "ماوہ" کے نام سے پکارتی ہے جہاں ہم جاتے ہیں وہ ہماری ساتھ ساتھ جاتا ہے اور رقیب کی طرح ہمیں ایک دوسرے سے مجاور کر دیتا ہے۔

میں اپنے محبوب کو جنگل میں درختوں کے نیچے اور جھیلوں کے کنارے تلاش کرتی ہوں لیکن وہ مجھے نہیں ملتا، اس لیے کہ ماوہ اسے ہکا بھکا کر شرم لے گیا ہے، جہاں مجمع ہے، فساد ہے اور بدنامی ہے!

میں اُسے معرفت کی درس گاہوں اور حکمت کے عیادت کدو میں ڈھونڈتی ہوں لیکن نہیں پاتی، اس لیے کہ ماوہ جو مٹی کا لباس پہنتا ہے — اسے انسانیت کے قلعہ میں لے گیا ہے، جہاں بے انتہا مصروفیت رہتی ہے۔

میں اس کی جستجو حقیت کے سبزہ ناز میں کرتی ہوں لیکن مجھے نظر نہیں آتا،

اس لیے کہ میرے رقیب نے اسے حرم و حلیع کے فداؤں میں قید کر دیا ہے۔  
 میں اسے جگروم، جب مشرق مسکراتا ہے، پکارتی ہوں، لیکن وہ میری آواز نہیں  
 سنا، اس لیے کہ بغل پسندی کی غیند نے اس کی پلکوں کو بجاری کر رکھا ہے۔  
 شام کے وقت جب ہر طرف خاموشی کا فرما ہوتی ہے اور پہلی غنڈ کی آغوش  
 میں آسودہ ہیں، اس سے چل کرتی ہوں لیکن وہ پروا نہیں کرتا، اس لیے کہ  
 اس کا دل آنے والے واقعات میں الجھا رہتا ہے۔

میرا محبوب مجھ سے محبت کرتا ہے۔ — اپنے اعمال میں مجھے تلاش کرتا  
 ہے، لیکن وہ مجھے اعمالِ خداوندی کے سوا کہیں نہ پائے گا۔ وہ مجھ سے اس عظیم الشان  
 محل میں ملتا چاہتا ہے جس کی بنیاد کمزوروں کی کھوپریوں اور سونے چاندی پر رکھی  
 گئی ہے، لیکن میں اس سے سادگی کے گھر کے علاوہ کہیں نہیں مل سکتی جیسے توتاؤں  
 جذبات کی تر کے کنارے بنایا ہے۔ وہ مجھے قاتلوں اور پانیوں کے منہ سے پیار کرنا چاہتا  
 ہے، لیکن وہ میرے لبوں کو تنہائی میں پاکیزگی کے پھولوں کے درمیان ہی جوہم سکتا ہے  
 وہ اپنے اور میرے درمیان کڑواہٹ کو وسیلہ بنانا چاہتا ہے لیکن میں پاک عمل  
 — حسین عمل کے سوا کوئی وسیلہ گوارا نہیں کرتی۔

میرے محبوب نے میرے مادہ سے جینے پکارا اور ہنگامہ و شر بیکار ہے لیکن  
 میں اسے چشمِ روم سے ہمدردی کے آنسو بہانا اور قناعت کی آہیں جڑا سکھاؤں گی!  
 میرا محبوب میرے لیے ہے اور میں اپنے محبوب کے لیے !!

# پھول کا گیت

میں وہ گم ہوں، جسے فطرت نے اپنی زبان سے ادا کیا، پھر واپس  
لے کر اپنے دل کی تہوں میں چھپا لیا اور اس کے بعد دوبارہ نکالا۔  
میں وہ شاد ہوں جو ٹیگوں ٹیجہ سے سبز ساط پر اکتا۔

میں غلامِ کافریہ ہوں، جس کا لفظہ رحیم سرا میں قرار پایا جو بطحہ بیمار  
سے پیدا ہوا، جسے آنکھیں گرہانے پہوان چڑھایا اور دستِ خزاں نے سلام دیا۔  
میں عاشقوں کا عقد ہوں۔

میں شاوی کا تاج ہوں۔

میں زندہ کی طرف سے مردے کی خدمت میں آنکھیں چمکیں ہوں۔

میں صبح سویرے نور کی آمد آمد کے اعلان میں نسیم کا سدا ہوں اور

شام کو اسے رخصت کرنے میں پرندوں کا شریک۔

میں میدانوں میں لہلہاں نہیں زمینت بخشا ہوں اور ہوا میں سانس

لے کر اُسے جکاتا ہوں۔

میں نیند سے چھٹتا ہوں اور رات کی بیشمار آنکھیں مجھ پر گڑ جاتی ہیں  
 اور بیداری طلب کرتا ہوں تاکہ دن کی ایک آنکھ میں آنکھیں ڈال دوں۔  
 میں خبثت کی شراب پیتا ہوں، کوئل کے نغمے سُنتا ہوں اور گھاس  
 کی تالیوں پر ناچتا ہوں۔

میں شاہد نور کے لیے ہمیشہ بنی کی طرٹ دیکھتا ہوں، اپنے  
 سنے پر کسی نظر نہیں ڈالتا اور یہ وہ حکمت ہے جسے انسان نے اب تک  
 نہیں سیکھا۔

# انسان کا ترانہ

تم مر رہے تھے اس نے تمہیں زندہ کیا اب وہ تمہیں ماسے گا، پھر  
بلائے گا اور تم اسی کی طرف رٹائے جاؤ گے! (قرآن شریف)

.....

میں ازل میں تھا، اب ہوں، اور اب تک رہوں گا۔ میرے وجود کی  
کوئی انتہا نہیں۔

میں غیر محدود قضا میں اڑا، عالم خیال میں صرت پر دائرہ دار، نر کے بلند  
دائرہ سے قریب ہوا لیکن اب مادہ کا اسیر ہوں۔

میں نے کثیف و شوش کی تعلیمات سیں، برہنہ کے فلسفہ پر وحیائے یا اور شجرِ حیات  
کے پائے میں بڑھ کے پاس بیٹھا لیکن اب جملہ و انکار کی کشاکش میں مبتلا ہوں۔  
میں طور پر تھا جب "حق مطلق" نے موسیٰؑ کے لیے اپنے چہرہ سے نقاب  
سُجائی۔ میں نے اردن کی گزر گاہوں میں مسیح نامہری کے عجزات دیکھے اور مرینہ  
طیبہ میں رسولِ عربیؐ کے اقوال سنے لیکن اب حیرت میں گرفتار ہوں۔



میں نے بابل کی قوت، مصر کی بزرگی اور یونان کی عظمت دیکھی، لیکن اب  
 تک مجھے تمام اعمال میں کمزوری، ذلت اور بے یقینی کا فرما نظر آتی ہے۔  
 میں ”چشمہ دور“ کے جادو گروں، اشد کے کاہنوں اور فلسطین کے پیغمبروں  
 کی صحبت میں بیٹھا، لیکن برابر حقیقت کا ساگ گھانا رہا۔

میں نے اس حکمت کو حفظ کیا جو ہندوستان پر نازل ہوئی، وہ اشعار  
 یاد کئے جو جزیرہ عرب کے رہنے والوں کے دل سے پھوٹے اور اس موسیقی  
 کو خود سے سنا جو اہل مغرب کے جذبات سے مجسم ہوئی، لیکن اندھا کا اندھا  
 اور بہرہ کا بہرہ وی رہا، جو کچھ دیکھ سکتا ہے نہ سُن سکتا ہے

میں نے لاپچی ناخنیں کی سنگ دلی برداشت کی، ظالم حاکموں کا ظلم  
 اور سرکش قوت والوں کی غلامی سہیلی، لیکن اب بھی مجھ میں اتنی قوت ہے  
 کہ زمانہ کا مقابلہ کر رہا ہوں

میں نے یہ سب کچھ دیکھا اور سنا ہے۔ حالانکہ میں بچے ہوں، ابھی میں  
 جوانی کے اعمال و واقعات دیکھوں گا، ابھی میں بوڑھا ہوں، کمال کو پہنچوں گا اور  
 خدا کی طرف لوٹوں گا۔

میں ازل میں تھا، اب ہوں اور اب تک رہوں گا۔ میرے وجود کی  
 کوئی انتہا نہیں!

# شاعر کی آواز

توت میرے دل کی گریبوں میں بوٹی جاتی ہے جہنم میں کافیا ہوں  
 اور گہیوں کے خوشے جمع کر کے ڈھیر کے ڈھیر بھوکوں کو دیتا ہوں۔ — روح  
 اس چھوٹی سی انگور کی پیل کو زندگی بخشی ہے اور میں اس کے خوشوں کو ٹھوڑ کر  
 پیاسوں کو پلاتا ہوں۔ — آسمان اس چراغ کو قیل سے بھرتا ہے اور میں اسے  
 روشن کر کے اپنے گھر کی کھڑکی میں دکھ دیتا ہوں تاکہ دیگر راست کی تار کی میں  
 ہنسو کر میں نہ کھائیں۔ میں یہ کلام اس لیے کرتا ہوں کہ انہیں سے بھری زندگی ہے  
 اگر دن بھر ان کاموں سے مدد دیں اور راتیں میرے ہاتھ بانٹھ دیں تو میں  
 موت کی لڑنا کہنے لگوں گا، اس لیے کہ اپنی اُمت کے ٹھکانے ہوئے۔ نبی  
 اور اپنے عزیزوں میں ایمان شاعر کے لیے موت ہی بہتر ہے۔

لوگ طوفان کی طرح پھینچتے اور شور مچاتے ہیں اور میں خاموشی کے ساتھ  
 ٹھنڈی آہیں بھرتا ہوں۔ اس لیے کہ میں نے دیکھا ہے، طوفان کی شدت و خفیاں  
 نازل ہو جاتی ہے اور زمانہ کا گردِ آب اسے چٹ کر جاتا ہے لیکن ٹھنڈا اسے بقاء

الوہیت کے ساتھ باقی رہتا ہے۔

لوگ برت جیسے ٹھنڈے مادہ سے چٹختے ہیں اور میں محبت کے فعل کو اپنے سینہ سے لگانے کے لیے اس کی تمنا کرتا ہوں تاکہ وہ میری پسلیوں اور عضلے جسم کو پک لے۔ اس لیے کہ میں نے دیکھا ہے۔ مادہ انسان کو نیز کئی تکالیف کے مارتا ہے اور محبت اسے درد و الم کے ساتھ زندگی بخشتی ہے۔

لوگ متعدد دغانداتوں اور قبیلوں میں منقسم اور مختلف ملکوں اور علاقوں سے منسوب ہیں لیکن میں اپنے تئیں ایک شہر میں اہلنی اور ایک امت سے خارج سمجھتا ہوں۔ ساری زمین میرا وطن اور انسانی جماعت میرا خاندان ہے اس لیے کہ میں نے انسان کو کمزور پایا ہے اور یہ دولت ہی کا اثر ہے کہ وہ اپنی ذات کو تقسیم کرتا ہے۔ میں نے زمین کو تنگ دیکھا ہے اور یہ حالت ہی ہے کہ اسے مختلف حکومتوں اور ملکوں میں بانٹا جائے۔

لوگ روح کے قبولت کردوں کو دھانے میں ایک دوسرے کے ہمدوش اور جہانی مدارس تعمیر کرنے میں ایک دوسرے کے معاون ہیں لیکن میں تنہا کھڑا ان سب پر ماتم کر رہا ہوں اس لیے کہ میں کان لگاتا ہوں اور اپنے باطن سے یہ پُرانیہ آواز نکلتے سنتا ہوں۔

”جس طرح محبت قلب انسانی کو درد و تکلیف پہنچا کر زندہ رکھتی ہے اسی

طرح جمالت سے معرفت کے راستے دکھاتی ہے۔ اس بنا پر تکلیف اور چالاکت  
 و دونوں عظیم لذت اور کامل معرفت کی طرت لوثتی ہیں۔ غیر خافی حکمت نے  
 زیر آفتاب کوئی چیز بے کار پیدا نہیں ہے۔

(۲)

میں اپنے ملک کا، اس کے محسن ادا اپنے ہم وطنوں کا ان کی بد بختی کی بنار  
 پر مشتاق ہوں، لیکن جب میری قوم اس جذبہ سے معمور ہو کر جیسے وہ ”وطنیت“  
 کہتی ہے، میرے کسی قومی وطن پر حملہ کرتی ہے، اس کی ولایت لوثتی ہے، اس  
 کے مردوں کو قتل کرتی ہے، اس کے بچوں کو قید اور غارتوں کو بربود بناتی ہے۔  
 اس کی سرزمین کو اس کے بیٹوں کے خون سے میوڑا کرتی ہے اور اس کے  
 دندلوں کا اس کے نوجوانوں کے گوشت سے پیٹ بھرتی ہے تو اس  
 وقت میں اپنے ملک اور ملک والوں سے نفرت کرنے لگتا ہوں۔

میں اپنی جنم بھومی کی تعریف میں قاصد سے پڑھتا ہوں اور اس گھر  
 کے شوق میں مرا جاتا ہوں، جس میں میری نشو و نما ہوئی لیکن جب کوئی رہبر  
 گزرتا ہے اور اس گھر میں پناہ چاہتا ہے، اس میں رہنے والوں سے دوستی  
 مانگتا ہے اور دھنگا کر نکال دیا جاتا ہے تو میری تعریف فوج سے، اور  
 شوق پیڑاری سے بدل جاتا ہے اور میں اپنے دل میں کہتا ہوں:

”جو گھر محتاج کو روٹی کا ایک ٹکڑا اور ضرورت مند کو ایک بستر کی جگہ دینے میں غفلت سے کام لے، وہ اور تمام گھروں سے زیادہ دیوانہ و برباد کر دیے جانے کے قابل ہے!“

میں اپنی جنم بھومی سے محبت کرتا ہوں اور میری یہ محبت ملک کی محبت کا ایک جزو ہے۔ میں اپنے ملک سے محبت کرتا ہوں اور میری یہ محبت ارض وطن کی محبت کی ایک قسم ہے۔ میں خطہ زمین سے محبت کرتا ہوں اور میری یہ محبت تمام محبت ہے، اس لیے کہ کثر ارض اس انسانیت — مقدس انسانیت — کی چراگاہ ہے جو زمین پر الوہیت کی روح ہے — وہ انسانیت جو دیرانوں میں گھڑی ہے، جس نے اپنا عریاں جسم پھٹے پرانے کپڑوں سے ڈھانپ رکھا ہے، جو اپنے مڑھائے ہوئے رخساروں پر گرم گرم آنسو بہا رہی ہے، جو اپنی اولاد کو ایسی آواز سے پکار رہی ہے، جس نے ایقتر کو زیاد و فغاں سے معمور کر دیا ہے، لیکن اس کی اولاد اس کی آواز سے بے پروا و عصبیت کے راگ الاپ رہی ہے۔ اس کے آنسوؤں سے بے خبر تلواروں کو چکانے میں مصروف ہے — وہ انسانیت، جو تنہا بیٹھی قوروں سے فریاد کر رہی ہے، لیکن وہ اس کی فریاد پر کان نہیں دھرتیں اور اگر ان میں سے کوئی فرد اس کی فریاد

سُن کر اس کے پاس آتا ہے۔ اُنسو پونچھ کر اس کی تکلیفوں پر اسے تسلی دیتا ہے تو قوم کہتی ہے:

”اسے چھوڑو! کراؤ کراؤ کراؤ ہی پر اثر کر سکتے ہیں!“

انسانیت زمیں پر الوہیت کی روح ہے — وہ الوہیت جو قوموں کے قریب سے محبت بھرے لہجہ میں باتیں کرتی اور زندگی کی راہوں کی طرف اشارہ کرتی گزرتی ہے، لیکن لوگ اس پر ہنستے ادا اس کے اقوال و تعلیمات کا مذاق اڑاتے ہیں — وہ الوہیت جس کی بات کل مسیح نامہری مرنے لگتی اور لوگوں نے اسے سولی پر چڑھا دیا، سقراط نے لگتی اور لوگوں نے اُسے زہر دے دیا — وہ الوہیت جس کی بات مسیح نامہری اور سقراط کے پیروؤں نے لگتی اور لوگوں کے سامنے اس کا نام پکار پکار کر دیا۔ لیکن وہ اہل کو قتل کرنے کی جنت نہ کر سکے۔ بلکہ یہ کہہ کر اہل کا مذاق اڑا رہے ہیں:

”ظن و مذاق قتل سے زیادہ گلے اور تلخ ہیں!“

اور شلیم کے باخداہے مسیح نامہری کے قتل پر قادر نہ ہو سکے کیونکہ وہ اب تک زندہ ہے اور نہ ایہ تنہا دے سقراط کو فنا کر سکے، کیونکہ وہ بھی اب تک زندہ ہے اور نہ ظن و مذاق انسانیت کے کاروں ادا الوہیت کے پیروؤں پر غالب آسکیں گے، کیونکہ وہ اب تک — اب الابد اب تک

— زندہ دیا بچند ہیں —

(۴)

تو میرا بھائی ہے اور ہم دونوں ایک ہی مقدس اور ہمہ گیر روح کے بیٹے ہیں، تو مجھ ہی جیسا ہے اس لیے کہ ہم دونوں اُن جسموں کے امیر ہیں جو ایک ہی مٹی سے بنائے گئے ہیں۔ تو زندگی کی راہ میں میرا رفیق اور اس حقیقت کی ہم معلوم کرنے میں میرا معاون ہے جو بادلوں کے پیچھے چھپی ہوئی ہے۔ تو انسان ہے اور میں تجھ سے محبت کرتا ہوں، میرے بھائی!

میرے متعلق تیرا جو جی چاہے کہہ! کیونکہ مستقبل تجھ پر اپنا فیصلہ صادر کرے گا اور تیرا قول اس کے حکم کے سامنے ایک ظاہر قرینہ اور میرے لیے اس کے انصاف کی ایک تین دلیل ہو گا۔

تیرا جو جی چاہے مجھ سے لے لے! کیونکہ تو وہی مال اس سے لے گا جس کے ایک حصہ پر تیرا حق ہے اور وہی جائداد مجھ سے چھینے گا جس پر میں نے اپنی حرص و طمع کے زیر اثر قبضہ جما یا ہے۔ تو واقعی اس کے کچھ حصہ کا حق دار ہے، بشرطیکہ وہ حصہ تجھے ملنے کر سکے۔

تیرا جو جی چاہے میرے ساتھ کر! کیونکہ تیری حقیقت کو مس کرنے پر قادر نہیں ہے۔ میرا خون بہا دے، میرے جسم کو آگ میں جھونک دے،

پھر بھی تو میرے نفس کو تکلیف نہ پہنچا سکے گا نہ اسے مار سکے گا۔ میرے ہاتھ پاؤں زنجیروں میں جکڑ دے اور مجھے قید خانہ کی تار کیکی میں ڈال دے، پھر بھی تو میرے فکر کو قید نہیں کر سکتا، اس لیے کہ وہ بے کراں فضا میں پھرنے والی ہوا کی طرح آزاد ہے۔

تو میرا بھائی ہے اور میں تجھ سے محبت کرتا ہوں۔

میں تجھ سے محبت کرتا ہوں۔ تیری مسجد میں سر بسجود ہوتا ہوں، تیرے ہیکل میں جھکتا ہوں اور تیرے کلیسا میں نماز پڑھتا ہوں، اس لیے کہ تیرا در ہیں ایک ہی دین — روح — کے بیٹے ہیں اور اس دین کی مختلف شاخوں کی پیشوا وہ انگلیاں ہیں جو کمالِ نفس کی طرف اشارہ کرنے والے دستِ اکوہیت سے چمٹی ہوئی ہیں۔

میں تجھ سے محبت کرتا ہوں، تیری اُس حقیقت سے محبت کی بنا پر جو مختلِ عام سے وجود پذیر ہوئی ہے — وہ حقیقت جسے میں اپنا بے بصارتی کی وجہ سے اب تک نہ دیکھ سکا، لیکن اسے مقدس سمجھتا ہوں اس لیے کہ وہ اعمالِ نفس سے تعلق رکھتی ہے — وہ حقیقت، جو آنے والے عالم میں میری حقیقت سے ملے گی اور یہ دونوں حقیقتیں پھووس کی دمک کی طرح مل کر ایک عام اور ہمہ گیر حقیقت بن جائیں گی، جو حسنِ محبت



کے ساتھ غیر فانی رہے گی۔

میں تجھ سے محبت کرتا ہوں، اس لیے کہ میں نے ظالم قوتت داروں کے مقابلہ میں تجھے کمزور پایا اور لاپچی دولت مندوں کے فلک بوس محنتوں کے سامنے فیکری و محتاجی میں مبتلا دیکھا۔ مجھے تیرے حال پر رونا آگیا اور اپنے آنسوؤں کی چلیں ہیں سے میں نے دیکھا کہ تو انصاف کی آغوش میں بے جو تجھے دیکھ کر سکارا ہاتھ اور تجھ پر ستم دھالنے والوں کا مذاق اڑا رہا تھا! تو میرا بھائی ہے اور میں تجھ سے محبت کرتا ہوں۔

(۴)

تو میرا بھائی ہے اور میں تجھ سے محبت کرتا ہوں! پھر تو مجھ سے کیوں جھگڑتا ہے؟

تو میرے ملک میں کیوں آتا ہے اور ان لوگوں کو خوش کرنے کے لیے جو تیری قوتت سے بزرگی اور تیری تکلیفوں سے مسرت حاصل کرتے ہیں مجھے ذیل کرنا کیوں چاہتا ہے؟ تو اپنی بیوی اور اولاد کو چھوڑ کر دور دراز سرزمین پر موت کے پیچھے پیچھے کیوں جاتا ہے۔ ماں قادیان کی خاطر جو تیرے خون سے عزت اور تیری ماں کے غم سے عظمت و بلندی خریدنا چاہتے ہیں؟ لیکن کیا یہی عظمت و بلندی ہے کہ انسان اپنے بھائی کو کچھاڑ دے؟ نہیں!

کبھی نہیں! تو پھر میں ضرور حقائق کی مدح کے راگ گاتے ہوئے قائم رہے  
یہ ایک مثال قائم کرنی چاہئے!

بھائی! کہتے ہیں ذات کی حفاظت کرنا: فطری اور ابتدائی قاعدہ ہے  
لیکن میں نے لالچیوں کو دیکھا ہے، جو تجھ سے چاہتے ہیں کہ تو اپنے بھائیوں  
کی گردن دبوچنے کے لیے ذاتِ نفس پر آمادہ ہو جائے۔ کہتے ہیں: بقا کی جست  
دوسرے کے حقوق پر ڈاکہ ڈالنے کی اجازت دیتی ہے لیکن میں کہتا ہوں: دوسروں  
کے حقوق کی حفاظت کرنا انسانی کارناموں میں سب سے بڑا و اجل ہے  
ہاں میں کہتا ہوں، اگر میری بقا کے لیے دوسروں کی فنا ضروری ہے تو پھر برت  
یرے لیے زیادہ خوشگوار اور زیادہ محبوب ہے اور اگر میں نے کوئی آدمی  
ایسا نہ پایا، جو مجھے قتل کرے، تو میں شریف، محب اور پاک دامن انسان  
کی طرح خود کو اپنے ہاتھ کے حوالے کر دوں گا تاکہ وہ مجھے ہنگامِ ابدیت سے  
پہلے ابدیت میں پہنچا دے۔

میرے بھائی! انانیت انہی نفسانیت کو وجود میں لائی، نفسانیت  
نے مصیبت پیدا کی اور مصیبت نے اتنا قائم کیا۔ اور یہی جھگڑوں اور  
غلام بنانے کی خواہشوں کا سبب ہیں۔ نفسِ جمالت اور ظلم کے خلاف  
حکمت و عدالت کی قوت سے مدد چاہتا ہے۔ لیکن وہ اس اقتدار کا ٹھکر

ہے جو جہالت اور مظالم کو عام کرنے کے لیے گانوں سے تیز و مہلک تلواریں نکالتا ہے۔ یہی اقتدار ہے جس نے بابل کو منہدم کیا اور خلیفہ کو بڑبڑا دے کھانڈ پھینکا اور روم کو مسمار کر دیا۔۔۔ یہی اقتدار ہے جس نے ان خون بہانے والوں اور قاتلوں کو پیدا کیا، جنہیں رگ عظیم القدر ہستیوں کا لقب دے کر ان کی تعریفیں کرتے رہے، جنہیں مصنفوں نے نام اور قرار دیا اور جن کے سرکوں کی حفاظت اپنے صفحات میں کرنے سے کتابوں نے انکار نہ کیا، جس طرح زمین نے انہیں اس وقت اپنی پشت پر اٹھانے سے انکار نہ کیا تھا جب وہ اس کے چہرے کو پاک خون سے رنگ رہے تھے۔

آہ ایمرے بھائی! تو نے اپنے قریب دینے والوں کے کتنے دھوکے کھائے ہیں اور اپنے نقصان پہنچانے والوں کی کتنی تعریفیں کی ہیں۔ حال آنکہ حقیقی اقتدار تو وہ حکمت ہے جو مصنف، ہمد گیر اور طبیعتی قانون کی حفاظت کرتی ہے۔ وہ عدالت کہاں ہوئی جو قاتل کو قتل اور غارت گر ٹیڑے کو قید کر کے اپنے ہمسایہ ملک میں جاتی ہے اور ہزاروں آدمیوں کو قتل کرتی ہے۔ لاکھوں انسانوں کا مال لوٹتی ہے؛ مقتضیات کیا کہتے ہیں ان قانونوں کے بارے میں جو قاتل کو سزا دیتے ہیں۔ ان لیڑوں کے متعلق جو چروہوں کو قیام میں ڈالتے ہیں؟

تویر ابھائی ہے اور میں تجھ سے محبت کرتا ہوں اور محبت انصاف کا  
 بہترین منظر ہے۔ اس لیے اگر میں تجھ سے محبت کرنے میں ہر جگہ، ہر مقام  
 اور ہر ملک میں انصاف پسند نہ رہوں، تو وہ مکاتر ہوں جو محبت کے شاندار  
 لباس میں امانیت کے بیونڈے پن کو چھپائے ہوئے ہے!

---

## خاتمہ

میرا نفس میرا دوست ہے، جو زمانہ کی سختیاں شدید ہو جانے پر مجھے تسلی دیتا — اور زندگی کے مصائب یک جا ہونے پر میری غم گساری کرتا ہے۔ جو کوئی اپنے نفس کا دوست نہیں، وہ انسانیت کا دشمن ہے اور جو کوئی اپنی ذات میں کسی نفس و ہمدرد کو نہیں دیکھتا، وہ بعالم مایوسی رہتا ہے اس لیے کہ زندگی انسان کے باطن سے پھوٹتی ہے اور وہ اس کے ماحول سے کبھی نہیں آئے گی۔

میں تم سے ایک بات کہنے آیا ہوں اور ضرور کہوں گا اور اگر وہ بات کہنے سے پہلے موت نے مجھے اپنی آغوش میں لے لیا تو میری نیت مستقبل کرے گا۔ اس لیے کہ مستقبل ابدیت کی کتاب کا کوئی راز تھقی نہ چھوڑے گا۔ میں محبت کی زندگی اور حسن کی روشنی میں زندہ رہنے آیا ہوں اور زندہ ہوں۔ رگ و زار چاہیں لیکن مجھے میری زندگی سے ڈر نہیں کر سکتے۔ اگر وہ میری آنکھیں پھوڑ دیں گے تو میں اپنے کانوں کے ذریعہ محبت کے داگوں اور حسن

کے ترنم سے استفادہ کریں گا۔ اگر وہ میرے کانوں کو برا کر دیں گے۔ تو میں  
 حسن کی ہلک اور عاشقوں کے سانپوں سے گھٹی ملی نضار کے لمس سے لذت  
 اندوز رہوں گا اور اگر وہ ہوا کے راستے بھی مجھ پر بند کر دیں گے۔ تو میں  
 اپنی روح کے ساتھ زندگی بسر کروں گا، اللہ میری روح حسن و بخت کی بیٹی  
 ہے۔

میں اس لیے آیا ہوں کہ اپنا سب کچھ ہر ایک کے لیے وقف کر دوں۔  
 جو کام آج میں تنہائی میں انجام دے رہا ہوں، مستقبل اسے کھلے بندوں دُنیا  
 پر ظاہر کر دے گا اور وہ بات جو آج میں ایک زبان سے کہہ رہا ہوں، اُسے  
 والا زمانہ ہزار زبانوں سے کہے گا۔